
Şərq musiqisi haqqında çoxlu sayda orta əsr traktatlarının 
(risalələrinin) tədqiqi və müqayisəli təhlili göstərmişdir ki, 
ənənəvi peşəkar Şərq musiqisi haqqında elm, müasir nəşrlərdə 
bəzən yanlış olaraq təqdim olunduğu kimi, vahid bircinsli axın 
ilə inkişaf etməyib, elmi fikrin digər sahələri kimi, müxtəlif 
istiqamətlərə malik olmuşdu. Bu istiqamətlərin xüsusiyyətləri 
musiqinin mənşəyi, onun insan həyatında ilkin təyinatı və yeri 
haqqında risalə müəlliflərinin müxtəlif, bəzən bir-birinə qarşı 
duran fəlsəfi baxışlarından qaynaqlanırdı. Sözügedən alimlərin 
dünyagörüşü onların qələmə aldıqları əsərləlin məzmununa, 
musiqi-nəzəri problemlərin təfsirinə və çözüm metoduna təsir 
göstərirdi. 

Orta əsr risalələrinin mətnlərində keçmişin ən görkəmli 
musiqiçi alimlərinin adlarının xatırlanması nə onların 
təlimlərinin varisliyinin göstəricisi, nə də onların müəllifliyinin 
isbatı deyildir”. 


* Sənətşünaslıq üzrə fəlsəfə doktoru, AMEA-nın Memarlıq və İncəsənət 
institututunun aparıcı elmi işçisi,Əməkdar İncəsənət xadimi, Azərbaycan Bəstəkarlar 
İttifaqının və bir sıra Beynəlxalq musiqişünaslıq qurumların üzvü. 


? Yanlış müəlliflik örnəyi haqqında aşağıda bax. 


Təqdim olunmus məqalədə diqqət Sərq musiqi elmində 
geniş yayılmış iki əsas musiqi-fəlsəfi istiqamət - kosmoloji və 
klassik istiqamətlər üzərində cəmləşmişdir”. 

Qədim və orta əsr dövrlərinin çeşidli yazılı qaynaqları xəbər 
verir ki, Şərq musiqisi haqqında elmin təşəkkülündə qədim 
yunan mütəfəkkirlərinin - Pifaqorun və onun ardıcıllarının, 
eləcə də Platonun, Aristotelin, Aristoksenin və antik dünyanın 
digər düşüncə sahiblərinin təlimləri böyük rol oynamışdı. Eyni 
zamanda bəllidir ki, bir çox qədim yunan filosofu Misirdə, 
xüsusilə Misir kahinlərinin yanında təhsil almışdılar [30:182]. 
Məsələn, musiqi haqqında elmin “atası” hesab olunan Pifaqor 
uzun illər boyu Misirdə və Ön Asiyada təlim keçmişdi. Belə bir 
qəti fikir mövcuddur ki, fironlar ölkəsində o, məhz musiqini 
öyrənirdi, Misir musiqi sənətinin ellin musiqi sənətinə güclü 
təsiri isə danılmaz faktdır [28:65]. 

Lakin həmin dövrə dair konkret bilgilərinin yoxluğu ilə 
əlaqədar etiraf olunmalıdır ki, Orta əsr Şərqinin alimləri üçün 
musiqi nəzəriyyəsi sahəsində ən erkən qaynaqlar kimi antik 
filosofların əsərləri çıxış edirdi. Bu faktı orta əsr traktatlarının 
müəlliflərinin özləri də vurğulayırdılar. Qədim Yunanıstan və 
Roma filosoflarının əsərlərinin ərəb dilinə tərcümələri də orta 
əsrlərdə musiqi haqqında elmin inkişafına xüsusi təkan 
vermişdi. Bununla yanaşı xüsusi qeyd edilməlidir ki, bəhs 
olunan tərcümələr əsla antik musiqi nəzəriyyəsinin kor-koranə 
yamsılanması, bir növ surətinin çıxarılması deyildi. Müsəlman 
Şərqinin musiqiçi alimləri nəinki qədim yunan elminin 
nailiyyətlərini mənsub olduqları mühitin özünəməxsus musiqi 
mədəniyyətinə uyğunlaşdırırdılar, onlar həmçinin Şərq musiqi- 
nəzəri təfəkkürünün özümlülüyünü əks etdirən orijinal 
fundamental əsərlər yaradırdılar. Yeri düşmüşkən qeyd edərdik 
ki, orta əsrlərdə əks proses də müşahidə olunmaqda idi: Şərq 
mütəfəkkirlərinin, ələlxüsus Əbu Nəsr Farabinin (təxminən 870- 
950 illər), Əbu Əli İbn Sinanın (980-1037) bir çox əsəri latın 


3 İstiqamətlərin təsnifi bu sətirlərin müəllifinə məxsusdur. Bu barədə bax: 131. 


dilinə tərcümə olunmuş və Avropada xeyli yayılmışdı [29:388- 
390]. 

Musiqi haqqında əsas fəlsəfi istiqamətlərin 
xüsusiyyətlərinin bilavasitə işıqlandırılmasına keçməzdən öncə 
qeyd etmək istərdik ki, orta əsr alimlərinin tədqiqat obyekti 
ənənəvi peşəkar Şərq musiqisi idi, bu musiqi 19-cu əsrə doğru 
ümumiləşdirici məqamat (tək halda məqam/muğam?) adı altında 
tanınırdı. Məqamat sənəti, yaxud da məqam/muğam sənəti bir 
çox əsrlər boyu Yaxın və Orta Şərqin müxtəlif xalqlarının səyləri 
sayəsində formalaşmışdı. Nəhəng regionun musiqi əsərlərinin 
əsasında duran çoxsaylı modusların / məqamların 
sistemləşdirilməsində və hərf-rəqəm notasiyasının işlənib 
hazırlanmasında XIII əsrin çox görkəmli Azərbaycan alimi və 
musiqiçisi Səfiəddin Ürməvi böyük rol oynamışdı 116, 24:207- 
209, 18:269-2811. Onun işini bir başqa görkəmli Azərbaycan 
musiqiçi alimi - Əbdülqadir Marağai (1354-1435) davam 
etdirmişdi (21; 5:312-320, 1, 81. Məhz onun əsərlərində muğam 
kateqoriyası təfərrüatlı şəkildə elmi cəhətdən işlənilir [23:54- 
591. Urməvi kimi Marağai də öz kompozisiyalarının 
fraqmentlərinin notasiyasını həyata keçirir. Bununla əlaqədar 
belə bir mühüm faktı qeyd etmək yerinə düşər: muğam 
ifaçılarının təlimi metodunun əksər hallarda eşitmə qavrayışına 
və yadda saxlamağa əsaslanmasına və indi də əsaslanmağa 
davam etməsinə baxmayaraq, muğamı şifahi ənənə sənətinə 
qeyd-şərtsiz aid etmək olmaz. VIII-XIX əsrlərin Yaxın və Orta 
Şərqinin bir çox musiqiçisinin öz simalarında alim-nəzəriyyəçi 
və musiqiçi-ifaçı məharətlərini birləşdirərək, əməli 
fəaliyyətlərində ənənəvi məqam (muğam) musiqisinin qrafik 
yazılışının müxtəlif üsullarını da işləyib hazırlayır və istifadə 
edirdilər. 

Azərbaycan muğamatının indi də özünü qoruyub 
saxlamaqda olan fərqli xüsusiyyəti improvizasiyalı, deklamasiya- 
oxuma ornamental melodiyanın üstünlüyündədir. Bu, vəzn 
cəhətdən sərbəst melodiya əsrlər boyu işlənib hazırlanmış 


4 XIV əsr mənbəyindən bəlli olur ki, “məqam” sözü artıq o dövrdə iki cür tələffüz 
olunurdu: məqam və muğam. Bu barədə bax: [13:600]. 


müəyyən qaydalar çərçivəsində inkişaf edir. Lakin orta əsr 
traktatlarının və müasir muğamatçıların qeyd etdikləri kimi, bir 
çox qayda o qədər də ehkamçı deyildir. 

Muğam musiqisi bəlli fəlsəfi ismarışı özündə ehtiva edir, 
bütün zamanlarda o həm dinləyicinin, həm də ifaçının ruhən 
kamilləşməsi funksiyasını yerinə yetirmiş və yetirməkdədir. Hər 
bir muğamın öz spesifik, digərləri ilə təkrarlanmayan etosu 
vardır. Orta əsrlərdə “Şəfa Evlərində” - “Dar üş-Şəfa”larda 
təbiblik metodları və psixologiyanın - “ruh haqqında elmin” 
inkişafı ənənəvi musiqi kompozisiyalarının dinlənilməsi ilə bağlı 
idi. 

Lakin belə bir məqam nəzərə alınmalıdır ki, Azərbaycan 
silsiləli muğamının başqa xalqların müasir məqam janrları ilə 
müqayisə edərkən, çox vaxt anlayışların qarışdırılması baş verir 
ki, bu da yanlış nəticələrə gətirib çıxarır. Şərqin ənənəvi 
musiqisinin müxtəlif növlərinin müqayisəsi göstərmişdir ki, 
əvvəla, heç də bütün Şərq mədəniyyətlərində “məqam” termini 
eyni zamanda silsiləli fanrın təyini deyil, məsələn, Türkiyənin 
ənənəvi musiqisində məqam - sadəcə modusdur, silsiləli fanr 
isə “fasıl” adlanır. İkincisi, ənənəvi musiqinin heç də bütün 
janrlarinda improvizasiyalılıq hökm sürmür. Məsələn, özbək- 
tacik Şaşmakomunda, uyğur muqamlarında, ərəb nubalarında 
improvizasiyadan məhdud şəkildə istifadə olunur. Üçüncüsü, 
improvizasiya səciyyəli əsərlərin heç də hamısı çoxhissəli 
silsiləli fanr deyil. Bu qəbil musiqiyə birhissəli müasir ərəb 
təqasimini, Türkiyə taksimini, türk xalq janri olan uzun havanı, 
özbək katta aşulesini (o da tərcümədə uzun hava deməkdir) aid 
edilə bilər. 124:81 

Sadalanan janrlarin əksinə olaraq, Azərbaycan muğamında 
modallıq, improvizasiyalılıq və silsiləlik qırılmaz vəhdət təşkil 
edir 124:81. Azərbaycan muğamı “həm ifaçı, həm də dinləyicinin 
genetik... yaddaşlarına təsir edərək, onları vəcdə gətirərək, 
vəhdət ahənginin sonsuzluğu və əzəmətinə 
qovuşturarak”114:250-2551 bütün zamanlarda ruhən 
kamilləşmə funksiyasını yerinə yetirmiş və yetirməkdədir. 


Peşəkar musiqi yaradıcılığı Janri kimi muğamın mənşəyi və 
formalaşması haqqında uzaq keçmişin müxtəlif növ yazılı 
qaynaqları şahidlik edir: bu, əfsanələr və tarixi faktlara 
söykənən bilgilərdir. Bütün hallarda musiqi bəstələməyə 
peşəkar yanaşmanın başlıca göstəricisi kimi musiqiçinin ərsəyə 
gəlmiş musiqini şüurlu surətdə dərk və təsnif etmək, onu dərin 
fəlsəfi mündəricə ilə doldurmaq canatımı qeyd olunur. Bunun 
təsdiqi olaraq orta əsr Şərqində mifik Simurq quşu (Feniks, 
Qaqnus/Qaqnos?”, Anqa, Humay) haqqında əfsanə çıxış edir, Yer 
üzündə Musiqinin və musiqi haqqında elmin meydana gəlməsini 
də onunla əlaqələndirirlər. Bu əfsanənin bəzi versiyalarında bu 
əfsanəvi quşun oxumasından valeh olan bir musiqiçidən rəvayət 
olunur. O, eşitdiyi səsləri istifadə edərək 12 muğam 
melodiyaları üçün əsası - məqamları tərtib etdi və hər bir 
melodiyaya xüsusi ad verdi 111, 31:121; 4:82]. SƏlamətdardır 
ki, İran sufi-şairi Fəridəddin Əttarın (1136-1221) “Məntiqüt- 
Teyr” (“Quşların söhbəti”) adlı fəlsəfi-didaktik, alleqorik 
poemasında yuxarıda bəhs etdiyimiz əfsanədə musiqiçinin 
yerini alim-filosof tutur, onun üçün də fantastik quşun oxuması 
musiqi haqqında elmi yaratmaqdan ötrü əsas olur [7:129-130]. 
Bununla da sözügedən əsərlərdə musiqinin fəlsəfə ilə ilkin, əzəli 
əlaqəsi vurğulanır, musiqinin həm hadisə, həm də musiqi 
haqqında elm kimi eyni vaxtda meydana gəlməsi barədə 
fərziyyə öz təsdiqini tapır. 

Orta əsrlər Şərqinin əsas nəzəri-musiqi istiqamətlərindən 
biri Pifaqorun kosmolofi fəlsəfəsi ilə bağlı idi. Xüsusən 
klassikdən sonrakı dövrdə, yəni XV əsrdən etibarən geniş 
intişar tapmış kosmoloji istiqamətə “göy qübbələrin 
harmoniyası” haqqında pifaqorçu təlimin ardıcılları mənsub 
idilər. Həmin təlimə görə, musiqinin meydana gəlməsi 
planetlərin hərəkəti və təbiətin hadisələri ilə əlaqələndirilirdi. 
Pifaqorçuların fikrincə, göy qübbələrinin harmoniyası yerdəki 
səs harmoniyasını doğururdu ki, burada səslər arasında məsafə, 
planetlər arasında olduğu kimi, riyazi hesablamalar ilə müəyyən 


> Bəzi elmi məqalələrdə bu quş yanlış olaraq “Qənfəs” adı ilə qələmə alınmışdır. 
120:404-405) 


olunurdu, belə ki, ədəd (geniş və rəmzi mənada) bütün var 
olanın başlanğıcı sayılırdı. Pifaqorçu təlimdə kosmoloji 
başlanğıc konkret riyazi hesablamalarla paradoksal surətdə 
uyuşurdu: monoxord siminin bölgüsünün köməyi ilə diatonik səs 
sırasının pillələrinin mövqeyi müəyyən olunurdu. 

Orta yüzilliklərin Şərq musiqisində pifaqorçuların ardıcılları 
bu təlimin ancaq kosmoloji istiqamətini qəbul etməkdə və 
işləməkdə idilər və onun riyazi tərəfinə maraq göstərmirdilər. 
Bu, onların traktatlarının məzmun və xarakterində də öz əksini 
tapırdı: nadir istisnalarla (məsələn, Əbu Yusif Yaqub əl-Kindinin 
əsərləri) həmin traktatlarda riyazi hesablamalara və 
intervalların rəqəmli işarələnmələrinə rast gəlmirik. Əl- 
Kindidən (IX əsr) başqa, gizli “Saflıq qardaşları” (“İxvan əs- 
Səfa”, X əsr, Bəsrə şəhəri) dini və elmi-fəlsəfi cəmiyyətinin 
təmsilçiləri, M. Nişapuri, əs-Səfedi (XTV əsr), klassikdən sonrakı 
dövrdə isə Yusif Kirşəhri, Bədr Dilşad, M. Ladiki (XV əsr), 
Əbdülmömin ibn Səfiəddin (“Behcət ül-ruh” traktatının müəllifi, 
XVI əsr) [2], Dərviş Əli Cəngi 1331, Mirzəbəy (XVII əsr)[15], 
“Ruhpərvər”, “Ədvar” [22:87-96] kimi traktatların anonim 
müəllifləri və başqaları kosmoloji baxışların tərəfdarları idilər?”. 
Bu əsərlərdə məqam nəzəriyyəsinin şərhi təsviri xarakter 
daşıyır və əsasən kompozisiyanın tərkibinə daxil olan udun 
simindəki tonların (dəsatin, pərdə)” adlarının sadalanmasından 
ibarətdir, fəqət bu tonların səs yüksəkliyi göstərilmirdi. 
Sözügedən traktatların mətnləri dini mövzuda rəvayətlərin və 
ibrətamiz hekayələri yenidən nəql olunması baxımından boldur. 
Bu rəvayətlərin bir çoxu musiqi ilə məşğuliyyətin Allaha xoş 
gələn əməl olduğunu isbat etmək üçün gətirilirdi. 


6 Kosmoloji yönümlü son orta əsr traktatlarının əksəriyyəti türk və fars dillərində 
qələmə alınmışdır. 


7 Ərəbdilli traktatlarda səslərin simdəki yerləşməsini işarələmək üçün dəstan (cəm 
halda “dəsatin”, “əfsanə” mənasını daşıyan “dastan” janri ilə səhv salmamaq) 
terminindən istifadə olunurdu. Farsdilli əsərlərdə isə “pərdə” termini dövriyyəyə 
daxil edildi. O, gerçəkdən, yaxud da rəmzi olaraq, məqamın əsas tonunun çıxarıldığı 
yerdə quraşdırılırdı. “Pərdənin” və Quranda və sufilikda xatırlanan “bərzəxin” 
(əngəl, maneə) hərfi mənalarının yaxınlığı bu sözlər arasında ideya və anlam 
əlaqəsini əks etdirmir. 


Musiqi tarixi üçün musiqi alətlərinə və musiqi formalarına 
aid maraqlı faktların mövcudluğuna baxmayaraq, bu əsərlərdə 
tarixi səpkili bir çox bilgi, keçmişin ulu musiqiçi-alimlərinin 
bioqrafiyasının gerçək yaşam faktlarına uyğun gəlməyən 
anaxronizmlərlə zəngindir. Sözügedən traktatlarda bəzi 
alətlərin və musiqi əsərlərinin yaradılması əsassız olaraq 
əfsanəvi personailara, habelə peyğəmbərlərə və mələklərə, dini 
xadimlərə, məşhur alimlərə və tarixi şəxsiyyətlərə şamil edilir. 
O zamanlar hesab edilirdi ki, bu sayaq “faktlar” əsərə və 
müəllifə “sanbal” verir, habelə ortodoksal İslam din 
xidmətçilərinə musiqi ilə məşğuliyyətin caizliyini 
əsaslandırmağa yardım edir. Bununla əlaqədar Dərviş Əli 
Cənginin musiqi haqqında traktatına, eləcə də “Ruhpərvərə” və 
hər hansı tarixi-musiqi hadisə barəsində son orta əsrlərin 
kosmolofi yönümlü digər əsərlərinə istinad elmi cəhətdən səhih 
və mötəbər hesab oluna bilməz. 

Son orta əsr traktatlarının kosmoloji istiqaməti öz ifadəsini 
onda tapırdı ki, Səfiəddin Ürməvi və Əbdülqadir Marağai 
tərəfindən işlənib hazırlanmış və 12 məqam, 6 avaz və 24 
şöbədən ibarət nəzəri sistem fərqli rakursda yozulmağa 
başlanıldı. 12 məqam 12 Zodiak bürcü ilə əlaqələndirilirdi, 24 
şöbə isə sutkanın 24 saatı ilə assosiasiya olunurdu. Halbuki, 
Urməvi və Marağainin izahatları ona dəlalət edir ki, 
məqamları / muğamları “şaxələləyərkən” onlar riyazi 
hesablamalardan və ya hər hansı bir simvolikadan istifadə 
etməyərək, melodik düsturların ahəngli səslənişinə can atırdılar 
[24:12]. 

Belə ki, 6 avaz qrupu ulduz-təbiət sisteminə heç bir vəchlə 
müvafiq gəlmirdi, onun üçün sözügedən traktatların müəllifləri 
bu problemi həmin qrupa formal olaraq daha birisinin - 
yeddinci avazın (Hisar) əlavə olunması ilə çözmüş oldular. Bu 
minvalla yeddi avazı yeddi planetə bərabər tutmaq imkanı 
meydana gəldi. Yeddinci avazın süni şəkildə əlavə edilməsi 
səbəbini türk “Kitabi-ədvar” (“Ruhpərvər”) traktatının anonim 
müəllifi bu cür açıqlayırdı: “Avaze asl altıdur ve illa yedi yıldıza 


muvafik olmağ için yedi eylediler” (“Əslində avazlar altıdır 
amma illah da yeddi ulduza müvafiq olmağ üçün [avazlarin 
sayınıl yeddi elədilər”) 14:5b1. Ümumi - səma və yer - 
harmoniya haqqında kosmolofi nəzəriyyənin təsbiti üçün 
faktların bu sayaq “dartıb çəkilməsi” meyli pifaqorçu məktəbin 
bir çox təmsilçisi üçün səciyyəvi idi. Roma filosofu Boesiusun 
(təxminən 480-520 illər) pifaqorçu ənənədə qələmə aldığı 
“Musiqi haqqında” traktatından nümunə gətirmək istərdik. 
Hərçənd Boesius filosofların bir-birinə zidd gələn fikirlərinin 
şərhində özünün obyektivliyi ilə tanınırdı, fəqət o da Aristotelin 
irrasional və rasional haqqında söyləmələrini ötürərkən onun 
mühakimələrini kosmoloji fəlsəfəyə yaxınlaşdırmaqdan ötrü 
vurğuları dəyişdirmişdi 125:2791. 

Kosmologiyada dörd rəqəminə xüsusi önəm verilirdi. 
Məsələn, Orfeyin lira musiqi alətinin dörd simi dörd təbiət 
ünsürünə - od, hava, su və torpağa benzedilirdi. Antik 
dövrlərdən son orta əsrlərədək musiqi elmlərin riyazi 
kvadriumunun tərkib hissəsi idi. Kosmolofi və musiqi 
nəzəriyyələri arasında uyğunluq yaratmaqdan ötrü Şərq 
traktatlarında dörd moduslar / məqam şöbələri haqqında bölmə 
daxil edilmişdi. Bu, müəlliflərə udun dörd simi, dörd modus 
(dügah, segah, çargah, pəncgah) və təbiətin dörd əsas ünsürü - 
ənasiri-ərbaa (od, hava”, su və torpaq), dörd vücud mayeləri 
(qan, bəlğəm/fleqma, sarı öd və qara öd), dörd keyfiyyət (isti, 
soyuq, quru və rütubət) arasında əlaqə yaratmağa imkan verdi. 
“İxvan üs-Səfa”da 4 rəqəmi çoxlu sayda təbiət hadisəsi ilə 
əlaqələndirilir. Bu, ilin dörd mövsümü, dörd istiqamət, sutkanın 
dörd vaxtı, yaş mərhələləri və bir çox başqa hadisələrdir. 
Klassik istiqamətdən olan traktatlarda rəqəmlə bu cür təfsilatlı 
əlaqə müşahidə olunmur, Səfiəddin Ürməvinin kitablarında isə 
belə əlaqə ümumiyyətlə yoxdur. 

Orta əsr Şərq musiqi elminin klassik istiqaməti (IX-XV 
əsrlər) Şərq aristotelizminin ən iri nümayəndəsi olan Farabinin 
təlimi ilə bağlıdır. Farabinin fəlsəfi baxışları onun və 


8 Bəzi traktatlarda hava əvəzinə külək qeyd edilir. 


ardıcıllarının - İbn Sinanın, Səfiəddin Urməvinin, Əbdülqadir 
Marağainin, Marağainin oğlu Əbdüləzizin, Marağainin nəvəsi 
Mahmudun (Çələbinin), habelə Ə. Caminin, Z. Hüseyninin və 
bəzi başqa alimlərin musiqi nəzəriyyələrində öz əksini 
tapmışdır. Klassik istiqamətdən olan alimlərin musiqi 
nəzəriyyəsi sxolastik olmayıb, musiqi praktikası ilə sıx rabitədə 
və dinin ehkamlarından zəif asılılıqda bulunurdu. 

Bu istiqamətin ardıcılları musiqinin planetlərin hərəkəti ilə, 
hər hansı bir kosmik və yaxud da təbiət hadisələri ilə əlaqəsini 
inkar edirdilər. Farabi özünün “Musiqi haqqında böyük kitab” 
(“Kitab ül-Musiqi əl-Kəbir”) adlı traktatında sözügedən 
nəzəriyyəni yanlış hesab edirdi 19:80, 27:1641. oFarabinin 
baxışlarını bölüşən İbn Sina özünün “Şəfa” kitabında 
pifaqorçuların fəlsəfəsini köhnəlmiş adlandırır, pifaqorçuların 
fəlsəfi dünyagörüşlərini qəbul etmiş əl-Kindinin və “Saflıq 
qardaşlarının” söyləmələrinə tənqidi yanaşırdı [12:38,120]. 
Farabinin və onun ardıcıllarının fəlsəfəsində rəqəm mistisizmi 
yoxdur. Əbu Reyhan Biruni (973-1048) və daha sonralar İbn 
Sina (980-1037) kimi Farabi də göydəki ulduzların vasitəsilə 
gələcək hadisələrin müəyyən edilməsinə mənfi yanaşırdı. Onun 
belə bir kinayəli iradı da məşhurdur: “Bizim zamanlarda 
“gələcəyi görənlər” həddən artıq müşahidə 
olunmaqdadir”[26:87]. (Qeyd etmək yerinə düşər ki, Farabinin 
bu fikri müasiri olduğumuz XXI əsrdə də öz aktuallığını 
itirməmişdir). Baxmayaraq ki, Farabi Aristotelin bəzi 
ideyalarının ardıcılı, onun əsərlərinə şərhlərin müəllifi idi və 
Aristoteldən sonra “İkinci müəllim” kimi şöhrət qazanmışdı, 
onun fəlsəfi baxışları və Şərqin musiqi sənəti sahəsində geniş 
erudisiyası yeniliyi və özünəməxsusluğu ilə seçilirdi. 

Klassik istiqamətin özülündə səsin elmi, fiziki izahatı, 
habelə peşəkar musiqinin səs-yüksəklik kompleksini ələ alan 
riyazi hesablamalar dururdu. Bununla yanaşı, Aristotelin ardıcılı 
olan Aristoksenin ideyaları da klassik istiqamətdən olan 
nəzəriyyəçilərin əsərlərində əksini tapmışdır. Hərçənd orta 
əsrlər Şərqinin bu alim musiqiçiləri Aristoksendən fərqli olaraq 


əsas pifaqorçu intervalların (oktavalar, kvartalar, kvintalar) 
nisbətinin dayanaqlılığını inkar etmirdilər və təməl səs sıralarını 
tapmaq üçün riyazi hesablamalardan yararlanırdılar, onlar üçün 
(Aristoksenin ardınca) ənənəvi məqam-muğam musiqisinin əsas 
tonları kompleksinin müəyyənləşdirilməsi üçün həlledici 
əhəmiyyətə malik olan “eşitmənin nüfuzu” önəmli idi. Pifaqorçu 
səs sırasını Aristoksenin natural sırası ilə bir araya sığışdıran, 
Farabi və İbn Sinanın nəzəri araşdırmalarından, habelə öz şəxsi 
elmi və əməli-musiqi təcrübəsindən istifadə edən Səfiəddin 
Urməvi Yaxın və Orta Şərqin peşəkar musiqisi üçün universal 
səs sırası işləyib hazırlamışdı. Bu zaman modusların (Urməvidə 
dövrlər, avazlar və Marağaidə şöbələr) əsas səs tərkibinin 
seçilməsində başlıca meyar onları praktiki ifa edərkən ahəngdar 
səslənməsi idi. Qeyd edək ki, musiqi haqqında köklü dönüşə 
gətirib çıxarmış özünün “Kitab əl-Ədvar” (“Dövrlər / silsilələr 
haqqında kitab”) adlanan ilk əsərində Səfiəddin Urməvi qədim 
yunan filosoflarının adlarını çəkmir. Urməvinin birbaşa elmi 
qaynaqları Farabinin və İbn Sinanın əsərləri idi. Bununla yanaşı 
azərbaycanlı alim onların mühakimələrini qeyd-şərtsiz qəbul 
etməyərək, onların səs, melodiya, ritm düsturlarına düzəlişlər 
verir. Yalnız özünün “Şərəfiyyə” adlı ikinci traktatının 
başlanğıcında ənənəvi müxtəsər “bismillah”dan sonra Səfiəddin 
Urməvi qeyd edir: “Bu “Nisbətlər haqqında” tərtib etdiyim elmi 
risalə qədim yunan müdrikləri tərəfindən qoyulmuş əsaslara 
istinadən yazılmışdır. Fəqət bu əsər [mənim tərəfimdənl həm 
onların, həm də sonrakı müəlliflərin əsərlərində olmayan bir çox 
faydalı biliklə tamamlanmışdır” 117, 6:99,65; 19:282] °. Belə 
bir təəssürat yaranır ki, bununla əlaqədar qədim yunan 
alimlərinin xatırlanması uzaq sələflərə hörmət əlamətinin 
göstərilməsidir. Ehtimal etmək olar ki, burada sözügedən 
traktatın tərbiyəvi və maarifləndirici funksiyası da öz rolunu 
oynamışdı: axı Səfiəddin Urməvi bu əsərini öz tələbəsi - 
Şərafəddin Harun Cuveyni üçün yazmışdır. Buna traktatın adı 
VƏ əsas mətnin müqəddiməsi olan ithaf da dəlalət edir. 


? Ərəb dilindən bu cümlənin tərcüməsi məqalə müəllifinindir. 


Musiqi haqqinda traktatlarin fəlsəfi koklərinin tədqiqi bu və 
ya başqa əsərin nəinki elmi istiqamətini, habelə müəllifini də 
müəyyənləşdirməyə imkan verir. Müxtəlif müasir nəşrlərdə 
Əbdülqadir Marağainin nəzəri-musiqi əsərləri siyahısına 
yanlışlıqla türk dilində yazılmış “Kitab-i ədvar” (digər adı 
“Ruhpərvər”) traktatı da daxil edilir (Leyden şəhərinin 
universitetinin kitabxanası, Hollandiya, Or. 1175). Əlyazmaların 
müqayisəli təhlili göstərmişdir ki, sözügedən risalə Marağainin 
qələmindən çıxmamışdır. Bu təkcə müxtəlif faktiki materialın 
müqayisəsi əsasında aşkara çıxarılmamışdır. “Kitab-i ədvar” 
traktatı elmin tamamilə başqa, “kosmoloji” şaxəsinə mənsubdur 
ki, bu da Əbdülqadir Marağainin fəlsəfi dünyagörüşünə ziddir. 

Klassik və kosmoloji istiqamətlərin bənzər cəhəti kimi 
traktat müəlliflərinin muğam etosuna, tərbiyəvi və müalicə 
keyfiyyətlərinə də marağı çıxış edirdi. Fəqət bu problemi də 
müxtəlif dünyagörüşlərinin təmsilçiləri fərqli şəkildə qavrayır 
və işıqlandırırdılar. “Saflıq Qardaşları” təliminin əsas 
məqsədlərindən biri fəzilətli insanın tərbiyəsinə yardım etmək 
idi. Bu əsərdə musiqinin insan emosiyalarına təsir göstərmək, 
onun mənəvi keyfiyyətlərini kamilləşdirmək qabiliyyəti qeyd 
edilirdi. Müəlliflərin fikrincə, məhz gözəl insani keyfiyyətlərin 
çulğaşması, ruhun saflığı və zəkanın bəsirəti Pifaqora musiqinin 
əsaslarını işləyib hazırlamağa imkan vermişdi 132:2711. 
Musiqinin şəfaverici və tərbiyəvi əhəmiyyətinə göstəriş İbn 
Sinanın “Nəfs haqqında risalədə” (“Risalə fi-n-nəfs”) və 
“Hikmətlə elmlər arasında bölgü” (“Təqasim əl-hikma və-l- 
ülum”) traktatında da rast gəlinir. Bu mövzuya fərqli həcmlərdə 
orta əsrlər Şərqinin bir çox risalənin bəzi fəsilləri də həsr 
olunmuşdur. 

Qeyd etməliyik ki, ötən yüzilliklərin musiqiçi-ifaçısını, eləcə 
də müasir muğam ifaçısını nəinki “Eşidilməyən Ahənglərə” 
fəlsəfi nöqteyi-nəzərdən varmaq, habelə (bu varmaqdan daha 
çox) dünya səfası, estetik zövq almaq kimi universal imkan cəlb 
edirdi. Musiqi sənətinin bu xassəsi musiqinin rasional, “əqli” 
qavrayışının tərəfdarı olan əksər pifaqorçular tərəfindən də 


etiraf olunurdu, bu barədə orta əsrlər Sərqinin musiqi haqqinda 
elminin klassik istiqamətinin müəllifləri də yazırdılar. 

Tədqiq olunan traktatların elmi-fəlsəfi cərəyanlarının və 
istiqamətlərinin müəyyənləşdirilməsi musiqi haqqında elmin 
inkişafı prosesinin düzgün, obyektiv işıqlandırılması üçün 
vacibdir. Musiqi nəzəriyyəsində elmi istiqamətlərin spesifikasını 
bilmə və ilkin qaynaqların - traktatların əlyazmalarının 
müqayisəli təhlili muğam sənətinin və bütövlükdə musiqi 
mədəniyyətinin tarixini təhrif etməkdən yaxa qurtarmağa imkan 
verir. 


Şəkil 1. Səfiəddin Urməvinin (XIII əsr) əbcəd hərf-rəqəm 
üsulu ilə 

yazılmış musiqi əsərinin bir fraqmenti. Kitab əl-Ədvar. 
1235. 

Səkil 2. Əbdülqadir Maragainin (XIV-XV əsrlər) 
“Fəvaid-i əşərə” əsərində qeyd olunan muğamların 

Səkil 3. 
Haşım Bəyin musiqi haqqında risaləsi (XIX əsr). 
Muğamların və təbiət ünsürlərinin insana təsirinin sxemi. 

MÜTƏALIYYƏ FOLSOFOSI 
VƏ VARLIGIN VOHDOTI PROBLEMI 


KrroueBbre o CnoBa: Quocobuz, 3HaHHA, OyHydH 
B@XHBIMH, KOTHa ƏTO BO3MO2KHO, HDHMHTHBHOCT5, €HHHCTBO, 
EJlacTep, IIPOCTad HCTHHa, TIDHUHHHOCTB. 

Keywords: philosophy, lore, being important, when 
possible, primitiveness, unity, cluster, simple truth, causality. 


Müsəlman ariflər intuitiv metod - şühudi baxış və mənəvi 
kəşf ilə bütün varlıq aləmini tək və vahid bir həqiqət görüb, 
vacibəl-vücudun həqiqətindən başqa bütün şeyləri o tək varlığın 
cilvələri və zahiri görünüşü hesab edirlər. Ariflər fəlsəfi dəlillərə 
etimad etməsələr belə və gerçəkliklərin kəşfini yalnız mənəvi 
şühud və yüksək irfani məqamlara çatmaqla hesab etdikləri 
halda, son dövrlərdə, xüsusilə böyük şeyx Muhyiddin əl- 
Ərəbinin dövründən etibarən nəzəri irfan elmi irfani mərifətləri 
məntiq və nəzər sahibləri üçün əsaslandırmağa çalışmışdır. 

Arifin baxışında vacibəl-vücudun zatı sırf həqiqət və “qeyd- 
şərtsiz” varlıqdır. Zatın bu mərtəbədə heç bir müəyyənliyi 
yoxdur və hər şey heç bir şərtsiz onda qərar tutmuşdur. Onlar 
bu məqamı “qeybul-quyub” (qeyblərin qeybi) və “mütləq 
hüviyyət” adlandırmışlar (İbn Turke, s. 122) və bu, istənilən 
müəyyənlikdən üstün və idrak həddindən xaricdir. Onun üçün 
heç bir vəsf gətirmək olmaz və heç kəs üçün, hətta 
peyğəmbərlər və övliyalar üçün də məlum olan deyil. Onun bu 
məqamdakı vəhdəti həqiqi vəhdət və varlıqla bərabər olan 
vəhdətdir və onun mügabilinda heç bir çoxluq (kəsrət) yoxdur. 
Zatın müəyyənliksiz məqamından sonra əhədiyyət məqamı və 

özündən başqa hamıya qarşı şərtsiz mərtəbəsidir ki, bütün 
adların və sifətlərin yox olması mərtəbəsidir. Arifin baxışında bu 
mərtəbə zat məqamından aşağı bir mərtəbədir ki, mütləq varlıq 
burada müəyyənləşir və mütləq mərtəbəsindən aşağı düşür. 
Bundan sonra daha aşağı mərtəbədə vahidiyyət mərtəbəsi 
yerləşir. Zat özünə təcəlli etdikdən sonra və hər hansı bir 
güzgüdə zühur etmək istədikdə sifətlərin məna etibarı ilə 
çoxluğu mərhələsi başlamışdır. Bu mərtəbədə mütləq varlığın 
sifətlərindən hər biri mümkün bir mahiyyət tapmış və bu 
mümkün mahiyyət həmin sifətləri göstərir. Beləliklə sifətlər 
müxtəlif şəkildə təzahür edir və çoxsaylı adlar özünü göstərir 
(Qeysəri, Həvaşi cilve, s. 287). 

Bu izahatdan belə bir məsələ aydınlaşır ki, ariflərin 
nəzərində vacib varlığın tam bəsitliyi və həqiqi vəhdəti özünün 
ən ali formasında sübut olunur. Onların haqlı baxışlarına görə, 
vacib varlığın zatını heç bir çoxluq məhdudlaşdırmır. Ariflərin 
nəzərində mütləq həqiqət yalnız sırf varlıqdır və onun şüaları 
olan digər varlıqlar onun yanında deyillər ki, bu vasitə ilə onun 
zatı digər varlıqlarla eyni bölgüdə olsun. Fəlsəfə ilə irfanın fərqi 
bundadır ki, irfanda vacib varlıq şərtsiz varlıqdır ki, bütün 
mərtəbələrdə zühur və təcəlli edir. Lakin filosof varlığın 
təbəqələrinə bu cür yanaşmır. Fəlsəfədə vacib varlıq çoxluğun 
yanında olan bir hissədir. Fəlsəfənin əsası vacib varlığın 
yanında müstəqil nəticələrin çoxluğunu qəbul etmək üstündə 
qurulub və bu əqidə fəlsəfənin kökündə bir boşluğa səbəb 
olmuşdur. Filosofun vacib varlığın zatına mərifətinin ilk 
mərtəbəsi budur ki, o, vacib varlığı varlığın bir hissəsi və 
mümkün varlıqların bölgüsündə görür. Beləliklə, fəlsəfə vacib 
varlığın tab bəsitliyini isbat etməkdə - yəni elə bir şəkildə ki, 
onun yanında qeyrisi görünməsin və digər varlıqlarla eyni 
bölgüdə olmasın - aciz olmuş və vacibin həqiqi vəhdətini sual 
altına almışdır. 

Sırf həqiqət problemi 

Fəlsəfə varlığın həqiqətinə və vacib varlığın zatına əqli 
baxışda iki problemlə üzləşmişdir. Dindar filosoflar bu iki 


problemi həll etmək üçün çox çətin fikri səylər etmişlər ki, 
bəzən müvəffəqiyyətli olmurdu. 

Birinci problem: Fəlsəfə vacib varlıq üçün sırf varlığı - elə 
bir varlıq ki, onun yanında başqa bir sırf həqiqət olması 
mümkünsüz olsun - isbat etməkdə acizdir. Müxtəlif fəlsəfi 
nəzərlərin bu problem qarşısında bacarıqsızlığı bir neçə cür 
olmuşdur: 

Əgər mahiyyətin əsl olmasına inansaq və varlığı 
mövcudatlar arasında müştərək mənalı söz (sinonim) hesab 
etsək, belə ki, hər bir varlıq digər varlıq ilə tamamilə fərqli bir 
həqiqət olsa, iki sırf varlığın olması imkansız deyil və zatı 
məchul olan və bir-birindən fərqlənən həqiqətləri müxtəlif olan 
iki sırf vacib varlıq fərz etmək olar. Bu halda fəlsəfə vacib 
varlığın vəhdətinin isbat etməkdə aciz olar. Bu nəzəriyyə 
kökündən batil olduğu üçün ona cavab verməyə ehtiyac yoxdur. 

Varlığın əsl və məna baxımından müştərək olmasına əsasən 
və varlığın vahid bir həqiqət olmasını etiraf etməklə batil 
olduğu filosoflar tərəfindən qəbul olunan “sırf həqiqət nə 
ikiləşir və nə də təkrarlanır” prinsipinə söykənmək və vacibəl- 
vücudu vahid bir həqiqət hesab etmək olar. Çünki, sırf həqiqət 
təkrarlana bilməz, deməli Allah sırf varlıqdır və tək, qədim, 
əbədi və ehtiyacsız olacaqdır. 

Lakin sırf həqiqət dəlili belə bir problemlə üzləşir ki, 
hərçənd hər bir şeyin sırf varlığı təkrarlana bilməz, lakin bir- 
birinin yanında olan və iki fərqli həqiqətə malik olan iki sırf 
həqiqətli vacibəl-vücud təsəvvür etmək olar. Məsələn, ağ rəngin 
sırf varlığı qara rəngin sırf varlığı yanında qərar tutsun. 

Varlığın dərəcəli olması nəzəriyyəsi (təşkik) İslam 
fəlsəfəsində böyük bir addım hesab olunurdu və bu nəzəriyyə 
də eyni problemlə, yəni vacib varlığı sırf həqiqət kimi isbat 
etmək problemi ilə qarşılaşır. Problem bundadır ki, təşkik 
nəzəriyyəsində varlıq vacib və mümkün olaraq iki qismə 
bölünür və bu bölgüyə əsasən vacib varlıq mümkün varlığın 
bölgüsünə aiddir və varlığın hissələrindən biridir. Bu bölgünün 
nəticəsi vacibin həqiqətini sırf hesab etməməkdir. Çünki bir 


həqiqətin sırf olması bu mənadadır ki, həmin həqiqətin bölgüsü 
yoxdur və eyni həqiqətdə başqa bir varlığın olması imkansızdır. 
Beləliklə müşahidə edirik ki, vacib varlığın vəhdəti problemində 
bütün fəlsəfi nəzəriyyələr bacarıqsızdırlar. 

Problemin fəlsəfi həlli yolu 

Bu problemin təşkik (varlığın dərəcələrə və mərtəbələrə 
bölünməsi və ya şiddətli və zəif olması) nəzəriyyəsinə əsasən 
həll olunması üçün aşağıdakı yol təklif olunur: Hərçənd təşkik 
nəzəriyyəsinə görə, vacib və mümkün varlıqlar bir-birinin 
qisimləridir və sırf həqiqət ola bilmirlər, lakin diqqət 
yetirməliyik ki, bunların hər ikisi bir bölgünün qisimləridir ki, 
həmin bölgü sırf həqiqət və mütləq varlıqdır. Daha geniş izah 
etmək üçün deyirik ki, “varlıq ya vacibdir, ya da mümkün” 
teoremində bölünən “varlıq” haqqında iki ehtimal var. 

Ya bu bölünən özü-özlüyündə gerçək deyil, məsələn, 
mahiyyət və məfhum kimi bir universaldır. Yəni varlıq “varlıq 
məna baxımından müştərək olanlardır” teoremində olduğu kimi, 
xarici bir həqiqətə dəlalət etmir və yalnız ayrı-ayrı fərdlərdən 
alınan bir məfhumdur və onlara aid olunur. Eləcə də varlıq ilkin 
bölgülərdə vacib və mümkünə və ya tək və çoxluğa bölünür və 
bunlar bölgüdən başqa bir şey deyillər. Deməli, bu bölgü 
məfhumlarda olan bölgü kimidir. Bu ehtimalı qəbul etmək sırf 
həqiqət problemini həll etmir, çünki bu halda da sırf varlıq adlı 
bir həqiqətə malik ola bilmirik. Hərçənd, bu teoremdəki “varlıq” 
mütləq və geniş mənalıdır və varlığın bütün növlərini əhatə 
edir. Lakin bu adlandırma məfhumdan başqa bir şey deyil və 
gerçəklikdən uzaqdır. Mütləq varlıq o zaman sırf həqiqət hesab 
oluna bilər ki, gerçək və həqiqi bir şey olsun və istinadı həqiqi 
olsun. 

İkinci ehtimal budur ki, varlıq bu teoremdə nəinki yalnız bir 
məfhum deyil, əksinə varlıq bütün ilkin bölgülərdə “mütləq 
varlıq” olaraq bir həqiqətdir və istinad olaraq həqiqi 
mərtəbələrə (dərəcələrə) malikdir və beləliklə vacib və 
mümkünə bölünür. Bu ehtimala əsasən sırf varlıq problemi həll 
oluna bilər. Çünki, mütləq sırf bir həqiqətin varlığı isbat olunub. 


Alınan nəticə budur ki, təşkik nəzəriyyəsinə əsasən vacib 
varlığın və mümkün varlığın vücudundan əlavə bir həqiqət və 
həqiqi istinad edilən mütləq bir varlıq və sırf varlıq vardır ki, 
onun qarşılığı yoxdur və o tam bəsitdir. Bu mütləq varlıq “varlıq 
ya vacibdir ya da mümkün” teoremində bölünəndir. Varlıq bu 
mənada hər bir dərəcədə həmin dərəcə ilə birləşir, yəni özünün 
ali dərəcəsində vaciblə, daha aşağı dərəcələrdə isə mümkün 
varlıqlarla ittihad təşkil edir və eyni halda sırf və bəsitdir. 

Lakin bu ehtimal da əvvəlki ehtimalda olduğu kimi təşkik 
nəzəriyyəsinə görə vacib varlığın sırf olması problemini həll edə 
bilmir. Çünki, aydındır ki, sırfın bölünən həqiqəti vacibdən qeyri 
bir həqiqətdir və vacib onun özü deyil, qisimlərindən biridir. 
Bölünən sırf varlıq olduğu və vacib onun qisimlərindən olduğu 
üçün vacib varlıq sırf ola bilməz. Ona görə ki, sırf varlığın 
çoxalmasına səbəb olar və “sırf həqiqət nə ikiləşir və nə də 
təkrarlanır” dəlili bunu batil etmişdir. İkincisi, əgər vacib varlıq 
sırf olsa onunla eyni bölgüdə qərar tutan mümkün varlıqların da 
sırf olması lazım gəlir, lakin bu qeyri-mümkündür. 

Deməli, təşkik nəzəriyyəsinə əsasən həm vacib varlığın sırf 
həqiqət olması mümkünsüzdür və həm də fəlsəfə vacibəl- 
vücudun sırf və həqiqi bəsit və tək olmasını (belə ki, onun 
yanında başqa bir həqiqət olmasın) sübut etməkdə acizdir. 

Tərkib problemi 

Fəlsəfənin və təşkik prinsipi kimi daha mütərəqqi 
nəzəriyyələrin vacib varlığın sırf həqiqətini isbat etmək üçün 
yuxarıdakı problemdən əlavə bir problemlə də üzləşir və bu da 
vacib varlığın mürəkkəb olması, onun bəsit olmasının rədd 
olunması və nəticədə vacib varlığın özündən qeyrisinə möhtac 
olmasıdır. Çünki bu nəzəriyyəyə əsasən aşağı dərəcələr 
səbəbdən varlıq aldıqdan sonra vacib kimi varlığın həqiqətindən 
bəhrə aparır və vacibin yanında qərar tuturlar. Bu baxışın 
nəticəsi olaraq vacib özündən yuxarı və aşağı dərəcəli 
varlıqların tərkibindən ibarət olur. Bu tərkib isə tələb və 
məhrumetmədən, eləcədə varlıq və yoxluqdan düzəldiyi üçün ən 
pis tərkib hesab olunur (2, s. 467). 


Burada belə bir sual meydana gələ bilər ki, fəlsəfədə 
istisnasız olaraq qəbul olunan səbəbiyyət qanunu nəticəni 
müstəqil bir varlıq hesab edir. Nəticənin müstəqil olması bu 
mənadadır ki, hərçənd nəticə öz varlığını səbəbdən alıb, lakin o, 
səbəbdən alındıqdan sonra müstəqil mahiyyətə və özəlliyə malik 
olur və səbəbin ona verdiyi varlıq kamillikləri ilə onun yanında 
qərar tutur. Bu söz vacibəl-vücudun yanında çoxsaylı varlıqların 
qəbul olunması deməkdir və bunun qəbul edilməz nəticəsi 
budur ki, vacibin bəsitliyini inkar və vacib varlığın varlıq və 
yoxluqdan mürəkkəb olmasına etiraf edək ()2, s.10. 

Bəsit həqiqət qanunu 

Fəlsəfi nəzəriyyələrin sırf həqiqəti və onun həqiqi vəhdətini 
bəyan və sübut etmək üçün bacarıqsızlığını aydınlaşdırdıq. Bu 
problemi həll etmək mütaaliyyə hikmətinin banısı Molla 
Sədraya nəsib oldu. O, dindarlıq zövqündən bəhrələnməklə və 
fəlsəfəni irfanın ayağına gətirməklə bir qığılcım aldı və “kulli- 
əşyanın bəsit həqiqəti” qanununu irəli sürməklə və səbəbiyyət 
qanununu yenidən təfsir etməklə fəlsəfədə vacib varlığın həqiqi 
və tam bəsitliyini, eləcədə varlığın şəxsi vəhdətini sübut etmək 
üçün yol açdı. 

Mütaaliyyə fəlsəfəsinin ontologiya məsələsində ən 
əhəmiyyətli addımını bəsit həqiqət qanununun kəşfi hesab 
etmek olar. Bu prinsip Molla Sədranın ən böyük 
uğurlarındandır və fəlsəfəni varlığın həqiqi vəhdətinə aparan 
yoldur. O, bu qanuna əsasən vacibəl-vücudu varlığın tam 
həqiqəti hesab edir və vacibəl-vücuddan xaricdə heç bir varlığı 
qəbul etmir. Lakin Milla Sədra bu yolu fəlsəfə üçün çox çətin 
sayır və bildirir ki, irfanda olan həqiqətlərə nəzəri bəhslərlə 
çatmaq qeyri-mümkündür: “Lakin varlığın mütləq vəhdətinə, 
onun zatının həqiqətinə və bütün varlıqlarda təcəlli etməsinə, 
nəzəri bəhsi kənara qoymadan və mərifət və irfan əhlinin elmi 
və əməli metodundan istifadə etmədən çatmaq qeyri- 
mümkündür” (3, s. 57). Lakin Molla Sədra bəyan edir ki, irfanın 
iddiası fəlsəfənin nəzəri prinsipləri ilə təzadda deyil. 


O, bu barədə deyir: “Bilmək lazımdır ki, varlıq üçün çoxlu 
dərəcələr isbat etmək və təşkik (varlğın dərəcəli olması) 
nəzəriyyəsinə əsasən varlıqların çoxsaylı olması ilə ariflərin 
əqidəsi olan və çoxdan bəri sübut etmək istədiyimiz varlığın və 
mövcudun vəhdəti məsələsinə zidd deyil” (4, s. 68). 

Molla Sədra bu qanunu belə bəyan edir: 

“Vacibəl-vücud şeylərin hamısı və bütün varlıqlardır və 
bütün işlər ona qayıdır. Çünki, dəlil bu prinsipə əsaslanır ki, 
külli-şeylərin bəsit həqiqəti. Deməli, onun hamısı varlıq olduğu 
kimi onun özü də bütün varlıqdır. Bu həqiqəti elm və fitri 
fəlsəfəyə malik olanlardan başqa kimsənin dərk etməsi çox 
çətindir” (3, s. 128). 

O, başqa bir yerdə belə izah edir: “Vacibəl-vücud bəsit 
həqiqətdir, bəsitliyin ən son həddindədir. Hər bir kamil bəsit 
bütün şeylərdir və heç bir şey ondan xaric deyil. Bunu belə 
isbat etmək olar: Əgər bəsitin həqiqətindən və kimliyindən bir 
şey xaric olsa, onda bəsitin zatı bu şeyin inkarının istinadı olar 
və bu inkarın nəticəsi olaraq kamil bəsit bir şeyin həqiqəti və 
bir şeyin həqiqətinin inkarının tərkib olması ilə mürəkkəb 
olacaqdır və bu bəsitlik ilə təzaddır” (4, s. 45). 

Külli-əşyanın bəsit həqiqəti qanununun xülasəsi bundan 
ibarətdir ki, kamil bəsit olan varlıq istənilən növ tərkibdən uzaq 
olduğu üçün istər-istəməz özünün yanında başqa heç bir şey 
üçün yer qoymur və məhdudiyyətsiz varlıq olacaqdır. Çünki, 
(onun yanında) başqa bir varlığın olması həmin şeyin 
həqiqətinin bu kamil bəsitdə yox olması, eləcədə bəsitin özünün 
varlığı və həmin şeyin yoxluğu ilə mürəkkəb olması 
mənasındadır və bu doğru deyil. Ona görə ki, onun yanında - 
hətta fərqli bir həqiqətlə də olsa - başqa bir sırf varlığın 
təsəvvürü qəbul edilməzdir. 

Molla Sədra “sırf”ın tərifində deyir: “Sırf odur ki, onda heç 
bir nöqsan və mümkünlük yoxdur və heç bir yoxluq da ona yol 
tapmır, onda çoxluq da yoxdur, deməli bu halda onda yoxluqdan 
başqa heç bir şeyi məhrum etmək olmaz. Beləliklə, o, hər şeyin 
tamamı və hər bir nöqsanın kamilliyidir” (4, s. 229). 


Molla Sədra özünün “Məşair” kitabında vacibəl-vücudun 
həqiqəti barəsində deyir: “Mütləq və məhz vacibəl-vücud 
varlığın həqiqətidir. Elə bir həqiqətdir ki, onun heç bir həddi və 
sonu yoxdur, yoxsa mütləq varlıq ola bilməz. O, hər bir şeyin 
qayəsi və hər bir həqiqətin tamamıdır, o, hər cəhətdən bəsitdir. 
Varlıq aləmində iki vacibəl-vücud fərz etmək olmaz, çünki bu 
halda onların hər birində digərində olmayan bir kamillik 
olacaqdır. Həmçinin bir varlığa malik olacaqlar ki, digərində 
həmin varlıq yoxdur. Beləliklə bir şeyə malik və bir şeydən 
məhrum olacaqlar ki, bu halda da vacibəl-vücud ola bilməzlər. 
Nəticə bu ki, vacib varlıq aktivliyin ən son həddində olmalı, 
varlığın bütün hissələrinə və kamilliyin bütün dərəcələrinə 
malik olmalıdır” (5, s. 47). 

Molla Sədra vacibin tam bir varlıq olduğunu isbat etmək 
üçün bəsit həqiqət qanunundan əlavə belə dəlil gətirir: 
“Vacibəl-vücud varlığın həqiqətidir və varlığın həqiqətində 
yoxsulluq yoxdur, yoxsa ümumiyyətlə heç bir vacib olmamalı idi 
(çünki, vacibin mənası qeyrisinə möhtac olmayan varlıq və 
naqis, yəni qeyrisinə ehtiyaclı) və vacibəl-vücudun varlığı sübut 
olunduğu üçün bu ehtimalın batil olması da sübut olunur. 
Deməli, o, hər bir nöqsandan uzaq olan, tam, kamil və sonsuz 
gücə və varlıq dərəcəsinə malik olan bir həqiqətdir. Digər 
varlıqların naqis və zəifliyi isə onların nəticə olmalarındandır”."" 
O, bu məsələni bir başqa formada isbat edib deyir: “Bildik ki, 
əgər bir varlıqda müəyyən bir varlığı inkar etsək, həmin şey 
varlıq və yoxluqdan ibarət olan mürəkkəb olacaqdır və deməli 
bəsit həqiqət deyil. Bunu tərsinə qiraət etdikdə deyirik ki, hər 
bir varlıq bəsit həqiqət olsa külli-əşyadır (hər şeydir) və onda 
heç bir varlığı inkar etmək olmaz”.'? 

Səbəbiyyət qanununa yeni baxış 

Lakin hələ də varlığın ilkin bölümlərində, yəni varlığın 
vacib və mümkünə bölünməsində problem hələ də qalmaqdadır. 
Çünki, bəsit həqiqət qanunu bu ilkin fəlsəfi bölümün 
müqabilində qərar tutub. Varlığın həqiqətinin təşkiki 


1 Yenə orada, səh. 50. 
12? Yenə orada, səh. 50. 


(dərəcələrə bölünməsi) varlığın bütün dərəcələrini onun vahid 
həqiqətdindən bəhləndirmiş və onun bütün fərdlərini - istər 
vacib və istər mümükün olsun - bərabər şəkildə varlıqla 
bəzəmişdir. Bu baxış bəsit həqiqət qanununa ziddir. Mütəaliyyə 
fəlsəfəsi bu iki prinsipə, yəni varlığın təşkiki və onun bəsit 
olması prinsiplərinə bağlı qalaraq belə bir problemlə 
üzləşməkdədir. 

Molla Sədra burada da çox dəyərli bir təşəbbüs irəli 
sürərək fəlsəfənin qarşısında duran bu maneəni dəf etdi və 
vaciblə mümkün arasında olan rabitəni varlığın bəsit 
həqiqətliyinə uyğun şəkildə bəyan etdi və beləliklə ağılla 
şühudun və fəlsəfə ilə irfanın həmrəyliyi yolunda sonuncu 
addımı atdı. Səbəbiyyət məsələsinin yeni təhlinin verilməsi və 
səbəblə nəticə arasında olan rabitənin ləyaqət və ləyaqətə layiq 
rabitəyə dəyişdirilməsi Molla Sədranın böyük kəşfi idi. 

Molla Sədra “Əsfar” əsərində yazır: 

“Əldə olunan nəticə budur ki, həqiqət əhlinin və mütaaliyyə 
fəlsəfəsinin ardıcıllarının nəzərinə görə əql, nəfs, növ surətləri 
və bütün dərəcəli mövcudlar həmin həqiqi nurun şüası və 
qəyyum olan İlahi varlığın cilvələridir. Bu əsas prinsipi sübut 
edən dəlil fəlsəfənin bir hissəsidir ki, Allahım Özünün əzəli 
inayəti ilə mənə bəxş etmişdir və mən bunula fəlsəfəni 
təkmilləşdirməyi bacardım. Bu prinsip çox dəqiq və dolaşıq, ona 
çatmaq üçün lazım olan yol isə çox çətin və əldən çox uzaqdır. 
Allah Öz rəhməti ilə məni mümkün mahiyyətlərin əzəli 
olmasının batil olduğuna agah etdir və varlığın yalnız şəxsi 
vahid həqiqət olduğunu mənə anlatdı, necə ki, varlıq aləmində 
Ondan başqası yoxdur və Ondan başqa varlıq aləmində nə varsa 
O zatın şüası və Onun sifətlərinin cilvələridir. O sifətlər ki, 
əslində Onun zatının eynidirlər və ariflərin dediyi kimi Haqqın 
zatı ilə müqayisədə kölgə sahibi üçün kölgədirlər” (4, s. 213). 

Molla Sədra prepatetiklərin mahiyyət mömkünlüyünün 
yerinə fəqirlik mükünlüyünü irəli sürdü və nəticənin səbəbə 
olan ehtiyacını nəticənin zatının və həqiqətinin daxilində hesab 


3 Cavadi, 767. 


etdi və beləliklə nəticə üçün səbəbə olan bağlılıq və asılığından 
başqa bir varlıq tanımadı. Onun nəzərində nəticə səbəbə olan 
bağlılıq və asılılığı özüdür və bundan başqa bir şey bir həqiqətə 
malik deyil. Puç və əsassız “nəticə səbəbdən həqiqət almaqla 
müstəqil olur” nəzəriyyəsinin yerinə bu həqiqəti qəbul etmək 
lazımdır ki, səbəb nəticəni var etməklə əslində yalnız öz 
varlığının başqa bir çöhrəsini göstərir və öz şüalarından birini 
aşkar edir. 

Nəticə, yəni o şeydir ki, varlığı və həqiqəti səbəbdəndir. 
Deməli, o, səbəbə bağlılıqdan və asılılıqdan başqa bir şey deyil. 
Nəticənin zatının həqiqəti onun asılı olduğu varlığından başqa 
bir şey deyil və qeyri-müstəqillik və bağlılıq onun zatındadır. 
Ola bilər ki, mahiyyətin əsil olduğuna inananlar mahiyyəti varlıq 
və yoxluqla nisbətdə orta mövqedə hesab etdikləri üçün belə 
güman etsinlər ki, nəticənin zat və mahiyyət mərhələsində 
səbəbdən belə bir asılılıq yoxdur. Lakin varlığın əsil olması 
nəzərinə görə mahiyyət əsil olmadığı üçün nəticənin varlığı 
asılılıqdan və hərfi mənadan başqa bir şey deyil. Nəticə 
asılılığın özü, nəticə olmaq isə səbəbdən varlıq almağın eynidir 
və bundan artıq bir şey deyil, həmçinin səbəb də var etməkdən 
başqa bir şey deyil. Molla Sədra belə izah edir: “Var edən və 
həqiqi səbəb odur ki, səbəbiyyət onun həqiqətində və 
gövhərindədir və o, öz zatına görə sırf səbəb və var edəndir, 
nəinki bir şey ola və səbəbiyyət sifətinə malik ola. Bu sözü 
nəticə barədə də demək lazımdır. Həqiqi nəticə odur ki, nəticə 
olmaq və var edilmək onun zatında və gövhərindədir, nəinki 
onun həqiqəti nəticədən başqa bir şey ola. Deməli, nəticə olmaq 
hətta əqli təhlildə belə nəticənin zatından ayrılmazdır və bu iki 
şeyi hətta fikri təcriddə belə bir-birindən ayırmaq olmaz. Buna 
əsasən səbəb bəsit olduğu və səbəbin zatı və səbəbiyyətin 
tərkibindən ibarət olmadığı üçün nəticə də bu cəhətdən 
bəsitdir və nəticənin zatı onun nəticə olmağından ayrı deyil. 
Əgər səbəb və nəticəni öz zatlarından başqa hər şeydən təcrid 
etsək və onların zatından başqa bir şey görməsək aşkar olar ki, 
hər bir səbəb zatən səbəbdir və hər bir nəticə zatən nəticədir”. 


Mütaaliyyə fəlsəfəsinin banisi bu mərhələdə belə bir 
nəticəyə və sonuncu addıma çatır ki, nəticə üçün ümumiyyətlə 
səbəbdən başqa bir şəxsiyyət yoxdur. O, belə davam edir: 
“Nəticənin nəticə olmaqdan başqa bir həqiqəti yoxdur fikrinin 
mənası budur ki, nəticənin səbəbdən ayrı bir həqiqəti yoxdur. 
Çünki, əgər bir şeyi görsək ki, nəticə olaraq səbəbindən 
ayrılmışdır bu o mənadadır ki, onun üçün nəticə olmaqdan 
başqa bir həqiqət təsəvvür etmişik, lakin bundan öncə aydın 
oldu ki, nəticə nəticə olmaqdan başqa bir özəlliyə və şəxsiyyətə 
malik deyil. Deməli, nəticə səbəbin özəlliyindən başqa bir 
özəlliyə malik deyil, çünki onun səbəbə bağlılıqdan və ondan 
asılılıqdan başqa bir özəlliyi yoxdur”. 

Bu həmin o sözdür ki, ariflər deyir, yəni varlıq vacib 
varlıqdan və varlıq vəhdətindən başqa bir şey deyil. Molla 
Sədra sonuncu bu fikri belə bəyan edir: “İndi ki, varlıqlar 
silsiləsi bəsit həqiqətin zatına heç bir nöqsansız və çoxluq 
olmadan gedib çatdığı sübut olundu - o zat ki, özü-özlüyündə 
var edəndir və mövcudatın səbəbidir - aydın olur ki, bütün 
varlıqların həqiqəti və əsli təkdir, qalan şeylər isə onun 
cilvələri, adları və sifətləridir. Aydın oldu ki, varlıq təkdir və 
onun ikincisi yoxdur, varlıq adlanan hər bir şey o tək varlığın 
cilvələrindən, onun sifətlərindən və nurunun şüalarındandır. 
Xülasəsi bu ki, əgər indiyə qədər səbəb və nəticənin varlığından 
danışırdıqsa, indi bizə məlum oldu ki, dəqiq nəzər olmayıb və ən 
düzgün fikir irfanda bəyan edilən nəzərdir ki, həqiqəti olan 
yalnız səbəbdir və nəticə onun varlığının bir cəhətidir və bu 
cəhət nəticənin zatından və həqiqətindən başqa bir şey deyil” 
(4, s. 200-203). 

Molla Sədra bu vasitə ilə irfan alimlərinin bəyan etdiyi və 
inandığı “varlığın şəxsi vəhdəti” məsələsinə çatmışdır. 

Xəlvətiyyə - XIV əsrin ikinci yarısında müsəlman şərgində 
meydana gəlmiş sufiliyin 12 cana? tərigətlərindən biridir. Bu 
türk təriqəti Cənubi Azərbaycanda (müasir İran İslam 
Respublikasının şimal vilayətləri) Qaraqoyunlu (1410-1468) və 
Ağqoyunlu (1468-1508) azərbaycan dövlətlərinin hakimiyyəti 
dövründə, həmçinin Şimali Azərbaycanın (Şirvan, Arran, 
Qarabağ və s.) əyalətlərində, xüsusən də Dərbəndilər nəslindən 
olan Şirvanşahlar dövlətində (1382-1538) geniş yayılmışdır. 

Xəlvətiyyə təriqəti özü iri təsəvvüf təriqəti olan 
Sührəvərdiyə tərigətinin bir qolu kimi meydana gəlmişdir, onun 
mərkəzi silsiləsi Sührəvərdiyənin Bağdad qolundandır və Əbu-əl 
Nəcib əs - Sührəvərdi (1097-1168) vasitəsilə, daha sonra isə əl- 
Həsən əl-Bəsri (643-728) vasitəsilə Əli b.Əbu Talib (661-ci ildə 
öldürülmüşdür) və Məhəmməd peyğəmbərə gəlib çatır. İki daha 
səhih mərkəzi silsilələrdən birində ilk şiə imamlarının adları 
çəkilir. Xəlvətiyələrin digər mənəvi varislik silsiləsindən şiə 
imamlarının adları siyasi səbəblər üzündən çıxarılmışdır. 


* M.V. Lomonosov adına Moskva Dövlət Universiteti Bakı filialının Humanitar 
elmlər kafedrasının dosenti. Azərbaycan Respublikası,Bakı şəhəri , AZ-1143. 


Xəlvətiyə təriqətinin tarixi iki dövrə ayrılır. Birinci dövr 
XIV əsrin ortalarından XVII əsrin ikinci yarısına kimi davam 
etmişdir. Bu, Şimali Azərbaycanın cənub rayonlarında (indiki 
Astara və Lənkəran rayonları) təriqətin yaranması, onun Şimali 
Azərbaycanda və bütün İranda olduğu kimi, Cənubi 
Azərbaycanda inkişafı və Osmanlı İmperiyasında yayılması 
dövrüdür. İkinci dövr XVII əsrin sonlarından demək olar ki 
günümüzə gədər davam etmişdir. Bu, bilavasitə Xəlvətiyənin 
və onun müxtəlif qollarının Osmanlı İmperiyasının istər Avropa 
torpaqlarında, istərsə də ərəb ölklərində, o cümlədən Afrikada 
genişmiqyaslı fəaliyyəti dövrüdür. İlk tərəfdarları öz təsəvvüf 
praktikalarında əsas diqqətlərini zahidlik və tərki-dünyalığa 
yönəltdiklərinə görə təriqət Xəlvətiyə adını almışdır (ərəb. 
Xəlvət - «tonhalıg»)'*, Ənənələrə uyğun olaraq, Allahla mistik 
ünsiyyət üçün tənhalıq və dünyəvi həyatdan imtinaya 
Xəlvətiyənin mənəvi silsiləsində ilk dəfə dərviş İbrahim əz-Zahid 
əl-Gilani müraciət etmişdir. O, Xəlvətiyə təriqətinin mənəvi 
varislik silsiləsinin 17-ci halqası və onun əsas fiqurudur. Bu, 
gilanlı şeyx Tac əd-din İbrahim əl-Səncanidir (təqribən 1300-cü 
illərdə vəfat etmişdir, ehtimal ki, Azərbaycan Respublikasının 
indiki Lənkəran rayonunun Şixakəran kəndində dəfn 
olunmuşdur). Öz növbəsində, o, Sührəvərdiyə tərigətinin 
qollarından birinin - Zahidiyyə təriqətinin yaradıcısı (eponimi) 
olmuşdur. Rəvayətlərə görə, kamil mistiklər tərbiyə etməyə nail 
olmuşdur ki, bunlar da əl-Xəlvəti nisbəsini almışlar: pir-i 
Hikmət-i Şirvani əl-Xəlvəti, Əxi Yusif əl-Xəlvəti, Kərim əd-din 
Məhəmməd əl-Xvarəzmi əl-Xəlvəti (1317-ci ildə əfat etmişdir, 
Xəlvətiyə təriqətinin banisinin əmisi və mürşidi İbrahim Gilani 
də həmçinin Səfi əd-din İshaq əl-Ərdəbilinin (1252-1334) 
mürşidi olmuş, ömrünün iyirmi beş ilini onunla birlikdə 
keçirmiş, o vəfat etdikdən sonra onun xəlifələrindən biri 
olmuşdur. Səfəvilər məhz İbrahim Gilanini öz nəsillərinin 


14 İprahim əz- Zahid əl- Gilani təsəvvüfdə Xəlvətdən sonra Cəlvət üsulunun 
tərtibatcısıdır: Celvet Üsulu haggında bax- MexmeT YHan. QxanBatnňa B WCTOPUM 
TacaBByğəa. // Tlpo6nembi BocrourHoñ bunocobuu. MexxnyHaponHbIñ HayuHO- 
TeoperTueckui/ oxypHan. Ne XIX: 1. 2014) Baky- 2014.c.37-45. 


başçısı hesab etmişlər [1, s. 139-200, 2, s. 160-162, 3, s. 38-40], 
buna görə də Xəlvətiyə təriqəti Səfəvi təriqətinə yaxın hesab 
edilir. 

Xəlvətiyə təriqətinin banisi pir Ömər əl-Xəlvəti adlandırılan 
şeyx Əkmal əd-din əl-Gilani əl-Lahıci əl Xəlvəti sayılır. Onun 
vətəni Şirvandakı Lahıc kəndi hesab edilir (hal-hazırda bura 
Azərbaycan Respublikasının İsmayıllı rayonunun ərazisində 
yerləşir. Burada farsdilli etnik azlıq - tatlar yaşayır, onların 
buraya vaxtilə İran Lahıcanından köçdükləri ehtimal edilir). 
Ehtimal ki, o, Şamaxı və Lahıc arasında yerləşən Avaxıl 
kəndində anadan olmuşdur. 

Rəvayətə görə, Ömər əl-Xəlvəti öz əmisi şeyx Məhəmməd 
əl-Xvarəzmi əl- Ömər əl-Xəlvətinin ən yaxşı müridi olmuşdur, 
son dərəcə zahidliyi ilə seçilmiş və başı aşağı asılı vəziyyətdə 
tərki-dünyalığı tətbiq etmişdir (Xəlvətiyənin sonrakı davamçıları 
arasında çox geniş yayılmış praktikadır). 

Əmi və qardaşı oğlu birlikdə İbrahim Gilaninin təlimini 
Şimali Azərbaycanın İranla sərhəd cənub rayonlarında 
(Azərbaycan Respublikasının indiki Astara və Lənkəran 
rayonlarında, həmçinin Şirvanda - Şimali Azərbaycanın mərkəzi 
Şamaxı olan tarixi vilayəti) yayırdılar. Şeyx Məhəmməd əd- 
Xvarəzmi bütün müridlərini toplayaraq Ömər əl-Xəlvətini öz 
varisi elan etmişdir. Ancaq Ömər əl-Xəlvəti təriqətə başçılıq 
etməkdən imtina etmiş, dağlara getmiş və xəlvətə çəkilərək qırx 
günlük oruc (ərəb. Ərba"iniyə, fars. Çillə) saxlamaq üçün ağacın 
oyuğunda gizlənmişdi (4,s.357-360). Rəvayətə görə, elə orada 
Məhəməd peyğəmbər onun yuxusuna gəlmiş, ona papaq 
vermişdir (tac-i ma’arif - intuitiv (sövq-təbii) dərketmə tacı) ki, 
bu da sufilərin yaratdıqları icma üzvlərinin əsas atributu olmalı 
idi. Bundan sonra müridlər Ömər əl-Xəlvətini icmanın başçısı 
və «xəlvətə» ənənəsinin davamçısı elan etmişlər. Ömər əl- 
Xəlvəti Xəlvətiyə təriqətinin başçısı olduqdan sonra Misirə 
vaizlik etməyə, oradan isə müqəddəs Məkkəyə ziyarətə gedir. 
Ona doğma yurdu Şirvana qayıtmaq müyəssər olmur, belə ki, 
Sultan Üveys Cəlairi (1354-1374) onu Təbrizə dəvət edir və 


orada da vəfat edir (dəqiq ölüm tarixi məlum deyil). Ömər əl- 
Xəlvəti Sultan Üveys Cəlairi tərəfindlən məhz onun üçün 
tikilmiş Mir Əli xanəgahında dəfn edilmişdir 14, s. 357-3601. 

Təriqət daha sonralar Şirvan şeyxləri sayəsində geniş 
intişar tapmışdır, buna görə də Xəlvətiyə tarixinin ilkin dövrü 
Şirvan dövrü adlanır. Şirvan dövrü nümayəndələri arasında ilk 
növbədə Şirvan ərazilərindən birində anadan olmuş, Ömər ol- 
Xəlvəti pirinə qoşulmuş Əxi Mirim əl-Xəlvətinin (1378-ci ildə 
vəfat etmişdir) adını çəkmək lazımdır. Ömər əl-Xəlvətidən 
mürşidliyə yazılı icazə («fərman») aldıqdan sonra vaizlik etmək 
üçün Kiçik Asiyaya Kırşehir şəhərinə gedir və orada Xəlvətiyə 
təriqətinin xanəgahını (təkkə) yaradır. Əxi Mirim əl-Xəlvətidən 
fərqli olaraq, əl-Xəlvətinin iki digər müridi - Seyf əd-din əl- 
Xəlvəti (1410-cu ildə vəfat etmişdir) (4,s. 351-352) və şeyx Zahir 
əd-din əl-Xəlvəti bu təriqətin mərkəzi silsiləsinə daxil 
olmamışdır, halbuki onun təsir dairəsinin genişlənməsində 
mühüm rol oynamışlar. Onlar hamısı Şamaxıdan 8 kilometr 
cənubda - Kalaxana kəndində dəfn edilmişdir, ehtimal ki, 
Xəlvətiyə təriqətinin məzarlığı da burada yerləşmişdir. Indi 
həmin yer Yeddi Günbəz adı ilə tanınır, rəvayətə görə, burada 
Xəlvətiyə təriqəti üzvlərinin dəfn edildiyi kiçik məqbərələr 
qorunub saxlanmışdır. Bu tikililər zahirən Bakıda Şirvanşahlar 
Sarayı kompleksində tikilmiş «Dervis məqbərəsi?ni xatırladır 
(rəvayətə görə, burada Xəlvətiyənin əsast ikinci) piri Yəhyə əl- 
Bakuvi dəfn edilmişdir) [4, s. 351-360]. 

Xəlvətiyənin Şirvan şeyxləri arasında Sədr əd-din əl- 
Xəyyavi daha parlaq şəxsiyyət olmuşdur. O, gəncliyində 
Şirvanda yun geyimlər hazırlamaq və satmaqla məşğul 
olmuşdur. Öz gələcək mürşidi şeyx İzz əd-din əl-Xəlvəti ilə 
(1407-ci ildə vəfat etmişdir) doğma kəndləri olan Xiyavda 
(Şirvanda) tanış olmuşdur, həmin şeyx o zaman kəndin 
əhalisinin dəvəti ilə öz şagirdləri ilə birlikdə «kollektiv» zikr 
etmək üçün buraya gəlmişdi. Əfsanəvi agioqrafiyaya əsasən, 
şeyx İzz əd-dinin zikr zamanı möcüzəli şəkildə «simasini 
dəyişməsi? Sədr əd-dini valeh etmişdir və o, şeyxin davamçısı 


olmuş, mürşidlik hüququ almış və şeyx İzz əd-din əl-Xəlvətinin 
əsas varisi kimi tanınmışdır. Sədr əd-din əl-Xəyyavi əl-Xəlvəti 
1425 və ya 1456-cı ildə vəfat etmiş və Şamaxı şəhərində dəfn 
edilmişdir [4, s. 387-3891. Xəlvətiyə təriqətinin baniləri və onun 
ilk mürşidləri, Gilan və Şirvan şeyxləri müstəqil zahidlər olmuş 
və öz aralarında əsasən kəsişməyən əlaqə saxlamışlar. Bunların 
dövründə təriqətdə ciddi iyerarxiya olmamışdır. Əgər mənəvi 
varislik silsiləsinin əsas halqalarından birinə daxil edilmiş şiə 
imamlarının adları istisna edilərsə, qətiyyətlə söyləmək olar ki, 
özək Xəlvətiyə təriqətində «mənəvi oğulluğa götürme» prinsipi 
üstünlük təşkil edirdi. 

Təşəkkül tapdığı dövrdə Xəlvətiyə şiə təriqəti idi və bunu 
bir çox faktlar təsdiq edir. Erkən Xəlvətiyənin, demək olar ki, 
bütün şeyxləri özlərini 7-ci şiə imamı Musa əl-Kazımın (799-cu 
ildə vəfat etmişdir) nəslinin davamçıları hesab edirdilər. 
Xəlvətiyə təlimləri və ayinlərin yerinə yetirilməsində 
Məhəmməd Peyğəmbərin qan qohumluğu və mənəvi varisi kimi 
Əli b. Əbu Talibin şəxsiyyətinə pərəstiş hökmran olmuşdur. 
Buna görə də Əli nəslindən olan imamların ali hakimiyyəti 
(vilayə) qəbul edilmişdir.12 günlük oruc tutmağın 
əsaslandırılması (şiə imamların sayına görə), dua kitablarında 
şiə imamlarının tərifi, təsəvvüf yolunun yeddi «məqamı» (ərəb. 
əl-məkamət) haqqında təlim və s. Xəlvətiyənin erkən 
ideoloqlarının şiələrə olan aydın rəğbətinin ifadəsidir.(5,s.267- 
268). 

Şirvan Xəlvətiyə şeyxləri sırasında əsas fiqur üçüncü xəlifə 
Azərbaycan sufisi, yeddinci şiə imamı Musa əl-Kazımın varisi, 
Sədr əd-diq əl-Xəyyavi üçüncü xəlifəsi - seyid Yəhya əl-Xəlvəti 
əş-Şirvani əl-Bakuvi (1464-cü ildə vəfat etmişdir) olmuşdur. 
Yəhya əl-Bakuvinin fəaliyyəti sayəsində Xəlvətiyə şaxələrinin 
sayına görə ən böyük təriqətdir və onun çoxsaylı törəmə qolları 
(qırxdan çox icma) Osmanlı İmperiyasının geniş sahəsində Kiçik 
Asiya və Balkanlardan tutmuş Afrikadakı torpaqlarına qədər 
yayılmışdı. Əl-Bakuvi Xəlvətiyə təriqətinin banisi, on iki günlük 
oruc tutmaq (şiə imamların sayına görə), ideyasını yaratmış 


birinci pir - Ömər Xəlvətidən sonra Xəlvətiyə təriqətinin ikinci 
piri (pir-i sani) hesab edilirdi. Ancaq faktiki olaraq, Yəhya əl- 
Bakuvini Xəlvətiyə təriqətinin əsas piri adlandırmaq lazımdır, 
çünki məhz onun çoxsaylı əsərlərində təriqətin dünyagörüşünün 
əsas doktrinləri verilmiş və formalaşmışdır. Məhz onun 
dövründə təriqətin müridin mürşidə sözsüz tabeliyi əsasında 
formalaşdırılmış strukturu yaranmışdır. Məhz Yəhya əl-Bakuvi 
Xəlvətiyənin qırxdan çox qolunun əsasını qoymuşdur, belə ki, 
öz görüşləri və ideyalarını təbliğ etmək üçün çoxsaylı 
səlahiyyətli şəxslərin, hüquqi varislərinin - xəlifələrinin müxtəlif 
ölkələrə göndərilməsi təcrübəsini həyata keçirmişdir. Yəhya əl- 
Bakuvinin fəaliyyətini islahatçı Bektaşiyə Bəlim Sultanın 
fəaliyyəti ilə müqayisə etmək olar (1516-cı ildə vəfat etmişdir). 
Bektaşiyə icması daxilindəki islahatlar Bəlim sultanın adı ilə 
bağlıdır. Ənənəyə görə, Bektaşiyə Bəlim Sultanı pir-i sani 
(İkinci müqəddəs himayədar) - Hacı Bektaş Vəlinin Ömər əl- 
Xəlvəti kimi birinci pir davamçısı adlandırırdılar. Görünür, 
sonralar Osmanlı imperiyasında Xəlvətiyənin davamçıları 
Xəlvətiyənin inkişafında Yəhya əl-Bakuvinin rolunu Bektaşiyə 
təriqətinin inkişafında Bəlim Sultanın oynadığı rol qədər yüksək 
qiymətləndirmişlər 14, s. 395, 6, s. 201, 7, s. 30-33, 8, s. 79, 9, 
s. 2871. Yəhya əl-Bakuvi Xəlvətiyə təriqətinin beş əsas 
davamçısını (xəlifələri) hazırlamışdır: 1) Dədə Ömər Ruşani 
(1407-1487), 2) Əli Əla əd-din əl-Qaramani, 3) Yusuf Ziya əd-din 
Muskuri (1485-ci ildə vəfat etmişdir), 4) şeyx Həbib Qaramani 
(1497-ci ildə vəfat etmişdir), 5) pir Məhəmməd Bəha əd-din 
Ərzincani (1467-ci ildə vəfat etmişdir). Bu xəlifələrin fəaliyyəti 
nəticəsində dörd əsas təriqət yaranmışdır: birinci törəmə icma 
- Dədə Ömər Ruşaninin Xəlvətiyə- Ruşaniyəsi, ikinci - şeyx 
Camal əd-din Xəlvətinin və ya Çələbi əfəndinin (xəlifə şeyx Bəha 
əd-din Ərzincani) yaratdığı Xəlvətiyə-Camaliyə, üçüncü - şeyx 
Əhməd Şəms əd-dinin yaratdığı Xəlvətiyə-Əhmədiyə. 
Xəlvətiyənin dördüncü əsas qolu Xəlvətiyə-Şəmsiyədir, onun 
banisi şeyx Şəms əd-din Əhməd əl-Sivasi olmuşdur. Bu tərigət, 
XVI əsrdə Osmanlı imperiyasında geniş yayılmış və bu ölkənin 


siyasi həyatında mühüm rol oynamışdır. İmperiyanın həm bütün 
mərkəzi şəhərlərində, həm də Asiya və Avropa vilayətlərində 
Xəlvətiyənin bir neçə mərkəzi və törəmə xanəgahları var idi. 
Təriqətin indiki Şirvanşahlar Sarayı muzey-kompleksi 
ərazisində yerləşən mərkəzi Bakı xanəgahı öz əvvəlki 
əhəmiyyətini itirir. Burada əvvəl Yəhya əl-Bakuvi və sonra 
ardıcıl olaraq onun iki oğlu - Fəth - Allah (1467-ci ildə vəfat 
etmişdir) və Şükr - Allah (1473-cü ildə vəfat etmişdir) başçılıq 
edirdilər. Şükr - Allah vəfat etdikdən və əsas şeyxlər Osmanlı 
İmperiyasına köçdükdən sonra Bakı şeyxlərinin silsiləsi qırılır, 
bundan sonra Xəlvətiyənin mərkəzi Bakı xanəgahı haqqında, 
ümumiyyətlə, heç bir məlumat yoxdur 110, s. 250-252, 4, 
s. 405, 11, s.47, 12, s.20, 27; 3, s. 23, 13, s. 3-15]. Bu, 
xanəgahın öz fəaliyyətini dayandıraraq tamamilə boşalması 
haqqında fikir yürütməyə imkan verir. İran və Azərbaycanda 
hakimiyyətə Səfəvilər sülaləsinin (1501-1732) gəlməsi ilə 
Xəlvətiyənin XV əsrdə yaranmış törəmə icmaları bu bölgələrdən 
sıxışdırılıb çıxarılmış və Osmanlı İmperiyası ərazilərinə 
köçmüşlər. Görünür, bu köçmədən sonra Xəlvətiyələrin yeni 
mənəvi varislik halqası yaranmışdır, sünni Sultanların 
simasında rəsmi hakimiyyətə münasibətdə Xəlvətiyə 
ideoloqlarının siyasi loyallıqlarının ifadəsi olaraq şiə 
imamlarının adları buradan çıxarılmışdır. Əsas şeyxlər Osmanlı 
İmperiyasına köçdükdən sonra XV-XVI əsrlərdə daha 
Azərbaycan və İran Xəlvətiyə təriqətinin mərkəzi deyildi. Seyid 
Yəhya əl-Bakuvi zamanında Xəlvətiyə təriqətinin onun 
əsərlərində ifadə olunmuş dünyagörüşləri doktrini 
formalaşmışdır. Bu əsərlər sufi əsərlərinə xas xüsusi mühüm 
janrda - məhz ilahiyyat elmi üçün xarakterik olan risalələrlə 
yazılmışdır Yəhya əl-Bakuvi ona qədər süfi müəlliflərin 
yazdıqlarının hamısını sistemləşdirməyə nail olmuşdur, əsasən 
qüdrətli Dərbənd sufisi Əbu Bəkr əd-Dərbəndinin «Reyhan əl- 
xaka”ik və bustan əd-daka" ik> («Həqiqətlər reyhanı və 
zərifliklər bagi») adlı əsərinə əsaslanmışdır. Təqribən XI əsrin 
sonu - XII əsrin əvvəllərində yazılmış bu əsər təsəvvüfün geniş 


problemlər spektrini əks etdirən unikal sufi ensiklopediyasıdır. 
Yəhya əl-Bakuvinin elmi-dini əsərləri mükəmməlləşmə 
metodlarını açıqlamışdır. Onun əsərlərində metafizika təsvir 
edilir, Xəlvətiyə təliminin ontologiya və antropomorfizmləri 
araşdırılır. O, islamın köklərindən başlayaraq XV əsrə kimi 
təsəvvüfün keçdiyi təkamül yolunu göstərməyə nail olmuşdur. 
O, əsərlərində «sufi elmi»nin (ilm ət-təsəvvüf) bütün əsas 
aspektlərini açıqlamışdır. Əl-Bakuvi və onun bütün müridləri - 
Kordova sufisi, intellektual təsəvvüfün nümayəndəsi İbn əl- 
Ərəbinin (1165-1240) metafizikasının davamçıları idilər. Bu 
ideya Varlığın (vəhdət-əl-vücud) mütləq vəhdətindən ibarət idi. 
Kainat Xaliqin özünüdərkinin məhsuludur, onun vahid 
mövcudluğu yaratdığı dünyanın hər bir əşya və hadisəsində 
cəm olmuşdur və bu dünya Allahın bütün mükəmməl 
keyfiyyətlərinin aynasına çevrilmişdir. Allahın yaratdığı ən 
kamil varlıq insandır, xüsusən kamil insan və Allahın əzəldən 
insana vermiş bütün atributlarını təzahür edir. Allah Adəmi 
yaradarkən öz qəlbinin bir zərrəsini ona vermişdir . «Va Allah... 
demişdir: «İnsan mənim sirrimdir, Mən isə onun sirriyəmə? 114, 
s. 16-20; 13, s. 55-56]. Yəhya əl-Bakuvinin «təsəvvüfdə qəlb 
haqqında elm? anlayışının inkişaf etdirilməsində, cilkin zəka” 
və evarlığın yaranışı? haqqında təlimin inkişafında böyük 
xidmətləri olmuşdur. Yəhya əl-Bakuvinin qnoseolofi təliminin 
əsasını insanın kamilləşməsinin təsəvvüf yollarında 
«məqamlar» və «hallar» təlimi təşkil edir (14, s. 16-20]. Bu, 
xəlvətilərin mistik kamilləşməsinə xidmət göstərən didaktik 
əsərlər idi. Yəhya əl-Bakuvinin əsərləri onun müridləri üçün 
yazılmışdır, demək olar ki, cəmiyyətin bütün sosial 
təbəqələrindən cəlb edilmiş təsəvvüf nümayəndələri üçün 
nəzərdə tutulmuşdu. Onun təlimi əsas ana təriqət olan 
Xəlvətiyənin nəzəriyyə və praktikasının əsasını təşkil edir. 
Törəmə icmalar yarandıqdan sonra təriqətin təlimləri Dədə 
Ömər Ruşani, İbrahim Gülşəni, Yusuf Ziya əd-din Muskuri, 
Camal əd-din əl-Xəlvəti, Əhməd Şəms əd-din, şeyx Sümbül 
Sinan əd-din, Mühyi əd-din Gülşəni, şeyx Mustafa əl-Bəkri, şeyx 


Karabas-i Vəli, Çərkəşi Mustafa-əfəndi, Kuşadalı İbrahim-əfəndi 
və başqalarının əsərləri sayəsində inkişaf etdirilmişdir. Əvvəl, 
yuxarıda deyildiyi kimi, bu şiə sufi Xəlvətiyə təriqəti olmuşdur 
(XVI əsrin ikinci yarısı və XVI əsr). Təriqətin nümayəndələri 
Azərbaycan və İrandan Osmanlı imperiyasına köçdükdən sonra 
bu, həmin mühitə uyğunlaşaraq, ənənəvi olaraq, sünni şəfii 
məzhəbinə aid olmuş , onun nümayəndələri isə dinin vəhdəti 
uğrunda mübarizə aparmış, öz təlimlərini sünni-şiə ideyalarının 
qarışdırılması, həmçinin islamın əsas ideyalarını təbliğ edilməsi 
üzərində qurmuşlar. Məhz buna görə də əsas ana təriqət 
Xəlvətiyə təriqətinin iki mənəvi varislik halqası olmuşdur, 
bunlardan birində beş şiə imamlarının adları sadalanır. Qırx 
törəmə qollarda tarixi və ideoloji vəziyyətdən asılı olaraq, həm 
rəşidi xəlifələrə, həm də şiə imamlarına üstünlük verilirdi. 
Müqayisə üçün qeyd etmək olar ki, müsəlman aləmində həm 
məşhurluğuna və həm də yayılma dərəcəsinə görə Xəlvətiyə 
təriqətindən üstün olmasa da, ona bənzər Nəqşbəndiyə 
təriqətinin də iki mənəvi varislik halqası olmuşdur ki, bunlardan 
biri şiə imamlarından ibarət olmuşdur. 

Sufiliyin üçüncü təkamül səviyyəsi Osmanlı imperiyasının 
yaranması ilə üst-üstə düşmüşdür. Məhz Osmanlı imperiyasının 
yüksəlişi ilə sufilik cəmiyyətin siyasi, sosial- iqtisadi və mənəvi 
həyatını tənzimləyən dövlət ideologiyasının bir hissəsinə 
çevrilir. Osmanlı imperiyasında ictimai fikrin və dövlət 
ideologiyasının formalaşmasına bir tərəfdən, görkəmli İbn 
əl-“Ərəbinin təlimi təsir göstərmişdir. Onun ideyaları əvvəl 
məhz Kiçik Asiyaya Səlcuqilər dövlətində Anatoliyadan olan 
müridi Sədr əd-din Könəvi vasitəsilə, sonra isə Osmanlı 
imperiyasında yayılmışdır. Rəvayətə görə, İbn əl-“Ərəbi «Ilahi 
siyasətə? adlı traktat yazmış, onu osmanlı türklərin başçısına 
göndərmiş və orada onların qələbəsini əvvəlcədən xəbər 
vermişdir. Həmçinin İbn əl-“Ərəbi ilə Osmanlılar sülaləsinin 
banisi ilə görüşməsi və onun sultan olacağını xəbər verməsi 
haqqında da rəvayət mövcuddur 115, s. 24-25]. Osmanlı 
sultanları İbn əl-“Ərəbinin Anadoludan olan davamçıları, 


Məvləviyə, Bəktaşiyə, Nəqşbəndiyə və Xəlvətiyə təriqətlərinin 
nümayəndələri vasitəsilə Dahi Şeyxin təlimləri əsasında tərbiyə 
almışdılar. 

Digər tərəfdən isə, Mərkəzi Asiya və Şərqin digər 
vilayətlərindən məhz Kiçik Asiya və Şərqi Anadoluda kütləvi 
şəkildə sufi təlimlərinin nümayəndələri toplanırdı. Türk 
sufiliyinin bu xalq ənənəsi öz kökləri ilə Yəsəviyə məktəbinin 
banisi Əhməd Yəsəviyə gedib çatır. Yəsəviyə məktəbinin 
davamçıları səyyar sufilər idi, onlar əhalisi müsəlman olmayan 
işğal edilmiş ərazilərdə islamı yayan osmanlı qazilərinin 
sıralarına qoşulurdular. Yəsəviyə fars-türk dillərinin qarşılıqlı 
təsirində mühüm rol oynamışlar. Bu məktəbin bir çox dini, 
sosial və mədəni qolları mövcud idi. Məsələn, sufi şairi Yunis 
Əmrə, Bərəkə-baba, Sarı Saltuk, Hacı Bəktaş Vəli, Ağ-Şəms əd- 
din, Hacı Bayram Vəli və başqalarının adlarını çəkmək olar [16]. 
Bundan əlavə, bu məktəbin nümayəndələri Kiçik Asiyada iri 
xalq üsyanlarının təşkilatçıları olmuşlar: XIII əsrdə Baba İsxak 
Xorasani hərəkatı, XV əsrdə Simavna Kadısı-oğlu Bədr əd-din və 
Bərklücə Mustafa hərəkatı və s. 

Sabit inzibati sistem yaratmaq məqsədilə Osmanlılar bütün 
hüquq qaydalarının əsası kimi yaxşı təşkil edilmiş rəsmi alimlər 
(üləma) institutuna və həmin alimlərin dərs verdikləri ali tədris 
müəssisələrinə (mədrəsə) arxalanırdılar. Mədrəsələr bütün 
işğal edilmiş ərazilərdə yaradılırdı, ancaq sufi xanəgahları 
(məkkə və zəviyə) daha sürətlə və çox yayılırdı. Məsələn, 
M.Staynova Bolqarstanın tutulmasında sufi şeyxlərinin rolunu 
təsvir edərkən yazır: «Döyüşçü dərvişlər hərbi əməliyyatlarda 
ordu ilə bərabər iştirak edirdilər, sultanın qoşunlarını müşayiət 
edir və tutulmuş torpaqlarda yerləşir, bu torpaqları becərir, 
xanəgah və hücrələr tikir, bunların ətrafında iri məskənlər 
yaradırdılar. Bu dərvişlər vasitəsilə böyük fəlsəfi-təsəvvüf 
ədəbiyyatı bolqar torpaqlarına yayılırdı? 117, s. 86-931. 

Yuxarıda deyildiyi kimi, əsas ana təriqət olan Xəlvətiyə də 
həmçinin özündə türk-islam sintezini cəmləşdirərək, öz törəmə 
qolları sayəsində Osmanlı imperiyasının ərazilərində mövcud 


olan digər sufi təriqət və cərəyanları ilə yanaşı, onun ictimai 
həyatında mühüm rol oynamışdır. Təkcə onu qeyd etmək 
kifayətdir ki, 17 Osmanlı sultanı Xəlvətiyə təriqətinin müxtəlif 
qollarının nümayəndələri olmuşdur 118, s. 172-1941. Xəlvətiyə 
təriqətinin yayılma mərhələsi Osmanlı imperiyasında XVII əsrin 
ikinci yarısına kimi davam etmişdir və bu, onun təkamülünün ilk 
tarixi dövrünü əks etdirir. 

Osmanlı imperiyasında Sultan Məhmət II Fatihin 
hakimiyyəti dövründə (1451-1481) Xəlvətiyə təriqəti və onun 
ayrı-ayrı nümayəndələri təqib olunmuşlar. Bu dövrdə yalnız 
Camal əd-din əl-Ağsarayinin (1493-cü ildə vəfat etmişdir) 
xanəgahı şahzadə Bəyazidin (gələcək Sultan II Bəyazid) 
sancaqbəy olduğu Amasyada geniş fəaliyyət göstərmişdir və 
icma da onun himayəsi altında olmuşdur. Şərqi Anadolunun 
müxtəlif şəhərlərində də həmçinin Xəlvətiyə xanəgahları 
mövcud olmuşdur. 

Sultan H Bəyazidin otuz illik hakimiyyəti dövründə (1481- 
1512) Xəlvətiyənin törəmə qolu olan Camaliyə sayəsində onun 
yüksəlişi baş vermişdir və icmanın rəhbərləri paytaxta 
köçmüşlər. Camaliyə şeyxləri və onun çoxsaylı törəmə icmaları 
Avropanın işğal edilmiş torpaqlarında, xüsusən Yunanıstan, 
Bolqarıstan və Egey Aralıq dənizi sahillərində Albaniyada 
Osmanlı hakimiyyəti və islamın yayılmasında mühüm rol 
oynamışlar. 

Sultan Səlim I Yavuz hakimiyyəti dövründə (1512-1520) 
Xəlvətiyə Osmanlı imperiyasının Ərəbistandakı torpaqlarında 
yayılmağa başlayır, bu, ilk növbədə, Dəməşqdə Camal əd-din 
əl-Ağsarayinin (Çələbi əfəndi) müavinlərindən biri olan şeyx 
Uveys əl-Qaramaninin xanəgahı vasitəsilə, ikincisi isə, Dədə- 
Ömər Ruşaninin(1407-1487) müridləri - Məhəmməd Dəmirtaş 
və İbrahim Gülşəni (1534-cü ildə vəfat etmişdir) vasitəsilə baş 
vermişdir. Bu şeyxlər Suriya və Misirdə osmanlı hakimiyyətini 
möhkəmləndirməyə nail olmuşlar. 

I Sultan Süleyman Qanuninin hakimiyyəti dövründə (1520- 
1566) Xəlvətiyə icmalarının geniş yayılması müşahidə edilir, 


təriqət isə İmperiyada siyasi, sosial, ideoloji və iqtisadi 
münasibətləri tənzimləyən qüvvələrdən birinə çevrilir. Bunun 
səbəbi, əsasən onunla izah edilir ki, Süleyman Qanuni iddiaçı 
qardaşları simasında rəqibləri olmadan Osmanlı taxtına 
qalxmışdır, onun yarım əsrlik hakimiyyəti Osmanlı 
imperiyasının tarixində ölkənin ən böyük çiçəklənmə dövrü və 
sufi təriqətlərinin, o cümlədən Xəlvətiyə icmalarının da geniş 
fəaliyyəti dövrü olmuşdur 119, s. 261;20, s. 285T”. 

Sufi təriqətlərinə, o cümlədən Xəlvətiyə təriqətinə 
münasibətdə eyni təmayül Sultan Süleyman Qanuninin oğlu 
Sultan II Səlimin hakimiyyəti dövründə (1566-1574) də 
müşahidə edilir. 

II Səlimin hakimiyyəti dövründən etibarən Osmanlı 
imperiyasında hakimiyyət böhranı başlayarır. Hakim 
dairələrdə korrupsiya və nizamsızlıq, hərəmxana intriqaları və 
orduya arxalanan iri nəsillər arasındakı mübarizə sultan 
hakimiyyətinin nüfuzunun tamamilə itirilməsinə səbəb olur. 
Mərkəzdən qaçan qüvvələrin güclənməsi, hərbi timarlı əskəri 
təşkilatının hələ XVI əsrin sonlarından tədricən başlayan 
böhranı XVII əsrdə, xüsusən də XVIII əsrdə bütün imperiyanın 
quruluşunu böhran vəziyyətinə çıxarır. İmperiyadakı ümumi 
böhran Xəlvətiyə təriqətinin də fəaliyyətinə mənfi təsir göstərir. 
Qeyd etmək lazımdır ki, sultanlardan III Murad (1574—1595), 
III Mehmed (1595—1603), I Əhməd (1603-1617), I Mustafanın 
(1617-1618/1622-1623) hakimiyyət dövrü və xüsusən də Sultan 
TV Muradın hakimiyyət illəri (1623-1640) üləmaların sufi 
şeyxlərinə tez-tez və amansız hücumları ilə xarakterizə edilir 
119, s. 272-274]. Bütün bu hadisələr sonralar ölkənin 
çiçəklənməsi naminə İmperiyanın hakim dairələri tərəfindən 
keçirilən bir sıra islahatlarla nəticələnmişdir. Elə tədbirlər XVII- 
XVII əsrlərdə osmanlı cəmiyyətinin sosial-iqtisadi həyatında 
müəyyən dəyişikliklərə gətirib çıxarmışdır. 

Xəlvətiyənin yenidən dirçəlməsi və çiçəklənməsi - ikinci 
dövrü (XVIII əsrin sonu - XIX əsrin ortaları) Xəlvətiyənin və 


15 Sultan Süleyman Qanuninin hakimiyyəti haqqında bax: [21, II, s. 50-305]. 


onun müxtəlif icmalarının nəinki Osmanlı imperiyasında və 
onun Avropa torpaqlarında, hətta ərəb ölkələrində, o cümlədən 
Afrikada da genişmiqyaslı fəaliyyəti ilə xarakterizə olunur. Bu 
təriqətin müxtəlif icma şeyxlərinin novator ideyaları həm 
Osmanlı imperiyasında, həm də bütün islam aləmində 
yaxınlaşmaqda olan dəyişikliklər və islahatlarla bağlı idi. Bu 
dəyişikliklər, hər şeydən əvvəl, Osmanlı imperiyasının özündə 
baş verən sosial-iqtisadi və hərbi-siyasi böhrandan istifadə edən 
Qərb dövlətlərinin imperiyanın müxtəlif Asiya və Avropa 
torpaglarında uğurla aparmağa başladıqları müstəmləkə 
siyasətlərinin genişlənməsi ilə bağlı idi. Qərbin təhdidlərinə 
reaksiya iki formada təzahür etmişdi: vəhhabiliyin yaranması və 
sufi təriqətlərinin yenilənməsi. 

Sufilik islahatları, təriqətlərdə yenilikçi hərəkatlar özünü ilk 
növbədə Misirdə daha parlaq büruzə vermişdir". 

Burada şeyxlərin və onların təriqətlərinin əksəriyyəti əl- 
Əzhar məscidi və onun nəzdindəki ali təhsil müəssisəsi ilə sıx 
bağlı idi. Bəziləri orada müntəzəm olaraq dərs deyir, çoxları isə 
vaxtilə orada təhsil almışdı. Müsəlman Şərqinin hər tərəfindən 
əl-Əzhara cavanlar daha yaxşı ilahiyyat təhsili almaq üçün 
axışırdı. Bütün müsəlman Şərqindən buraya ilahiyyatdan 
mühazirələr oxumaq üçün məşhur şeyxlər gəlirdi. Misirdəki bu 
zəngin və çox yaxşı təmin olunmuş elmi ilahiyyat mərkəzin o 
dövrdə altmış - yetmişə qədər şeyx-mürşidi, sonralar Osmanlı 
idarəetmə sistemində ən yaxşı vəzifələri tutmuş yüzlərlə 
intellektual tələbəsi var idi. bütün islahatçı ideyalar məhz əl- 
Əzharda cəmlənir və Misir cəmiyyətinə yayılır, məhz oradan 
nəzarətdə saxlanırdı 120, s. 299-300]. Xəlvətiyə ənənələrinin 
dirçəlişi şeyx Mustafa əl-Bəkri dövründə başlamış və onun 
davamçıları dövründə davam etdirilmişdir. Xəlvətiyə təlimi 
Məğribdə, Hicazda, Tunisdə, Əlcəzair və Mərakeşdə (Fəsdə) 
məhz Mustafa əl-Bəkrinin icması vasitəsilə yayılmışdır. Əl-Bəkri 
(1687-1748) XVIII əsrdə Xəlvətiyəni yenidən canlandırmış şeyx 
kimi tanınır. əl-Əzharın görkəmli şeyxi, dahi sufi natiqi 

Məhəmməd əl-Hifni (və ya əl-Hifnəvi) (1767-ci ildə vəfat 
etmişdir) Əl-Bəkrinin şagirdi oluşdur. Məhəmməd əl-Hifninin 
davamçıları arasında Məhəmməd Kürdi əl-Xəlvəti (1715-1780) 
və Əhməd əd-Dardirin (1715-1786) adlarını çəkmək olar, onlar 
sufiliyin kifayət qədər tanınmış yenilikçiləri olmuş, Afrikanın 
müsəlman olmayan əhalisi arasında islamı yaymaqda böyük rol 
oynamışlar. Əl-Əzharın maliki şeyxi nüfuzlu hüquqşünas 
eksperti (müctəhid) və Misir müftisi Əhməd əd-Dardir 
olmuşdur. Məqribdə əl-Xəlvətiyə-Rəhmaniyə və Ticaniyədən 
çıxmış iki təriqətə daha böyük rol oynamaq nəsib olmuşdur. 
1871-ci ildə Rəhmaniyə Əlcəzairdə Fransanın müstəmləkə 
hakimiyyətinə qarşı qalxmış üsyanın mənəvi bazası və mühüm 
hərbi-siyasi qüvvəsi olmuşdur. Ticaniyənin banisi Əhməd əl- 
Ticani (1737-1815) Şimali Afrika təsəvvüfünün yenilikçi 
xəttinin nümayəndəsi idi. O, Xəlvətiyənin mükəddəmi (yerli 
hakimiyyət başçısı) olmuşdur. 1872-ci ildə vəhy aldıqdan sonra 
yeni təriqət yaratmışdır. 1798-ci ildə Mərakeşə köçmüşdür. 
Özünü Allahla insan arasında vasitəçi elan etmiş, sufilərin 
ənənəvi ayinlərində dəyişikliklər etmiş, öz tə rəfdarlarını və 
davamçılarını tərki-dünya zahidlik mükəlləfiyyətindən, 
müqəddəs yerlərə ziyarət və s. azad etmişdir. Bütün bunlara 
baxmayaraq, əl-Ticaninin öz məqbərəsi sonralar Fəsdə kütləvi 
ziyarət yerinə çevrilmişdir. Təriqət Osmanlı hakimiyyəti ilə 
münaqişə aparırdı. Qədiriyə təriqəti ilə rəqabət nəticəsində 
Ticaniyə xeyli zəifləmişdi. Ancaq o özünü bərpa etməyə nail 
olmuş və Afrikanın şimalında Avropa müstəmləkəçiliyinin 
gücləndiyi bir vaxtda öz nüfuzunu artıra bilmişdi 123, s. 158- 
162, 3161. 

RAZIM ƏLIYEV” 


DİNİ VƏ FƏLSƏFI EZOTERİZMİN 
MİFOLOJİ QAYNAQLARI 


KorroueBbıee copa: SƏsorTepH3M, TropKo-HIyMEepcKası 
MHdbororHs, bwl1ocobhua, ceMaHTHKAa, 3roxa, xaoc. 

Key vvords: Esotericism, Turkic- Sumerian, mythology, 
philosophy, Semantics, time, chaos. 


Qeyd etmək lazımdır ki, Yaranış haqqında qədim 
təsəvvürləri tədqiq edərkən mütləq mistik-mifoloji, dini və 
fəlsəfi baxışlarda ezoterik anlamın sehrli sferasına daxil olmalı, 
müəyyən mənada simvollarla şifrələnmiş ezoterik sistemlə, 
yaxud onun ayrı-ayrı elementləri ilə üzləşməli olursan. 

Tarixi mənbələrdə ezoterik biliklərin yaşı insanlığın yaşına, 
şüurun tarixinə bərabər tutulur. Yaranış haqqında mifoloji, dini 
və fəlsəfi dünyagörüşlər bir-biri ilə sıx bağlı olduğundan onların 
hər üçündə ezoterik elementlərin olması təbii haldır. 

Ezoterika termininin elmə Yunan filosofu Pifaqor tərəfindən 
gətirildiyi qeyd olunur. Terminoloji cəhətdən “Ezoterik bilik” 
ifadəsinin mənası gizli olan,qapalı olan, qeybə aid olan bilik 
kimi anlaşılır. “Ezoterizm” isə gizli biliklər sistemi kimi başa 
düşülür. Türkiyəli tədqiqatçı Erhan Altunay yazır: “Hamımız 
əski bir mətni oxuduqda, ya da bir əfsanədən danışıldıqda 
simvolik anlamanın o üzündə bəzi şeylərin varlığını düşünürük. 
Bizə elə gəlir ki, bu mətnlərin, ya da miflərin anlatmaq 
istədikləri daha dərin gerçəkliklər vardır. Bunu ancaq bu sirləri 
çözməyi bilənlər anlaya bilər. Əslində bu düşüncə heç də yanlış 
deyildir”(1). Ezoterika üzrə mütəxəssis tədqiqatçı Mətanət 
Abdullayeva isə yazır ki: “Həm Şərq, həm də Qərb ezoterik 

təlimlərinin əsasinda insan və kainatin dərki problemi durur” 
(2,39). 

Ezoterizmin xarakterik xüsusiyyəti onun haqqinda müəyyən 
zümrənin məlumatlı olması, lakin onun hamı üçün əlyetərliyinin 
yolverilməzliyidir. Bu cür biliklərin daşıyıcıları tarixən “tanış 
edilmişlər”, (posvyaşennıy) adlandırılmışlar. Bu zümrənin 
adamları Şamanlar, Qam, Maq və Kahinlər hesab olunur. Gizli 
biliklərin mövcudluğu ilə bağlı məlum olan ən qədim mənbə 
Şumer mətnləridir. “Əfsanəyə görə insanlara sirli elmləri 
“səmadan gələn” varlıqlar - ANUNAKLAR öyrədib. Şumer 
mətnlərində bildirilir ki, insanlar arasında ilk kahin 
Enmeduranki olub. Rəvayətə görə nə zamansa Enmeduranki 
anunaklar tərəfindən xüsusi şuraya dəvət olunub. Burada ona 
Yerin və Göyün sirləri olan tablo verilib” (3). 

Fəlsəfənin banilərindən sayılan Pifaqorun, nə də digər antik 
yunan filosoflarının qədim Şumer dünyagörüşündəki gizli 
saxlanan, sirli sayılan təlim ənənəsi ilə birbaşa tanışlığını təsdiq 
edən qaynağa indiyədək təsadüf olunmamışdır. Lakin, 
Pifaqorun müəyyən qrupa ezoterik, başqa bir qrupa isə 
ekzoterik bilgilər verən təlim sisteminin mövcud olması elmə 
məlumdur. İkili-ezoterik (batini) və ekzoterik (zahiri) sistemin 
qədimdən yanaşı mövcudluğunu təsdiq edən başqa faktlar da 
vardır. Məsələn: “Misir heroqliflərinin məşhur tərcüməçisi Jak- 
Fransua Şampolyondan xeyli əvvəl qədim yazıların oxunmasına 
aludə olan Qolosterski yepiskopu (İngiltərə) Vilyam Varburton 
(1698-1779) göstərirdi ki, qədim misirlilər iki tip yazıdan 
istifadə etmişlər: Biri - nəyi açıq demək istəyirdilər onun üçün, 
digəri - nəyi sirr kimi saxlamaq istəyirdilər onun üçün.(4.32) 

Bu məlumatlara Pifaqorun həyatının və dünyagörüşünün 
müəyyən dərəcədə Misir və İkiçayarası mühiti ilə bağlılığını 
təsdiq edən faktları da əlavə etdikdə əsl mənzərə daha da 
aydınlaşır. Araşdırmalarımız göstərir ki, Yunan mifologiyasının 
və antik fəlsəfənin təməl elementləri və strukturları əslində türk 
- şumer mifoloji baxışlarından əxz edilmişdir. İlk nəzərdə antik 
Yunan fəlsəfəsinin Yaranış haqqında türk-şumer mifoloji 


baxışları ilə heç bir əlaqəsinin olmadığını düşünmək olar. Lakin, 
kompleks müqayisə əsas əlaqələri aşkara çıxarmağa imkan 
verir. Bu, şeylərin mənşəyi haqqında ilk filosofların 
yanaşmasında özünü daha aydın göstərir. Belə ki, Suyu (Fales), 
Havanı (Anaksimen və Diogen), Odu (Nippas və Heraklit), 
bütövlükdə 4 ünsürü - Suyu, Havanı, Odu və Torpağı 
(Empedokl) Yunan müdrikləri varlığın başlanğıcı kimi qəbul 
etmişlər. Buradan şeylərin, bütövlükdə Varlığın, mövcudatın 
ilkin elementlərinin 

Yunan fəlsəfəsində: Su, hava, od, torpaq, 

Şumer mifologiyasında: SU (Enki), Göy (An), Hava (Enlil), 
İşıq (Nusku) 
olması aşkara çıxır. Müqayisədən aydın olur ki: 

1.Yunan müdrikləri 4 ünsürü sırf təbiət elementi kimi qəbul 
etmişlər. 

Şumerlər həmin təbiət elementlərini həmişəyaşar, məhv 
olmayan ilahi statusunda qəbul etmişlər. (An, Enki, Enlil-şumer 
allahlar panteonunun ali şurasına daxildir. Enki həm də Nusku 
ilə birlikdə ali şuranın köməkçisidir). Lakin ilk başlanğıc 
ünsürlər biri-birinə çevrilə, bir ünsür kimi təzahür edə bilir. Bu 
cür yanaşma həm qədim mif mətnlərində, həm də antik 
filosofların fikirlərində özünü göstərir. Şumer modelində torpaq 
ali şuraya daxil deyil. Mifologiyada torpaq suyun törəməsi 
hesab edilir. Ona görə də Kainatın Yaranışının ilkin vəziyyətini 
əks etdirən modeldə Torpaq (Quru-Yer) suyun əhatəsində 
verilir. (Qədim türk yaranış mətnlərində isə Su və Yer (Torpaq) 
bir ünsür kimi Sub-Yer, yaxud Yer-Sub şəklində verilir). 

Bu element Yunan filosoflarının yanaşmalarında eyni ilə 
təkrar olunur. Məsələn, Suyu ilkin sayan Fales Yeri (torpağı) 
Suyun əhatəsində hesab edir. “Bu səpkili fəlsəfənin əsasını 
qoyan Fales təsdiq edirdi ki, başlanğıc- sudur (bu səbəbdən o 
bəyan edirdi ki, yer suda yerləşir)” (5.184). Yunan 
müdriklərinin bu ideyaları fəlsəfəyə qədərki şərq 
təsəvvürlərindən ehtiva etdiklərini əyani şəkildə görmək üçün 
Diogenin bu fikrinə də diqqət yetirilməlidir. “”Maqların 


təlimi”haqqında danışan Diogen Laqretski məlumat verirdi ki, 
maqlar odu, torpağı, suyu allah hesab edirdilər”(6.19). 
Ümumiyyətlə miflolii təsəvvürdə Yaranışın başlanğıcı kimi yer 
alan 4 ünsür təkcə antik Yunan fəlsəfəsi üçün təməl kimi qəbul 
edilməmişdir. Xronolofi ardıcıllığa görə Şumer fəlsəfəsindən 
sonra gələn fəlsəfi təlim və cərəyanlarda 4 ünsürün ayrı-ayrı 
elementlərinin mövcudluğu da məlum faktlardandır. Məsələn: 
qədim hind fəlsəfəsinin qeyri- ortodoksal qolu olan dualist 
Caynizmdə hava, su, torpaq, od geniş yer alır. Hətta Caynizmin 
nəzərincə hava, su, torpaq, od canlı kimi lamisə hissiyatına 
malikdir. Vayşeşika təliminin də (e.ə.V-IV əsrlər) Şumer 
substansiyaları üzərində qurulduğunu müəyyən etmək o qədər 
də çətin deyil. Burada substansiyaların sayı 5-dir. Bunlar Su, 
Torpaq, İşıq, Hava və Efirdir. Əgər bu ünsürlərdən Su və 
Torpağı bir ünsür kimi birləşdirsək, Efir adını Göylə əvəz etsək 
elə şumer panteonunda mövcud olan və ilkin varlığlar kimi 
qəbul edilən ünsürlər alınacaqdır. Vayşeşikada Şumer sisteminə 
aid bir detalın olması da diqqəti çəkir. Belə ki, Hind fəlsəfəsinə 
görə Allah obyektiv aləmi heçdən deyil, əbədi mövcud olan 
Anudan yaratmışdır. Şümer mifologiyasında Anu (Akkad 
mətnində) əbədi mövcud olan Göy, səma allahının adıdır. 
Dünyanı maddi hesab edən Hind Lokayata təlimində də 4 
ünsürün (od, hava, su, torpaq) özünəməxsus yeri vardır. 
Nəhayət, Tanrının mahiyyətini dərk etməyə və dünyada 
məxluqların, o cümlədən insanın var olmasının səbəbini 
anlamağa istiqamətlənən mistik təlim Kabbalada həmin 
ünsürlərə əhəmiyyətli yer verilir. Yəhudilərin “Yaranış kitabı” 
olan “Sefer Yetsira”də üç əsas ünsürdən bəhs edilir ki, bunlar 
da: Hava, Su və Atəşdir. 

Yaranışı bütünlüklə vahid Allahın iradəsi ilə əlaqələndirən 
monoteist dinlərdə də yuxarıda sadaladığımız ünsürlər ilklik 
mövqeyini müəyyən mənada saxlayır. (Varlıq kitabı I-II fəsil (7), 
Qurani Kərim ənam surəsi 101-ci ayə (8). 

Beləliklə, qədim mifoloji, dini və fəlsəfi təsəvvürlərin təhlili 
göstərir ki: 


1. Bu günə gəlib çatan mifoloji, dini cərəyanların hamısında 
4 ünsür bu və digər səviyyədə ilkin təməl elementləri kimi qəbul 
edilmişdir. Başqa sözla,mifoloji, dini və fəlsəfi ideyalar vahid 
kökə, vahid başlanğıca əsaslanır. 

2. Müasir fəlsəfənin bünövrəsi hesab edilən antik Yunan 
fəlsəfəsi bütünlüklə Yaranış haqqında "Türk-Şumer 
dünyagörüşünün bazası üzərində qurulmuşdur. 

Apardığımız araşdırmalar göstərir ki, qədim mifoloji 
təfəkkür Kainatın Yaranışının təməl elementləri hesab etdiyi 4 
ünsürü həm də insanın (Adəmin) təməl elementləri saymışdır. 
(9.27) Yəni, makro struktur mikro strukturda özünü təkrar edir. 
Şüurun, dilin, hətta musiqinin təməl elementləri də Yaranışın 
ilkin elementləri hesab edilən 4 ünsürə bağlanır. Bütün bunlar 
haqqında mənim müxtəlif vaxtlarda çap etdirdiyim “Məxfilik 
qrifi, yaxud, mif, fəlsəfə, din və dil düyünü” (2002-ci il), “Türk- 
Şumer dünyagörüşü və dil” (2005-ci il), “Musiqi fəlsəfəsinin 
genezisi” (2015-ci il) kitablarımda və mətbuatda yer alan ayrı- 
ayrı məqalələrimdə ətraflı bəhs edilmişdir. Bununla belə 
tanınmış epistemoloq Beytsonun belə bir fikrinə diqqət 
yetirmək yerinə düşərdi: “Təbiətin və şüurun strukturu bir- 
birini əks etdirir,belə ki, təbiət və şüur zəruri vahidlik təşkil 
edir” (10. 71). Burada “zəruri vahidlik” əslində Kainatın və 
insanın, təbiətin və şüurun ayrı- ayrılıqda strukturlarının (4 
ünsürə əsaslanan ilkin strukturunun) eyniliyini, bu cəhətdən 
vahidliyini daha doğru ifadə edir. 

Bəs mifoloji yaranışın ilkin başlanğıc hesab etdiyi, antik 
fəlsəfənin şeylərin ilkin təməli saydığı 4 ünsürün ezoterik 
bilgilərlə, bütövlükdə ezoterizmlə nə əlaqəsi? Əvvəlcə M.S. 
Belinskinin “Talmud nədir” kitabında vurğuladığı bir fikrə 
diqqət yetirək. M.Belinski yazır:” “Talmud insana dünyanın 
əsas başlanğıclarının tədqiqi ilə məşğul olmağı qadağan edir 
(11.164) Yuxarıda nəzərdən keçirdiyimiz hallar göstərdi ki, 
tarixən məlum olan əsas mifoloji, dini və fəlsəfi təlimlərin, 
cərəyanların demək olar ki, hamısı dünyanın ilkin başlanğıcı 
kimi 4 ünsürü (4 stixiyanı) qəbul etmişlər. Belə çıxır ki, 4 


ünsürün, eləcə də 4 ünsür üzərində qurulan dünya modelinin 
tədqiqi hələ çox qədimdən qadağan olunmuşdur. Yəni, elə 
başlanğıcdan fəlsəfə açılışına qadağa qoyulmuş ezoterik 
bilgilərin işartıları üzərində yaranmışdır. 

Lakin, ezoterizmdən, onun qədimliyindən bəhs edərkən gizli 
biliklərin semantik mahiyyətinin açılması nümunələrini, ayrı- 
ayrı deşifrə yollarını və üsullarını göstərmədən irəli sürülən 
müddəalar təbii ki, inandırıcı sayılmaz. Ezoterika ətrafında 
yürüdülən mülahizələr isə sadəcə söz yığınından ibarət olardı. 
Əvvəlcə hələ fəlsəfənin yarandığı dövrdən çox əvvəl formalaşan 
ezoterizm elementlərinə diqqət yetirək. Bunlar əsasən dildə, 
sirli təsvir və yazılarda kodlaşma üsulu kimi özünü göstərir. 
Həm də kodlaşma üsullarınun nəzəri əsası Yaranış haqqında 
mifoloji baxışlarla bağlıdır. Ezoterik biliklərin iki kodlaşdırma 
üsulunu nəzərdən keçirək. 

Dil və onomastik terminlərlə bağlı ezoterizm nümunələri, 

Qayaüstü təsvirlər və arxeoloji materiallarda təsadüf olunan 
kodlaşdırılmış şəkillərdəki ezoterizm nümunələri. 

Ezoterizmə dair az-çox məlumatı olanlara bəllidir ki, 
biliklərin gizlədilməsi üçün çox vaxt jarqon adlandırılan danışıq 
formasından istifadə edilmişdir. Bu cür gizli danışıq forması 
“quş dili” də adlandırılmışdır. Onomastik terminlərin 
formalaşdırılmasında da mənanın daxildə gizlədilməsi üsulu 
tətbiq edilmişdir. Bu üsullardan biri sozün əksinə çevrilərək 
tələffüz edilməsi , yaxud yazılmasıdır. Güzgu əks etməsinə 
uyğun bu cür üsula işarə edilməsinə ezoterik biliklərin 
mahiyyətini bilən Ə.Xaqaninin, N.Gəncəvinin, M.Füzulinin, 
İ.Nəsiminin, və digər mütəffəkkirlərin əsərlərində çox rast 
gəlinir. Əks yazılışla formalaşdırılan termin və sözlərə ən aydın 
işarəni Ə.X. Dəhləvi özünün “Oğluma nəsihət” şerində verir: 

“Əgər kağəz zərif olsa oxunar arxadan Sözlər...” (12. 
104) 

Doğrudan da, mənası əsrlər, bəzən min illər keçməsinə 

baxmayaraq başa düşülməyən bəzi terminləri güzgü qaydası ilə, 


yaxud zərif kağıza yazıb arxa üzdən oxumaq yolu ilə asanlıqla 
başa düşmək olur. Məsələn: 

Nammü, Zurvan, Köküdey, Tuxulxa, Xufu, Xürrəm və s. belə 
sözlərdəndir. 

Bu sözlərin hər birini Dəhləvinin dediyi kimi zərif , nazik 
kağız üzərinə yazıb əks üzündən oxuyan hər kəs burada 
Ümman, Navruz,Yeddü kök, Axlu xut (küt), Üfüq, Mərrüx 
mənalarını verən sözlər olduğunu asanlıqla müəyyənləşdirə 
bilər (13. 31). Başqa bir variant sözdə hecaların yerini 
dəyişməyi nəzərdə tutur. Türkcə özgür ensklopediyası “Dil 
oyunları” haqqında məlumat verir ki, dil oyunu (gizli dil də 
deyilir) bir dili dəyişdirərək anlaşılmayacaq şəkildə işlətmə 
sistemidir. Örnək olaraq Quş dili misal gətirilir və nümunə kimi 
sözdə hecaların yerinin dəyişdirilməsi göstərilir. Onu da qeyd 
etmək lazımdır ki, hecaların yerdəyişməsi üslubu üzərində 
qurulan bu sistemə eyham vurulmasına Kitabi Dədə Qorqud 
dastanında rast gəlmiş və bundan bəzi kəlmələrin 
semantikasının müəyyənləşdirilməsində istifadə etmişdik. (14. 
36-38) Burada “Hecəsindən düz oxunsa...” işarəsi ilə söz və 
terminlərin kodlaşdırılmasında istifadə edilən üsula diqqət 
yönəldilir. Bu üsulla mənası açılan sözlərdən Qəssab, Çoban, 
Elma, Caqbu və s. sözlərini misal gətirmək olar. Məsələn, 
Qəs--sab sozünün iknci hecasını sağdan sola, birinci hecasını 
soldan sağa oxuduqda “Baş kəsmək” mənasını bildirən 
BAS+QƏS ifadesi alınır.Caq—bu sözündə iknci heca düzünə 
birinci heca əksinə oxunduqda (BU+QAC) alınan Buğac ifadəsi 
sözün semantik mənasını aydın ifadə edir. (arqon ifadələrin 
sonradan ayrı-ayrı dillərdə orjinal sözlər kimi “vətəndaşlıq 
hüququ” qazandığına da təsadüf edilir. Belə ki, Azərbaycan 
dilində Çoban (CO+BAN) kimi işlənən söz İspan dilində Panço 
(PAN --ÇO) şəklində işlənir. Türk dilindəki Elma İtaiyan dilində 
eyni mənalı Mela kimi işlənir və s. Gizli dilin (quş dilinin) başqa 
kodlaşdırma üsulları da vardır. Dildə, xüsusilə onomastik 
terminlərin formalaşdırılmasında yalnız Qam və kahinlərə 
məlum olan xüsusi üsulların tətbiqi tarixinin araşdırılması 


göstərir ki, bu tarix ən azı 5 min il bundan əvvələ Yaranış 
haqqında Türk-Şumer dünyagörüşü əsasında aparılan Kainatın 
ilkin halının modelləşdirilməsində özünü göstərir. Belə ki, 
mənası ÜMMAN olan kodlaşdırılmış Nammu ifadəsinin b.e. 
əvvəl III minillikdən işlənməsi barədə faktlar məlumdur. 
(Modelləşmədə Varlığın ilkin başlanğçı kimi adı çəkilən ilahə 
Nammu bütün varlığın böyük anası adlandırılır və su ilə, 
okeanla əlaqələndirilir). 

Mifolofi təsəvvürlər əsasında Yaranışın 4 ünsür üzərində 
qurulan modeli Kainatın ilkin halını kürrə kimi, sfera kimi qəbul 
etməyi tələb edir. Simmetriya xüsusiyyətli kürrə, yaxud, çevrə 
haqqındakı qədim təsəvvürlər ümumiyyətlə tam halında bütün 
varlığın (makro varlığın) və onun ayrı-ayrı elementlərinin (mikro 
varlığın) simmetrikliyi barədə inamın formalaşmasına 
gətirmişdir. Araşdırmalarımızla müəyyən edilmişdir ki, İnsan və 
heyvan üzünün, yaxud, canlı varlığların (insanın, arı və kəpənək 
və s.) bədən quruluşunun simmertrikliyindən istifadə edilməklə 
qayaüstü təsvirlərdə, relyefli şəkillərdə adi nəzərlə sezilməyən 
və başa düşülməyən təsvirlər yaradılmışdır. Burada məsələn, 
insan və öküz, qurd üzünün yarısından istifadə edilməsi 
faktlarına daha çox təsadüf olunur. Bu təsvirlərin şifrəsinin 
açılması üçün şəkillərdə istifadə olunmuş üz, bədən 
cizgilərinin yarısı (bir tərəfi) simmetriyaya tamamlanmalıdır. 
Onda əsl məna aydınlaşır. “Güzgü üsulu” adlandırdığımız bu 
üsulla xeyli qayaüstü təsvirin və qədim şəkillərin sirrini açmaq 
mümkün olmuşdur. Kainatın, varlığın simmetriyası haqqında 
qədim təsəvvürlərə uyğun uslub xalça kompozisiyalarının 
hazırlanmasında da ənənəvi yer tutur. Maraqlıdır ki, belə 
təsvirlərin olduğu coğrafiya çox genişdir. Eyni mexanizmlə 
kodlaşdırılan belə təsvir və mədəniyyət nümunələrinə 
İkiçayarası, Misir, Azərbaycan, Norveç ərazilərində, hətta 
məşhur səyyah Xristofor Kolumbun kəşfindən xeyli əvvəlki 
Amerika qitəsində (müasir Meksika və Salvador ərazilərində) 
daha çox rast gəlinir. Beləliklə, ilkin başlanğıcların köməyi ilə 
modelləşdirilən Dünya haqqında təsəvvürlər ezoterizmin 


indiyədək başa düşülməyən qaynaqlarına yol açır. Görünür elə 
buna görə əsas başlanğıcların tədqiqinə qoyulan qadağa 
Talmudda özünə yer almışdır. Lakin bunlar gizli üslubun ayrı- 
ayrı elementləri ilə bağlı kod açılışını göstərən faktlardır. Əsas 
ezoterik bilgi daha qlobal məsələləri əhatə edir. Bunun 
miqyasını başa düşmək üçün yenidən Talmuda müraciət etmək 
lazım gəlir. Talmudda deyilir: “Qadağanın ziddinə olaraq “Sirli 
olanla məşğul olmaqla” filosof insanı yüksəldir və onu təbiətin 
gizli saxlanan sirlərininin açılmasına çağırır” (11.164). Əgər 
Talmuddan gətirilən birinci sitat nəyin araşdırılmasının 
qadağan olduğunu bildirirdisə, ikinci sitat qadağanın 
məqsədini göstərir. Təhlilimizi davam etdirərək buradakı bəzi 
incəliklərə diqqət yetirək. Şumerlərin allahlar panteonunda 
əsas yer tutan və Yaranışda İlkin substansiya kimi qəbul edilən 
Su, Göy, Hava və İşığı ən ümumi cəhətlərinə görə 
fərqləndirsək bunların cisimli və cisimsiz varlıq keyfiyyətində 
olması ilə səciyyələndiyini görərik. Şumer Yaranış modelində 
yaranışın birinci mərhələsi cisimli element Su (yaxud torpaq) ilə 
cisimsiz Göy arasındakı birliyi, vəhdəti əhatə edir. Sonrakı 
mərhələdə 4 ünsürə daxil olan daha iki varlıq yaranır. Bunlar 
cismli Hava və cismsiz İşıqdır. Həm mifoloji mətnlərdə, həm də 
ilkin dini-fəlsəfi baxışlarda bu ünsürlərin bir- birinə çevrilə 
bilməsi haqqında fikirlər vardır. Mifoloji mətnlərdə məsələn 
“sular atəşi yaratdı” deyilir. Bütövlükdə 4 ünsürü yaranışın 
başlanğıcı hesab edən Empedoklin fikrincə isə: “Bu elementlər 
həmişə saxlanır və yaranmır, ancaq böyük yaxud, kiçik 
miqdarda bir tam kimi birləşir, yaxud, birdən çoxluğa ayrılır” 
(15.185). Əgər 4 ünsürün çevrilmələri və mövcud olmaları 
haqqında bu təsəvvürləri cisimli və cisimsiz formalar 
baxımından ümumiləşdirərək sadələşdirsək Yaranış və 
məhvolma tsiklinin həmişəyaşar elementlərin cisimli varlığdan 
cisimsiz varlığa və əksinə, cisimsiz varlığdan cisimli varlığa 
çevrilməsi yolu ilə davam etdiyini qəbul etməliyik. Kainatın 
mövcud vəziyyətində varlıq cisimli və cisimsiz varlıqların 
vəhdətindən ibarətdir. Müasir elmi yanaşmada bu kütlə ilə 


enerjinin (sahənin) ayrılmaz və nisbəti dəyişən dinamik 
mövcudluğu deməkdir. Əslində mövcudatın bütövlükdə cisimli 
(kütləli) və cisimsiz (enerjili, sahəli) halının qəbul olunmasına 
gətirən mifoloji başlanğıc həm də müasir nisbilik nəzəriyyəsi ilə 
üst-üstə düşən nəticələrə gətirir. Belə ki, A.Eynşteyinin nisbilik 
nəzəriyyəsi kütlə ilə (cisimli, maddi varlıqla) enerji (cisimsiz 
varlıq-sahə) arasında E=mc2 düsturu ilə ifadə edilən asılılıq 
müəyyən etmişdir və buradan çıxan mühüm nəticələrdən biri 
ondan ibarətdir ki, nəzəri cəhətdən bütün kütlənin eneriiyə, 
enerjinin isə kütləyə çevrilməsi mümkündür. 

Həm mifoloji, həm dini fəlsəfi yaranış, həm də müasir elmi 
yaranış təsəvvürlərinin ardıcıllığı maddə və enerji çevrilməsi 
nöqteyi nəzərindən biri- biri ilə ziddiyət təşkil etmir. Əslində bu 
cür çevrilmə materiyanın bir halından digərinə keçiddir. 
Beləliklə : 

1.Mifoloji yaranış modelində başlanğıc mütləq maddiləşmə 
nöqtəsindən qəbul edilir. Bu hal onunla səçiyyəvidir ki, mütləq 
soyuq, mütləq qaranlıq, mütləq hərəkətsizlik halı kimi 
xarakterizə olunan və Xaos adlandırılan bu vəziyyət Kainatın 
yaranışının çıxış nöqtəsi, start vəziyyətidir. Əgər Kainatın 
Böyük Partlayışla yaranması barədə müasir elmi müddəları 
mifoloji təsəvvürlərlə birləşdirsək Kainatın mövcudluq 
dinamikası ən ümumi halda aşağıdakı sxem üzrə baş verməlidir: 

Mütləq maddiləşmə (Xaos)-Kosmos-Mütləq sahələşmə 
(Xaos)-Kosmos... 

Səbəb və nəticənin müəyyən ardıcıllıqla növbələşdiyi bu cür 
sistem əslində daosizmin “Pulsasiya edən Kainat” ideyasının 
təsdiqinə gətirir. Yəni, Kainatın Yaranış və Məhvolma tsikli iki 
Xaos, iki böhran məqamı arasında əbədi təkrar olunan ürək 
döyüntüsünü xatırladır. Hərəkətverici qüvvəsi daxildə olan belə 
sistem təsir məsafəsinin sonsuz böyüklüyü, təsir sürətinin 
sonluluğu və məhdudluğu səbəbindən özünü dual xarakterdə- 
həm qapalı, həm də açıq sistem kimi aparır. Bunlar öz 
növbəsində nəhəng intervalla sonsuz təkrar olunan Yaranış və 
Məhvolma mexanizmini “daimi mühərrik-Perpetium mobile” 


nümunəsində qəbul etməyi tələb edir. Bu əslində Kainatın, 
varlığın özünütəşkili anlamının təzahürüdür. Kainatda gedən bu 
cür inkişaf isə bu prosesləri ən müasir Fəlsəfənin- 
Sinergetikanın predmetinə çevirir. Məsələn, fəlsəfə üzrə elmlər 
doktoru Tahirə Allahyarova Sinergetik Ontologiyaya dair 
araşdırmalarında:- “XX əsrin 70-ci illərində Böyük Partlayış 
nəzəriyyəsinə “genişlənən”dən əlavə “inflyasion” Kainat, 
Pulsasiya edən Kainat nəzəriyyəsinin də əlavə olunduğunu” 
vurğulayan alim sonra əlavə edir ki, “Xaos haqqında əldə edilən 
yeni təsəvvürlər yeni inkişaf nəzəriyyəsinə sistemlilik, dinamizm 
və özünütəşkil səviyyələrini əlavə etdi”. (15. 174-175) 

Nəzəri cəhətdən Kainatın mütləq kənar vəziyyətləri kimi 
mütləq maddiləşmə və mütləq sahələşmə halları həm başlanğıc, 
həm də son kimi qəbul edilməlidir. Həm mifolofi,həm də elmi 
yanaşma baxımından Yaranışın mütləq maddilik halından 
başlanğıc götürməsi halına daha çox diqqət göstərilsə də, 
araşdırma və şərhlər bu istiqamətdə aparılsa da, yaranışın digər 
vəziyyəti, mütləq sahələşmə (mütləq enerji) vəziyyəti heç 
fərqləndirilməmiş və tətqiqata cəlb olunmamışdır. Əslində 
mütləq kənar vəziyyətlərin hər ikisində zaman dayandığından 
təbii ki, bu vəziyyətlərin hər iksi başlanğıc üçün eyni 
hüquqludur. Yəni, zamanın başlanğıcı mütləq sahələşmə 
halından da hesablana bilər. Belə hal maddi aləmin (Kosmosun) 
Mütləq enerjiden yaranması deməkdir. Görünür Xaosun ifrat 
sahə halı min illər boyu tədqiqatdan ona görə kənarda qalmışdır 
ki, A.Eynşteynin nisbilik nəzəriyyəsi baxımından yanaşmadıqda 
onun xarakterik əlamətlərini müəyyənləşdirmək qeyri 
mümkündür. Beləliklə, Mütləq maddiləşmə, hərəkətsizlik halına 
uyğun olan Xaos vəziyyətində də, Mütləq sahələşmə, ən böyük 
sürətli hərəkət halında da vaxtın dayanması baş verməlidir. Bu 
isə o deməkdir ki, indiyədək qəbul edildiyi kimi Zamanın bir 
yox, iki başlanğıcı var. Yaranış prosesi başlanğıc etibarı ilə 
zamanın başlanğıcı ilə sinxron hesab edildiyindən Mütləq 
sahələşmə həm də Yaranışın başlanğıcı funksiyasını ifa edə 
bilir. Başqa sözlə, Mütləq sahə, mütləq enerji Kainatın, 


Kosmosun, maddi aləmin yaradıcısı funksiyasını yerinə yetirə 
bilən səbəb keyfiyyətində, mahiyyətindədir.Yəni, Yaranış - ruh, 
əql, ideya adları ilə adlandırılmasından asılı olmayaraq mütləq 
varlıq kimi başlanğıcını enerjidən, yaxud sahədən götürə bilər. 

Buradan isə idealizmin və monoteist dini baxışların gizli 
saxlanan ideya mənbələri aşkara çıxır. Yəni, Mütləq enerji, 
mütləq sahə Kainatın, maddi aləmin yaradıçısıdır. Bütün bunlar 
müxtəlif mifoloji, dini və fəlsəfi baxışlarda bu və ya digər 
dərəcədə öz əksini tapdığından yuxarıda sadaladığımız şərtlər 
daxilində bu yanaşmaların mahiyyəti asanlığla başa 
düşülür.Məsələn, aydın olur ki, monoteist dinlərdən çox-çox 
əvvəl yaranan türk-şumer Yaranış modeli materiyanın cisimsiz 
halını-sahəni həm dini, həm də idealist fəlsəfi cərəyanlara “ 
başlanğıc” kimi bəxş etmişdir. Bu cür yanaşma Allahın varlığı 
və onun dünyanı heçdən yaratması barədə teist düşüncəni 
asanlığla başa düşməyə imkan verir.Bundan əlavə asanlıqla 
başa düşülür ki, cisimsiz sahəyə bərabər tutulan Ali şüur, 
mütləq varlıq olan Allah cisimli materiyanın, yaxud maddiliyin 
yaradıcısıdır.Obyektiv idealizmin, dini monoteizmin isə əsl kökü 
buradandır. 

İdealizmin banisi hesab edilən Platonun “maddi dünya 
ideyalar aləmininin sadəcə inikasıdır” (16.40) tezisi əslində 
varlığın mütləq sahə fazasının maddiliyə nisbətən təyinedici 
rolu ilə, onun birinciliyi ilə bağlıdır. Lakin Platonun “təmiz 
ideyalar” anlayışının mahiyyətini Yaranışın mütləq sahə fazası 
ilə bağlı ezoterik realığı bilmədən anlamaq qeyri- mümkündür. 
Görünür öz müəlliminin “təmiz ideyalarını” tənqid edən 
Aristotel də, nə qədər böyük düha olsa belə, ezoterizm 
pərdəsinə bürünmüş reallığın pərdəarxası mahiyyətini tuta 
bilməmişdir. Türk-Şumer mifoloji təsəvvürlərində Kainata 
(Makrokosmos) canlı varlıq kimi, insana (Mikrokosmos) isə 
Kainatın oxşarı, kiçik obrazı, yaxud əksi, şəkli kimi baxılmışdır. 
Yəni, Kainat 4 ünsürdən yarandığı kimi, ilk insan Adəm 
peyğəmbər də 4 ünsürdən yaranmışdır.(9.27) Bu ideya 
simvollarla işarələnən ezoterik sufilik təlimində də aparıcı yer 


tutur. Məsələn: Böyük sufi Əziz Əd-din ibn Məhəmməd Nəsəfi 
Kainatı, Dünyanı “böyük adam”, insanı “kiçik adam” adlandırır 
və bu fikrini belə şərh edir:”Dünya” sözünün mənasını biləndən 
sonra indi bil ki, sən kiçik adam, kiçik dünyasan. Bütün dünya 
isə “böyük adam” və “böyük dünya adlanır”. Dərviş, sən kiçik 
dünyasan, bütün dünya isə böyük dünyadı. Və sən, hər iki 
dünyanın siyahısı və işarəsisən”(17). Allahı dərketmə barədə 
sufi düşüncəsi o zaman asan başa düşülür ki, həm Kainatın, 
həm də insanın mayası hesab edilən 4 ünsür bizim əvvəl 
qruplaşdırdığımız kimi maddi və qeyri maddi,yaxud, maddə və 
sahə (ruh) kimi guruplaşdırılsın., Allaha (Mütləq sahəyə) 
qovuşmaq sufi təcrübəsində müxtəlif zikr və təmrinlərlə elə 
trans vəziyyətinə gəlməkdir ki, bu halda maddi olan bədən hiss 
edilməsin, sufilərin təbirincə desək “ Allahla (mütləq sahə ilə) 
insanın ruhu arasından bədən yuyulsun”. Belə vəziyyətdə 
insanın “cisimsiz” ruhi vəziyyəti”nin Allahla vəhdətə 
gəlməsindən-vahidləşməsindən söhbət gedə bilər. Əks halda 
maddi olan bedenin Allahla qovuşması, vahidləşməsi 
mümkünsüzdür və cisimsiz Allahın cisimli varlığla vəhdətə 
gəlməsi küfr sayılacaq nəticəyə aparır. 

Cisimli və cisimsiz Kainatı (bütövlükdə kosmosu) Allahla 
eyniləşdirən Peripatetik fəlsəfə bu cəhətdən panteizmdən 
fərqlənir, təsəvvüf ezoterizminə uyğun gəlmir. Peripatetiklər 
məktəbini yaradan Aristotel bu cəhətdən Platonun “mütləq 
ideyalarını” qəbul etmir və başlanğıcı Kainatın maddi və qeyri 
maddi formasının birlikdə olduğu aralıq vəziyyətdən götürür. 
Şərq peripatetizmində də bu hal özünü göstərir. Əziz Əd-din ibn 
Məhəmməd Nəsəfinin aşağıdakı fikirləri bu fərqi asanlıqla başa 
düşməyə imkan verir: “Bil ki, böyük dünyada nə varsa , o kiçik 
dünyada da var. Özünü dərk et, aşkarda və gizlində olanlara çat 
ki,böyük dünyanın əvvəlinə və axırına çata biləsən” (17). Boyük 
dünyada və kiçik dünyada (Kainatda və İnsanda) aşkar olanlar 4 
ünsürdür. Bunların heç bir gizlini yoxdur. Kainat da, insan da 
ayrı-ayrılıqda 4 ünsürün maddi və sahə formasının vəhdətindən 
ibarət oxşar varlıqlardır. Lakin, Kainatın, bütün varlığın tam 


sahə , enerji hali yeganədir və bənzəri olmayan bu ali varliq 
böyük Yaradanın özüdür. Və “böyük dünyanın” əvvəli də, axırı 
da odur. Bu insanın da əvvəlinin və axırının ruha, cisimsiz 
varlılığa bağlılığı anlamındadır. Gizli olan əslində budur. İnsan 
idrakı təbiəti, ətraf aləmi və bütünlüklə varlığı fitrətən 
müqayisə vasitəsi ilə dərk etməyə çalışır. Böyük-kiçik, ağır- 
yüngül, isti- soyuq, hündür-alçaq , işıqlı-qaranlıq və s. Mənəvi- 
əxlaqi dəyərlərdə də bu prinsip gözlənir. Varlığın bütün 
elementləri demək olar ki, bu cür müqayisə prinsiplərinin 
köməy ilə anlaşılır. Təkcə Allahdan, Ali Ruhdan Mütləqdən 
başqa. Dual xüsusiyyətlərin müqayisəsi Mütləqin dərki üçün 
yaramır. Çünki, ideal Mütləqin müqayisə ediləcəyi heç nə 
yoxdur. Mütləqin (Allahın, Ali Ruhun) dərkini, ona çatmağın 
yolunu isə ürfan, təsəvvüf elmi insanın kamilləşməsində görür. 
Əxlaqi kamilliyə çatmaq isə ideal olanın Allahın, Mütləqin 
keyfiyyətlərini əxz etmək, onu bütün qəlbi ilə dərk etmək 
deməkdir. Bu fikirlərin yekun nəticəsi ondan ibarətdir ki, yalnız 
kamil insan Mütləqi (sufi təbirincə zəruri varlığı) dərk edə bilər. 
Kamil insan (mümkün varlıq) isə o insandır ki, özünü dərk edə 
bilsin.Daha sadə formada bu tezis “Özünü dərk etsən Mütləqi, 
Mütləqi dərk etsən özünü dərk edərsən” mənasında biri- 
birindən asılı labirintvari qapalı sistemə gətirir. Buradan çıxan 
nəticə ondan ibarətdir ki, Mütləqin dərkinə, insanın 
özünüdərkinə aparan yol hüdudsuz, sonsuzdur. Bu istək ideala 
yalnız daimi yaxınlaşa bilməni nəzərdə tutur. 

Ezoterik sistemdə deşifrə vasitəsi kimi Güzgü 
simmetriyasının özünü kodlaşdırılmış mifolofi sistemin əsas 
əlaməti kimi aparmasından bir fakt kimi bəhs etmişdik. Ayna 
motivinin sufi görüşlərində mühüm element olduğu da bəllidir. 
İbn Ərəbiyə görə İnsan (mümkün varlıq) Allahın (zəruri 
varlığın) aynasıdır. Allah isə öz növbəsində insanın aynası hesab 
olunur. (18) Maraqlıdır ki, Kainatın quruluşu haqında ən müasir 
elmi nəticələrə aid faktlar da varlığın əks qütblərinin özünü 
güzgü surəti kimi göstərdiyini təsdiq edir. Adron kollayderində 
aparılan təcrübələri şərh edən professor Tim Tarp (ABŞ) qeyd 


edir ki, ”Çoxdan hesab edilirdi ki, antimateriya materiyanin 
dəqiq inikasıdır və biz nəhayət ki, bunu təsdiq edən sübut əldə 
etdik” (19). 

Ümumiyyətlə ezoterizm prinsiplərinin müasir elmi 
nəticələrlə müqayisəsi fəlsəfənin bəzi fundamental 
məsələlərinə, köklü kateqoriya və prinsiplərinə yenidən 
baxılmasını tələb edir. Bunlar isə fəlsəfi anlam üfüqlərini daha 
da genişləndirə bilən amillərdir. 

İşin elmi nəticəsi: İlk dəfə olaraq dini və fəlsəfi ezotermizmin 
mifolofi əsasları Yaranış haqqında türk-şumer təsəvvürləri 
əsasında tədqiq olunur. Tarixən formalaşdırılan ezoterik 
sistemin və bilgilərin Yaranış haqqında qədim təsəvvürlərdən 
qaynaqlandığı üzə çıxarılır. Gizli, açılmasına qadağa qoyulmuş 
və bu gün də anlaşılmayan kodlaşdırılmış bilgilərin deşifrə 
metodikası və mexanizmləri tədqiqata cəlb edilir. Kodu açılan 
söz və ifadələr, onomastik terminlər, qayaüstü təsvirlər , qədim 
rəsmlər və digər məsələlər haqqında əyani nümunələr 
göstərilir. 

İşin tətbiqi əhəmiyyəti. Məqalə fəlsəfənin fundamental 
məsələlərinə dair elmi baxışların yeniliyi ilə seçilir. Məsələn, 
Xaosun iki halı, Zamanın dayanması və onun iki başlanğıcı 
haqqında müddəalar ümumiyyətlə fəlsəfədə və ictimai fikir 
tarixində köklənmiş baxışların bəzi məqamlarının yenidən 
nəzərdən keçirilməsi, habelə ezoteriya sistemi əhatəsində olan 
bir sıra məsələlərin ənənəvi anlamda olan yanlışlıqların aradan 
qaldırılması zərurəti ortaya qoyulur. 

RƏNA MƏMMƏDOVA “ 


MUSİQİ TÜRKOLOGİYASININ FƏLSƏFİ 
ASPEKTLƏRİ 


Açar sözlər: incəsənət, musiqi mədəniyyət, fəlsəfə, türklər, 
millət, mentalitet. 
Keyvvords: art, music, culture, philosophy, Turks, Nation, 
mentalitet 


Müasir humanitar elmin türk mədəniyyəti mənasında 
fəaliyyət göstərən yeni distributiv parametrlərə ehtiyacı var. 
Azərbaycanın türk dünyası ilə qarşılıqlı əlaqələrinin mədəni 
modellərinin yaradılmasının aktuallığı Azərbaycan incəsənətinin 
həm spesifik, həm də ümumtürk əsaslarını açmağa imkan verir. 

Məlum oidugu kimi, milli ideya tarixidir və bilavasitə tarixi 
kontekstlə bağlıdır. Bu gün milli ideyanın əsas məqsədi milli 
identifikasiyalı aspektlərin möhkəmləndirilməsinə 
yönəldilmişdir. Milli spesifikliyin başa düşülməsinin metodoloji 
komponentlərinə əsaslanır. 

Azərbaycan xalqının etnogenetik fonduna həm milli özünü 
dərk etmə, həm də şərq universallıqları daxildir. Bu mənada, 
musiqi türkologiyasının metodolofi əsaslarına müraciət maraqlı 
və aktualdır. Musiqi tükrologiyası qloballaşma proseslərinin, 
inteqrasiya proseslərinin diqtə etdiyi humanitar layihədir. 
Musiqi türkologiyası - mədəniyyətlərin dialoqu nətixəsində 
yaranan transmədəni hadisədir və bu gün Azərbaycan 


* sənətşünaslıq doktoru, professor, AMEA-nın müxbir üzvü 


humanitar elmi kontekstində üzvi bütöv hal kimi fəaliyyət 
göstərir. 

Müstəqil elmi istiqamət kimi musiqi türkologiyasının əsasları 
adekvat elmi yanaşmalar tələb etmişdir. Tipoloji təhlil 
prinsiplərini, türk xalqlarının əlaqələrinin tarixi ilkin şərtlərinin 
istifadəsini nəzərdə tuturam. Musiqi türkologiyasının əsas 
metodoloju vektoru müqayisəli təhlilə yönəlmişdir. 

Musiqi türkologiyası üzrə tədqiqatların güdişində 
Azərbaycan musiqisinin və digər türk xalqlarının musiqisinin 
ümumi və spesifik xüsusiyyətləri aşkar edilmişdir. 

Bununla yanaşı, tam tədqiqatlar və nəticələr üçün 
ümumiləşdirici həcmli işlər, o cümlədən, musiqi türkologiys 
problemlərinin tədqiqatına dair kifayət qədər materialınvə 
təcrübənin toplandığı fəlsəfi əsərlər zəruridir. 

Musiqi türkologiyası üzrə elmi işlərin kifayət qədər böyük 
miqdarı, tədqiqat kompozisiyalarının müxtəlifliyi Azərbaycan 
musiqişünaslığının musiqi türkologiyası kimi sahəsində fəaliyyət 
göstərən vahid elmi konsepsiya haqda danışmağa imkan verir. 

Müasir humanitar elmdə Azərbaycan incəsənətinin milli 
spesifikasının öyrənilməsi olmadan mümkün deyil. Bu mənada 
türk kontekstinə dərindən yiyələnmə real nəticələr verir, belə 
ki, türk dilli xalqların incəsənətinin ümumi xüsusiyyətləri aşkar 
etnomədəni sənətinin ümumi xüsusiyyətləri aşkar etnomədəni 
qohumluğa əsaslanır. Daha böyük səbəbləri göstərək. Məsələn, 
mədəni oriyentlərin davamı kimi tarixi, siyasi oriyentlərin 
dirilməsi (pantürkkizmdə taleyini günahlandırılan 
cərzalandırılmış türkoloqların taleyini yada salaq), elmi 
“mühitə” şübhəsiz, təsir göstərənvə bu gün fəal surətdə 
irəliləyən qloballaşma prosesləri. 

Türk xalqlarının ümumi genofondunun öyrənilməsi, 
qohumluğun təsdiq edilməsi türk etnoslarının formalaşmasının 
öyrənilməsinə də imkan verir, onu stimullaşdırır, təmin edir, 
müəyyənləşdirir. Müvafiq olaraq, lokal xarakteristikaların 
öyrənilməsi ayrı-ayrı türk musiqi dialektlərinin spesifikasını 
tədqiq etməyə imkan yaradır. Bu mənada, musiqi türkologiyası 


xüsusi əhəmiyyət kəsb edir. fəlsəfi aspektlərə əsaslanaraq 
mentalitet anlayışına baxılması məqsədəuyğun olardı. Biz 
mentalitet haqda öz elmi təsəvvürümüzü verməyi spesifika ilə 
sıx bağlıdır. 

Əgər milli spesifika haqda anlayış etnik kollektivim həyat 
fəaliyyətinin bütün spektrini əhatə edirsə, mentalitet daha çox 
təfəkkür və mənəviyyatda cəmləşmişdir. Mentalitet - hər 
şeydən öncə, ümumi mənəviyyat, dünyanı qavramanın birliyi, 
bütövlüyü, ideyaların, təsəvvürlərin etiqadların məcmusu, həm 
də mədəni ənənələrin birliyidir. İlkin olaraq, mentallıq 
dəyərlərin və həqiqətlərin ilkim mənbəyi kimi şərh edilirdi. Bu 
da mentallığın əssa mənası olan düşüncə təsəvvrlərinin dərin 
səviyyəsinə zidd deyil. Bu termini neokantçılar, fenomenoqlar, 
psixoanalitiklər istifadə edirdilər. Bu termin XX əsr fransız 
jumanitar elmində geniş populyarlıq qazandı, məsələn, Marsel 
Prustun əsərlərində 

“Mentalitet” terminindən müxtəlif etnoloji məktəblərin 
(evolyusionizm, sosial rassionalizm və s.) nümayəndələri də 
geniş istifadə edirdilər, o cümlədən, E.Dürkqeym cəmiyyətin 
inkişafında arxaik mərhələni izahı üçün bu termindən istifadə 
edirdi 111. Bununla yanaşı, qeyd edək ki, əgər kulturoloqlar 
bəşər tarixinin müxtəlif mərhələlərinə tətbiq olunan 
mentalitetin bütöv anlayışını göstərirlərsə, etnoloqlar 
mentaliteti ibtidai xalqların təsəvvürünün sivilizasiyalı insanın 
inkişaf etmiş təfəkkürünə qarşı qoyurlar, bu da tamamilə 
qəbuledilməzdir. Bunu L.Levi-Bryul öz tədqiqatlarında keçid 
imkanlarını istisna etməyərək, ibtidai mentallıq və sivilizasiyalı 
mentallığı ciddi sürətdə ayırarkən söyləmişdir [2]. 

Şübhəsiz, mentallıq milli spesifika kimi tarixidir. Odur ki, 
bizim zənnimizcə, müasir təədqiqatlarda mentaliteti - yüksək 
fazası milli spesifika olan tarixi kateqoriya kimi ayırmaq 
məqsədəuyğundur. Axı etnos da millətlə müqayisədə ilkindir. 
Əgər mentalitetin üstünlüyü təbii təzahürlərlə, ovsunla mistika 
ilə bir sözlə - totemnən mərasim təsəvvürlərinə qədər olan 
şüurun bütün səviyyələrində eyniləşdirmə ilə daha sıx 


əlaqəsidirsə, milli spesifikanın üstünlüyü isə milli “abrisin” 
dəqiqliyi, dərk edilməsi, praqmatizm isə milli “abrisin” 
dəqiqliyi, dərk edilməsi, praqmatizm və özünün öncəsən təyin 
edilməyinin rasionalbaşa düşünməsidir. 

Mentalitetin sabit xarakterini qeyd edək. O, dəyərli 
oriyentasiyaların dərin səviyyəsi, mədəni, həyati və təcrübi 
istiqamətlərin dəqiqliyi ilə şərtlənir. Şüurun spesifikasını, 
təfəkkürün spesifik tipini xarakterizə edərək mentalitet yüksək 
mühitlə, sosial və mədəni kontekstlə əlaqələndiririk. 

Milli spesifika təbii vergilərdən əmələ gələn və tarixi, etnik, 
sosial, mədəni kontekstlə şərtlənən ümumidir. Təsəvvürlərin 
bütöv məcmusu və bu təsəvvürlərin aşkarlanmasının birliyi, 
həmçinin milli spesifika sahəsinə aiddir. Ftnik mənsubiyyət 
özünü təkcə maddi, mərasim mədəniyyətinin birliyində, 
mənşəyin, insani impulsların birliyində deyil, həm də ümumi 
mənəvi əhval-ruhiyyədə, dünyamənzərəsinin xüsusiyyətlərində, 
mədəni ənənələrdə göstərir. Lakin müxtəlif mədəni 
təsirlər,qarşılıqlı əlaqələr və s. də əhəmiyyətli rol oynayır. 

Məlum olduğu kimi, kollektiv emosional şablonlar, dəyərli 
oriyentasiyalar kollektiv şüurun dərin praktiki yolları, dünyanın 
sabit obrazları, emosional üstünlüklər mentalitetin şifrini 
formalaşdırmışdır. Arxaik strukturlar, mifolofi şüur və mədəni 
trafaretlər, düşüncə tərzi, ruhi xüsusiyyət ümumi mənəvi əhval- 
ruhiyyəyə, fikirlərin, ruhi xvəərdişlərin məcmusunun 
bütövlüyünə “işləyirdi”. Mədəni ənənələrlə möhkəmləndirilən 
dünya mənzərəsi əmələ gəlirdi. 

Kollektiv və fərdi şüurun spesifik səhifələri, spesifik təfəkkür 
tipi, sosial təcrübə, sağlam düşüncə, maraqlar, emosional 
təəssüratlılıq, təbii vergilər və sosial şərtləndirilmiş 
komponentlər insanın həyati aləm haqda təsəvvürlərini əks 
etdirir. 

Təfəkkür sxemləri, obrazlı komplekslər tarixən mədəni 
aşkarlanma əldə edirdilər. Etnotipoloji konstant sistemi musiqi 
mədəniyyətinin, onun dinamikasının, məqsədəuyğunluğunun 
inkişafının qanunauyğun xarakterinin saxlanılması üsuludur. 


Musiqi mədəniyyətinin adaptaiyalı məqsədəuyğun əlamətləri ilk 
dəfə arxetiplər səviyyəsində reallaşırdı. 

Mədəniyyət - hər şeydən öncə, iyeyarxiyalı strukturlandırma 
və polifunksionallıq sistemidir. Bizim mədəniyyətin 
artefaktlarının özündə dərin genetik impulslar danışası da 
qanunauyğundur. Bədii genotip isə xalq mədəniyyətinin 
inkişafında çox şeyi müəyyənləşdirən fitri proqramdır. Bu “ilkin 
nümunə”, “kollektiv şüursuzluğun arxetipidi”dir. Kristalın oxları 
sisteminə aid K.Q.Yunqun çox gözəl paradiqmasını yada salım, 
hansı ki sistemin elemetlərini ayırır və onları yenidən təşkil 
edir. M.Eliadenin elmi təcrübəsini yada salım. Belə ki, alim 
sanki tarixi qatları “çıxarır” və “kökü”, ilkin mənbəyi, tarixdən 
kənar insani dəyərləri tapır. M.Eliadenin universalizmi planetar 
humanizm demək idi. 

İndi F.Məmmədovun “Kulturologiya” kitabına müraciət 
edək, burada “mədəniyyətin etnomilli xarakteristikaları 

gerçəkliyin mənəvi mənimsənilməsində toplanan təcrübə, 

dil, Xüsusi işarələrdə və rəlulərdə təcrübənin 
möhkəmləndirilməsi üsullarının spesifikası, 

milli psixologiya, 

etnomilli özünü dərk etmə, 

davranışın ənənəvi normativləri” 

həyat tərzi, 

milli incəsənət ilə müəyyənləşir” (3, s. 102]. 

Əlbəttə, Azərbaycan musiqisinin milli 
spesifikasıpolielementlidir və türk mentallığı ilə məhdudlaşmır. 
Bununla yanaşı, Azərbaycan musiqisinin milli spesifikasının türk 
mədəniyyətinin milli spesifikasının türk mədəniyyətinin 
dərinliklərində axtarışı düzgün və uyğundur. 

Beləliklə, musiqi türkologiyasının “başlıca vəzifəsi” iki 
səviyyədə dürüst ifadə edilir: 

müqayisəli təhlil - arxetip axtarışı - qanunauyğun oxşarlığın 
müəyyən edilməsi, 


muqayisəli təhlil nəticəsində Azərbaycan musiqi dilinin milli 
spesifikasının, onun formalaşmasının və inkişafının 
göstərilməsi. 

İlk baxışda çox sadə görünür: ümumi əsaslar - bu, türk 
birliyidir, fərqlər isə onların spesikasıdır. Lakin tədqiqatın yolu 
heç də bəsit deyil. Axı söhbət ilkin “dil” qatı haqda gedir. Buna 
baxmayaraq, musiqi dilinin spesifik türk elementlərinin 
göstərilməsinin mümkünlüyü sualına bugün müsbət cavab 
mövcuddur. 

Musiqi türkologiyası varlığın mahiyyətinin dərk edilməsi 
haqda təsəvvür kimi bu gün Azərbaycan musiqişünaslığında 
kifayət qədər möhkəm mövqelər tutur. Hətta, elmin inkişafı ilk 
mövqelərin düzgünlüyünü təsdiq etmişdir. 

Müasir elmdə türk xalqlarının tarixi və mədəni yaxınlığının 
öyrənilməsi böyük maraq doğurur. Türk etnomədəniyyətində 
böyük Avrasiya regionunun musiqi folklorunun inkişafının 
mühüm qanunauyğunluqları öz əksini tapmışdır. "Türk 
xalqlarının tarixi müqəddəratının ümumiliyi, əsrlər boyu 
inkişafın tarixən oxşar şəraitləri onların mənəvi mədəniyyətinin 
ümumiliyinə səbəb olmuşdur, bu da musiqi folklorunda öz 
əksini tapmışdır. Buna görə də Azərbaycan elmində türkolgiya 
problemlərinə ayrılan bu diqqət əsaslıdır. Türkdilli xalqların 
mədəniyyətlərinin qohumluğunun tədqiqatı ilə bağlı 
problemlərin həlli müasir humanitar elmdə diqqət 
mərkəzindədir. 

Türk xalqlarının mədəniyyəti bütöv bir hadisədir. Onu 
dünyanı xüsusi görməsi fərqləndirir, işarə-rəmz təcəssümü 
eynidir. Dil parametrləri, həyat tərzi çox vaxt bir-birinə uyğun 
gəlir. Təsərrüfat fəaliyyəti tarixi formalarında, adətlərdə, 
mərasim mədəniyyətində, rəvayətlərdə, etiqadlarda, etiketdə, 
evdə,geyimdə, qidada və s. çoxlu oxşar cəhətlər mövcuddur. 

Şübhəsiz, genetik problemlərlə türk dövlətlərinin alimləri də 
məşğul olmalıdırlar. Müəyyən dərəcədə dialektologiya da öz 
sözünü deyə bilər, çünki “turkizm” - etnosun mental ideyasının 
milliləşdirilməsidir. 


Azərbaycan xalqinin tarixi yaddas1 etnogenetik “reliktlərin” 
böyük mədəni qatını qoruyub saxlamışdır. Azərbaycan 
humanitar elmində Azərbaycan xalqının etnogenezinə həsr 
olunmuş kifayət qədər böyük həcmli ədəbiyyat mövcuddur. 
Lakin Azərbaycan xalqının musiqi folklorunda etnogenezin rolu 
ilə bağlı tədqiqatlar Azərbaycan etnomusiqişünaslığında hələlik 
az kaydadır. Yalnız son on ildə alimlər Azərbaycan xalq 
musiqisini etnomədəni məzmunu kimi aktual və maraqlı 
mövzuya müraciət etmişlər. Bu mövzu özündə hadisələrin geniş 
dairəsini yerləşdirir. Bura mədəniyyətlərin dünyagörüşü 
əsasları, xalqın bədii yaradıcılığı, təkamül prosesində onun 
mənbələri və qarşılıqlı əlaqələri daxildir. 

Məlum olduğu kimi, etnik “mexanizmlərin” incəsənət ilə 
qarşılıqlı əlaqəsi olduqca müxtəlifdir. Bunlardan 
bəzilərietnomədəniyyətin vizual qavranılmasını tərtib edən, 
sanki xarici xarakterə malikdir. Digərləri milli xarakterin dərin 
psixoloji, mental əsaslarını ifadə edir. bu mənada musiqi sənəti 
xüsusi funksiyaya malikdir. 

Aydındır ki, istiqamətlərin, elmi fənnlərin müasir müxtəlifliyi 
şəraitində nəhəng türk dünyasının bədii mədəniyyətinin 
öyrənilməsi yollarını müəyyənləşdirmək kifayət qədər çətindir. 

Məhz muqayisəli-tipolofi təhlilin istifadə edilməsi haqda bir 
neçə söz deyək. Birincisi, bu, Azərbaycan musiqişünaslığında 
müqayisəli təhlil metodologiyasının zəruri birinci pilləsi olduğu 
üçün istifadə edilir. İkincisi, mədəniyyətin öyrənilməsində hər 
hansı tipologizasiya müqayisəli təhlilin nəticəsidir. Tipi, 
tipologiyanı, tipolojiliyi və s. yalnız müqayisədə aşkar etmək 
mümkündür. Eyniləşdirmə prosesi nəticədə bizi maraqlandıran 
obyektin spesifikasını açıb göstərir. 

Mədəniyyətlərin müqayisəli öyrənilməsinin başlanğıcı 
kifayət qədər çoxdan qoyulmuşdur. Artıq evolyusionizm inkişaf 
ideyasından, bəşəriyyətin birliyi ideyasından qaynaqlanırdı, 
nəticədə insani mədəniyyətlərin müqayisəsinin mümkün olması 
ideyasına gətirib çıxardırdı. Demək olar ki, mədəni-tarixi 
müqayisələr evolyusionistlər üçün ənənəvi idi. 


Ik dəfə görkəmli ingilis evolyusionisti E.B.Taylor 
təkrarlanan hadisələrin qarşılaşdırılmasına geniş və sistematik 
müraciət etdi. Sonralar bu priyom tipoloji müqayisə adını aldı 
və müqayisəli-tarixi metod çərçivəsində müvəffəqiyyətlə tətbiq 
olunmağa başladı. Bu gün o, etibarlılığın böyük və ya kiçik payı 
ilə ibtidai mədəniyyət hadisələrinin etnoqrafik məlumatlar üzrə 
modelləşdiril-məsinə imkan verir 14, s. 131. 

Mədəni eyniləşdirilmənin hazırlanmasında tipologiyanın 
rolunun öyrənilməsi mürəkkəb problemdir. Yada salmaq 
kifayətdir ki, mədəniyyətin tipologiyası F.Nitsşe, O.Şpenqler, 
K.Yunq və digər görkəmli alimər tərəfindən isloniimisdir. 
Tipologiya, tipologizasiya problemi üzrə elmi ədəbiyyatın 
kifayət qədər böyük dairəsini nəzərə alaraq, zənnimizcə, bizim 
elmi konsepsiyaya daha çox uyğun olan iki parametr üzərində 
dayanırıq. Söhbət cəmiyyətin tarixi inkişafı prosesində 
universallıqlardam istifadə edən təkamüllü tarixi 
tipologizasiyadan və mədəniyyətin regional şərtləşdirilmiş 
xüsusiyyətlərinə əsaslanan etnomədəni tipologizasiyadan gedir 
[5]. 

Biz metodoloji aydınlığa çalışmışıq, çünki yeniliyə doğru ilk 
“addımlar” məlum, sabit nəzəri tezislərə və 
qanunauyğunluqlara əsaslanmalıdır. 

Bizim problemin fəlsəfi istiqamətləri daha çox etnolojidir. 
Məlum olduğu kimi, etnoloji təhlil, hər şeydən öncə, etnoloji və 
etnomədəni oriyentirlərə əsaslanır. Məhz buna görə də bizi 
müəyyən qədər “zamandan kənar” xarakterə malik modellər 
maraqlandırır (B.Malinovskinin, M .Xarrisin, K. və 
M.Emberlərin, Q.Stokinqin əsərlərinə bax). 

Problemin məhz belə qoyulması musiqi türkologiyasının 
məqsədini də formalaşdırmağa imkan verir: müqayisəli təhlil 
nəticəsində bir tərəfdən, türkdilli xalqların musiqisinin ümumi, 
qohum, tipoloji mənalı xüsusiyyətlərini müəyyən etmək, digər 
tərəfdən təhlil nəticəsində müqayisəli edilən mədəniyyətlərin 
spesifik, milli xarakterli xüsusiyyətlərini göstərmək. Nəticədə 
türk xalqlarının mentaliteti konkret əlamətlər əldə edir. 

ARSLAN İBRAHİMOĞLU” 


MÖVLANANIN EŞQ VƏ İNSAN FƏLSƏFƏSİ 


KUrroueBbre croBa: Por, Kpacora, JOOBE, YEJI(OBEYECTBO 
Keywords: God, beuty, love, human 


Anadoluda təsəvvüfün ən aparıcı nümayəndələrindən biri 
Mövlanadır. Anadolu insanı ona böyük sevgi, hörmət bəsləmiş 
və ideyalarını mənimsəmişdir. Aradan təxminən 700 ildən çox 
bir vaxt keçməsinə baxmayaraq, onun fikirləri hələ də türk 
xalqının maraq və sevgisini çəkməyə davam edir. 

Mövlanənin sevgi və məhəbbət fəlsəfəsi, yaşadığı gündən 
bu günədək, təkcə türk xalqının deyil, müxtəlif din və 
mədəniyyətdən olan bütün dünya insanlarının diqqət 
mərkəzindədir. Belə ki, İren Melikoff: "Mövlananın əsərlərini 
dünya millətləri öz dillərinə çevirib oxusalar, dünyada pislik, 
müharibə, kin, nifrət deyə bir şey qalmaz" demişdir (16, s. 109). 

İnsan mövzusunun müstəqil fəlsəfi bir doktrina (fəlsəfi 
antropologiya) olaraq ələ alınması 20-ci əsrdə olsa da insan 
üzərində dayanmaq fəlsəfənin başlanğıcına qədər uzanır. Belə 
ki, Yunan fəlsəfəsi ilk öncə, Asiyada qədim bir İon koloniyası 
olan Miletdə ortaya çıxıb. Buradakı filosoflardan Falesə görə 
kainatın arxesi, sudur və hər şey sudan yaranmışdır. 
Anaksimandra görə, apeyrondur. Bu isə hər şeyin başlanğıcında 
olan, hər şeyi hərəkətə gətirən və hər şeyi əhatə edən əbədi, 
bitmək tükənmək bilməyən sonsuz şeydir. Anaksimenə görə, 
havadır. Pifaqora görə, sayılardır. Heraklitə görə oddur. Bu od, 
loqosdur. Loqos isə aləm əqli ilə Allahın bir və eyni olmasıdır. 
Empedokla görə, torpaq, hava, su, oddan ibarət olan dörd 
ünsürdür. Demokritə görə atomlardır (4, s.13-28). 


18 *Dos.Dr. Türkiyə Cümhuriyyəti, Qazi Universitetinin, Pedaqogika 
fakültəsi müəllimi. 


Mövlananın fəlsəfəsi 

Mövlana, Ərəb, Fars və Türk mədəniyyətindən (Orta Asiya 
Türk icmalarının Yer-Göy inancından) bəhərlənmişdir ( 1, s. 
147). Həmçinin onda qədim Yunan idealist fəlsəfəsinin, Platon 
və Plotinin təsirlərini görmək mümkündür. Bununla yanaşı, 
Mövlanə, ümumiyyətlə fəlsəfə haqqında mənfi fikirlərə də 
malikdir. Onun fəlsəfə ilə bağlı bir şeiri belədir. 


Balaca filosof kor olacaq 
İşıq ondan kənarda qalacaq 
Filosofda dinin çiçəyi açmayacaq, 
Çünki Sən onu onda əkməyəcəksən 
(13, s.11). 


Həmçinin Mövlanə Məsnəvisində (VI: 1370) fəlsəfə ilə bağlı 
bunları demişdir: "Cənnətdəkilərin çoxu saf insanlardır, 
beləliklə, fəlsəfənin şərindən xilas olarlar”. Göründüyü kimi, 
Mövlana, fəlsəfəni pis və zərərli bir məşğuliyyət kimi görür, 
filosoflara qiymət verərkən onların cənnətə girə biləcəyinə 
inanmır. Bu fikirlər bizə Alman filosofu Karl Yaspersin, 
"Fəlsəfəni rədd edən fərqində olmadan fəlsəfəni ortaya qoyur, 
deməkdir" sözlərini xatırladır. Mövlana, fəlsəfəni zərərli 
sayaraq qiymət verərkən belə, ortaya atdığı bu fikirlərlə özü də 
fəlsəfə ortaya qoyur. 

Mövlanə ölmədən əvvəl xəstələndi və xəstə yatağında 
yoldaşlarına belə vəsiyyət etdi: "Mən sizə gizli və açıq olaraq 
Tanrıdan qorxmağı, az yeməyi, az yatmağı, az söyləməyi və 
daima şəhvətdən çəkinməyi, camaatın əziyyətinə və cəfasına 
göz yummağı, avam və bədxərc olmaqdan uzaq olmağı, kərim 
olan saleh insanlarla birlikdə olmağı vəsiyyət edirəm. Çünki 
insanların xeyirlisi, insanlara faydalı olandır. Sözün xeyirlisi az 
və doğma olanıdır". (3, s.165). Bu sözlər, Mövlananın bütün 
fikirlərini şərh edir. 

Mövlananın təsəvvüf fəlsəfəsinin təsiri özünü əsasən insanın 
Tanrı və digər insanlarla olan əlaqələrinin təqdimində göstərir. 


Mövlanada Tanrı, Gözəllik və Məhəbbət 

Mövlananın üzərində dayandığı ən əsas varlıq Allahdır. Bu, 
onun düşüncəsinin mərkəzini təşkil edir. Təsəvvüf fəlsəfəsində 
kainatda olan bütün şeylər Tanrının əksidir. Mövlana bir gün 
səma halında ikən böyük bir vəcdə qapılıb: "Heç bir şey 
görməmişəm ki, Tanrını onda görməyim (2, s. 283)", - deyərək 
bu fikri dilə gətirmişdir. Onun bu mövzudakı digər fikirləri 
belədir: 

Dünya, insan, yerdə və göydəki hər şey, bir rəssamın 
əsərinin məhsuludur (3, s. 125). 

Mövlananın bu fikri, maddəni ideyalara görə formalaşdıran 
Platonun “demiurgunu” (4, s. 57) xatırladır. Platonun Tanrısı 
eynilə bir rəssam kimi dünyadakı cisimləri onların ideyalarına 
baxaraq çəkib formalaşdırır. 

"Yeddi dəniz də ondan bir damcıdır. Bütün varlıq, onun 
dalğasından bir damla" (10, V, s. 1880). 

Təsəvvüf inancına görə Tanrı həm zahir, həm batindir. Yəni 
həm aydın, həm gizlidir. Aydınlığı içində gizli, gizliliyi içində 
açıqdır. Mütəsəvviflər Onu qəlb gözü ilə görürlər. Mövlanə 
bunu belə izah edir: Tanrı günəşdən daha çox görünəndir. Kim 
gördükdən sonra izahı axtarsa o qeybdədir (2, s.479). 

Sufizmdə Tanrı əzəli və əbədidir, Onun xaricindəki varlıqlar 
zamanla yox olacaqlar. Mövlana bir gün "Onun zatından başqa 
hər şey həlak olacaqdır (Kasas:88) ayəsinə bu mənanı verir: 
"Damcısının dənizdə itməsi kimi siz də yox olmaqdan müstəsna 
olan Şəxsimdə tamamilə yox olun", buyurur (3, s.66). 

Mövlanaya görə insan hər gecə yuxuda Tanrı aləminə gedir 
və oyananda bu dünyada yenidən doğulur. O bu fikri elə ifadə 
etmişdir: "Hələ hər gecə, bütün ruhlar, bütün əqllər o ucsuz- 
bucaqsız dərin dənizə batır, yox olurlar " (10, s.1890). Demək 
ki, bəndənin Tanrıda yox olması insan yaşadıqca hər gün baş 
verir. Bir sözlə insan hər gün ölüb yenidən dirilir. 

Məsnəvidə yazılıb: Ağlın və ağıllının da əslinin əsli mənəm, 
sərxoşun da. Şəkillərdəki gözəllik, bizim əksimizdir (10, s. 
3278). 


Sufidə ən gözəl varlıq Allahdır və ondan daha gözəl bir 
varlıq yoxdur. Mövlanə bununla bağlı deyir: Bir dəfə Allahın 
gözəlliyini görsən, bir daha başqasının üzünə baxmazsan. Bütün 
məxluqlar arasında Yusif peyğəmbər gözəllikdə ən məşhuru 
sayılır. Amma Həzrət Məhəmmədin bir surəti var ki, O Yusifin 
gözəlliyini kölgədə qoyar (3, s. 107, 191). 

Mövlanaya görə ən gözəl varlıq Allahdır. O, mütləq gözəldir, 
gözəllər gözəlidir, Onun gözəlliyi məxluqun gözəlliyinə 
bənzəməz. İkinci dərəcədə gözəl olan Həzrət Məhəmməddir. 
Tanrı kainatı Onun xatiri üçün yaratmışdır. Ondan sonra 
üçüncü dərəcədə Yusif Peyğəmbərin gözəlliyi gəlir. 

Əslində Tanrının əsəri olmasına görə bütün insanlar 
gözəldir, gözəl olan Tanrı, gözəl əsərlər yaratmışdır, çünki heç 
bir insan digərinə tam olaraq bənzəməsi səbəbilə hər insan bir 
başqa gözəldir. 


Əsla dünyada Səndən gözəl bir sevgili yoxdur, 

Yaxudda üzünü görməkdən daha çətin bir iş ola, 

İki dünyada da Dostum, Sevgilim ancaq Sənsən, 
Harada bir gözəl varsa, o da sənin işığındır (10, s.37). 


Mövlana bu bəndində dünyadakı gözəlləri Tanrının işığı 
kimi qəbul edir. Günəş işığı dünyanı işıqlandırdığına görə, 
zülmətin qorxunc görünüşü yanında işıq çox gözəldir. 

Mövlanaya görə, Tanrı, tamamilə zövqdür ve heç kimsə 
dadmazsa anlamaz. Mən həmin zövqəm və o zövqə tamamilə 
gömülmüşəm. Xalqın zövqü bu zövqün əksidir. Çünkü iman 
tamamilə zövq ve şövqdür (2, s.366). 

Mövlanə əsas olaraq sevgi və məhəbbət üzərində dayanır, 
ona görə eşq bir tanış olma üsuludur. İnsan ancaq Allaha 
məhəbbətlə çata bilər. İndi onun bu mövzudakı düşüncələrini 
görək: "Dünyada sevgi kimi bir ustad, mürşüd və insanı doğru 
yola çıxaran heç kəs yoxdur (2, s,408). 

Ən gözəl olan Tanrının eşqidir... (10, I, s.3686). Yonii, 
dünyadakı bütün sevgilər gəlib keçicidir, ancaq Tanrı 


məhəbbəti əbədidir. Allah sevgisi elmlə əldə edilir. Elmdən 
nəsibi olmayanlar və ağılsızlar bu sevgidən uzaqdır (10: II, 
s.1545-49. Ona görə həqiqi sevginin elm və ağılla əlaqəsi var. 
Bunlar yoxdursa sevgi də yoxdur. Həqiqətən də ağlı xəstə 
olanlar üçün ağıl da sevgi də yoxdur. Səxavətli Allah, xalqın 
bədbəxtliyini görüb, iki yüz ədəd sevgi bulağı yaradmışdır (10, 
VI, s. 2282). 

Harada olursan ol, nə halda olursan ol, sevməyə, aşiq 
olmağa çalışl Sevgi sənin mülkün və ideyan oldusa, onun 
boynuna aşiq olarsan, Məzarda da, məhşərdə də, cənnətdə də 
aşiq olarsan, Sonu gəlməyəcək bu sevginin (Şeylər Mafih:146). 

Əbubəkrin digər insanlara üstünlüyü çox ibadət 
etməsindən deyil, Tanrının bəxş etdiyi sevgiyə görə idi. 
Mövlanada insan 
Mövlanaya görə Ulu Tanrı, öz qüdrət və sifətlərini 
göstərmək istəyəndə dünyanı yaratdı. Öz zatını göstərmək 
istəyəndə də Adəmi yaratdı (3, s.103). 

Heç şübhə yoxdur ki, Adəm oğlü alçağın alçağının bir 
bədənlə, ülvinin ülvisinin ülvisindən olan bir candan meydana 
gəlmişdir. Uca Haqq, ən yenilməz qüdrəti ilə bu iki ziddi 
birləşdirmişdir. O uca, candan yüzlərlə, yüz minlərlə hikmət 
meydana gəlir. Bu bədəndən də yüz minlərlə qaranlıq yerlər 
meydana gəlir. Buna görə də Ulu Tanrı "Həqiqətən Mən, 
torpaqdan insanı yaratdım, sonra da onun yaradılışını 
tamamlayıb kamala yetirdim ruhumdan ruh üfürdüm ona, 
Mələklərə də “səcdə edin" buyurmuşdur (10, s. 143). Məhz bu 
səbəbdən sufidə olduğu kimi Mövlanada da insan müqəddəs bir 
varlıqdır. 

Mövlanə "mömin möminin güzgüsüdür" sözünü belə 
açıqladı: "Tanrının adlarından biri də mömindir. İman edən qul 
da mömindir. "Mömin möminin güzgüsüdür" demək, "Tanrı 
onda o güzgüdə təcəlli etdi" deməkdir. Yəni güzgü kimi olan 
mömin qulda, mömin olan Allah təcəlli edir deməkdir Allahı 
görmək istəyirsənsə, gəl güzgüyə bax, onu gör (3, s. 78). 


Mövlananın müəllimi Şəms, bir səyahəti əsnasında bir 
adama rast gəldi. Bu adam gənc bir uşaq görsə onu seyr 
etməkdən özünü saxlaya bilmirdi. Bu səbəbdən Şəms ona "Ey 
insan, bu nə haldır"? deyə soruşdu. Adam buna cavab verdi: 
"Gözəllərin üzü güzgü kimidir. Mən o güzgüdə Tanrıya 
baxıram". Şəms buna qarşı: "Ey axmaq, bir halda ki, Tanrını su 
və torpaq güzgüsündə görürsən, niyə can və könül güzgüsünə 
baxıb özünü axtarmırsan" dedi. (3, s. 206). 

Mövlanə, insanın müqəddəsliyini bir başqa şəkildə belə 
ifadə etmişdir: "Dağ, daş, su, od, yel belə insana səcdə etdi. Bir 
neçə lazımsız münafiq səcdə etməmişsə, nöqsanmı gələr insana 
" (6, s.226). 

Yuxarıda qeyd edildiyi kimi, Allah insanı yaradıb ona 
ruhundan üfürdüyü üçün insan da Tanrıdan bir əsər daşıyır və 
buna görə də müqəddəsdir. O səbəblə Mövlanənin nəzərində 
kim olursa olsun, dinli istər dinsiz, istər qadın istər kişi, istər 
varlı, istərsə kasıb olsun hamısı hörmətə layiqdir. Bütün 
insanları bir gözlə görmək və onlara hörmət etmək lazımdır. 
Bundan başqa insanlardan şikayət etmək də düzgün deyil. 
Çünki Mövlanaya görə, "Varlıqdan şikayət, Yaradandan 
şikayətdir" (3, s. 136). 

Bu, Mövlananın insan sevgisində nə qədər irəli getdiyini 
göstərir. Çünki insan ya göründüyü kimi olmalı, ya da olduğu 
kimi görünməlidir. 

Qadın və kişi 

Sufi təlimində əksliklərin vəhdəti əsası vardır. Mövlanə 
bunu belə ifadə edir: Hər şey təzadıyla məlum olur (Şeylər 
Mafih:68). Yəni dünyada yaxşı-pis, gözəl-çirkin, ağ-qara, kimi 
ziddiyyətlər var. Bunun kimi insan da qadın kişi kimi ilk baxışda 
bir-birinə zidd kimi görünən amma əslində bir-birini 
tamamlayan iki növ varlıqdan meydana gəlir. Onun bu barədə 
fikirləri belədir: 

Qadın kişinin ünsiyyəti üçün yaradılıb, Adəm Həvva necə 
uzaqlaşa bilər? (Məsnəvi: 1:2524) 


insanlar Həzrət Həmzə və Rüstəm kimi daha qəhrəman da 
olsalar, yenə də öz xanımlarının əsiridirlər (Məsnəvi: 1:2525). 
Su şiddətlə hücum edib oda qalib gəlir, lakin su qaba 
qoyduqda, od onu kaynadır (Məsnəvi: 1:2527) 
Görünüşdə kişilər, suyun oda olduğu kimi qadına desə də, 
həqiqətdə şübhəsiz, qadının mağlubudurlar (Məsnəvi: 2529). 
Mövlanəya görə qadın, kişi sakitləşdirmək üçün 
yaradılmışdır. Bundan başqa, kişi qadından güclü kimi 
görünməsinə baxmayaraq əslində qadın, bəzi xüsusiyyətlərinə 
görə kişiyə qalib gələ bilər. Çünki Allah, qadını kişinin 
öhdəsindən gələ biləcək bir sıra qabiliyyətlərlə təchiz etmişdir. 
Müasir biologiya, qadın vücudunun kişidən daha güclü 
olduğunu göstərir. Aparılan statistikaya görə anadan olanların 
əksəriyyəti kişi olmasına baxmayaraq, süd dövründə ölənlərin 
çoxu kişidir. Buna görə qadınların sayı kişilərdən çoxdur. 
Həmçinin həyatın çətinlik, məşəqqət və əziyyətlərinə qarşı 
qadınlar kişilərə nisbətən daha dözümlüdürlər. Çünki arvadı 
ölən kişilər adətən ya evlənir, ya da ölür. Halbuki əri ölən qadın 
buna dözərək kişilərə nisbətən daha uzun yaşayır. Demək ki, 
Mövlana bu həqiqəti əsrlərlə əvvəl kəşf edib əsərlərində 
açıqlamışdır. 
Mövlanəya görə qadın, ictimai həyatdakı yerini almalıdır. 
Onu gizlətmək və cəmiyyətdən təcrid etmək doğru deyil. Bu 
mövzudakı fikirləri belədir: "Qadın nədir? Qadına gizlət deyə 
əmr etdikcə, onda özünü göstərmək istəyi çoxalır. Qadın nə 
qədər gizlənsə xalqda da onu görmək istəyi, o qədər çoxalır. Bu 
halda sən oturmusan hər iki tərəfin istəyini yandırırsan. Sonra 
da bunu doğru təlim sanırsan? (Şeylər Mafih:75). 
Çilə 
Təsəvvüf fəlsəfəsi, bir çilə fəlsəfəsi kimi görünə bilər. Belə 
ki, Mövlanə, xam idim, bişdim, yandım, deyərək bir insanın 
həyatında hansı mərhələlərdən keçməsi lazım olduğunu qısa və 
aydın bir şəkildə ifadə etmişdir. Demək ki, təsəvvüf təhsilinin 
əsası, çiləyə əsaslanır. Yetişmək üçün insan həyatda çətinlik və 
əziyyət çəkməlidir. 


Çiləyə, az yeməklə başlanılır. Mövlanə bu barədə belə 
demişdir: Çox yeməyi müasir tibb də insan sağlamlığı 
baxımından doğru hesab etmir. 

Sufi üç prinsipə riayyət etməlidir: Zikr, Səbr, Şükür 

Zikr 

Təsəvvüf ərbabı, ağlından dünya ilə bağlı işləri və digər 
insanları çıxarıb daim Tanrı lap yaxşı, onun böyüklüyünü 
düşünmək və Onu anmaq vəziyyətindədir. Məhz zikr budur. 
Mövlanə bununla bağlı demişdir: 

Uca Allah buyurdu ki: "Mən, qulum məni necə güman etsə, 
ona elə də görünəcəm, Kim məni xatırlasa, onu anaram mən 
(Mektuplar: 140. 

Bizim Xaliqimiz Allahdır. Çünki Allaha aid olan, Allahdan 
gəlir və yenə də Allaha gedirik (Əflaki 1:444). 

Təsəvvüfdə zikir ibadətdir. İnsan günün müəyyən 
saatlarında ibadət edərkən Tanrı eşqi ilə alovlanan insan, daima 
ibadət halındadır və buna görə də Tanrı ilə bərabər olacaqdır. 
Çünki sevən, daim sevgilisi ilə birlikdə olmaq istəyir. Həmçinin 
yalnız qul Tanrını anmaz, eyni zamanda Tanrı da qulu yad edir. 
Qul, Allahı harada və necə ansa Tanrı da o qulu orada və o 
şəkildə anar. 

Səbr 

Sufilikdə insanın yetişməsində səbr böyük əhəmiyyətə 
malikdir. Mövlanə səbrlə bağlı bunları demişdir: Təqdis ruhu 
səbrdir. Səbr, başlı başına bir tesbihtir (Məsnəvi 11:3175). Tanrı 
yüz minlərlə kimya yaratdı, amma, insan səbr kimi bir kimya 
görmədi (Məsnəvi 111:1854). Səbr et, çünki səbrlə çətinlik 
ortadan qalxar. Səbr, yüngüllüyün açarıdır (Məsnəvi Ill: 1848. 
Allah, öz əsərinə nazirin yanında var, zatına nazirin yanında isə 
yoxdur. Tanrıdan başqasına qovuşmaq ona getməklə olur. 
Halbuki Allaha səbr ilə ulaşılabilir (Əflaki 1:479). 

Mövlanaya görə səbr, insan üçün bir ibadət, Tanrını 
düşünmə və anmaqdır. Allaha ancaq səbrlə qovuşmaq olar. 
Səbr eyni zamanda insan üçün bir dərman və əmin-amanlığa 
qovuşma yoludur. 


Sukur 

Sufilikdə şükür də əhəmiyyətli bir prinsipdir. İnsan, onu 
yaratdığı və verdiyi nemətlər və sağlamlığına görə Allaha şükr 
etməlidir. Mövlanə şükür barəsində bunları demişdir: 

Haqqa şükr etmək hamıya vacibdir. 
Turşumuş üzlü etirazçı məhrum və məyus olar (Məsnəvi 
1:1587). 

Nemətə şükür etmək lazımdır, Nemət bir mövqedir. Çünki 
şükür dosta aparan rəhbərdir (Məsnəvi 111:2912). Şükür, neməti 
artırır (Mektuplar:204). 

Ağıl 

Ağıl insanın bədənindəki bir rəhbərə bənzər, bədənin üzvləri 
ona itaət etdikcə bütün işləri qaydasında gedər. Amma itaət 
etməsələr bütün işlər pozulur. Görməz misin şərab içən 
sərxoşun əlindən ayağından dilindən, bədənindən və digər 
bədən üzvlərindən nə naqisliklər meydana gəlir. Ertəsi gün 
ayılanda bütün etdiklərindən peşmançılıq hiss edir (Şeylər 
Mafih:45). 

İnsanlara ağılları miqdarda söz söyləyin, ağlınıza görə deyil 
(Şeylər Mafih:87). 

İki cür ağıl vardır. Birincisi qazanma ilə əldə edilən ağıldır 
ki, məktəbdə uşağın öyrəndiyi kimi, öyrənərsən (Məsnəvi 
IV:1960). 

Basga agil Hagq vergisidir. Onun mənbəyi də candadir 
(Məsnəvi IV:1963). 

Ağıl əgər üz göstərib də görünsə: Gündüz onun nuru 
qarşısında qaq-qaranlıq olardı (Məsnəvi IV:2181). 

Mövlanə ağlın, ibadətdən üstün olduğunu bir onda belə 
ifadə edir: 

Yaxşılıqları xoş görən Belində nə gözəl söyləmiş: "Zərrə 
qədər ağlın, namazdan da orucdan da yaxşıdır, çünkü namaz və 
oruc ağıllılar üçün fərz qılınmıştır (Məsnəvi V:456-457). İslam 
dininə görə də ağlı olmayan insan, dində məsul deyil. 

Ağıl, Tanrı kölgəsidir. Tanrı isə Günəş. Kölgə günəşə qarşı 
dayana mi? (Məsnəvi IV:211). Mövlananın bu fikirləri Platonun 


mağara istişarəsi ilə Mövlanaya görə Tanrı Adəmi yaradıb ona 
müqəddəs ruhu üfürdükdə Cəbrayıla" Mənim qüdrət dənizdən 
ağıl, iman, utanma kimi üç böyük cövhəri al, bunları nurdan 
yaradılmış bir boşqab üzərinə qoyaraq Adəmin önünə qoy. 
Adəm bunlardan birini seçsin", buyurdu. Cəbrail, əmri yerinə 
yetirdi. Adəm bunlardan ağılı seçdi. Cəbrail, iman ilə xəcalətin 
içində olduqları boşqabları götürüb təkrar qüdrət dənizinə 
aparmaq istədi. Amma Cəbrail, bütün qüdrətinə baxmayaraq bu 
iki boşqabı yerindən qaldırmadı. İman və utanma cövhərləri ona 
"Biz Tanrının sevimlisi olan ağlın söhbətindən ayrılmarıq. Çünki 
biz üçümüz, əzəldən bəri Tanrının şərəf mədəni və qüdrət 
dənizinin incidirik, bir-birimizdən ayrıla" dedilər. Bunun 
nəticəsində ağıl Adəmin beynində, iman cövhəri onun dərk edici 
qəlbində, utanma isə mübarək üzündə yer aldı (Əflaki I, 420- 
421). 

Mövlanə məktublarından birində (77), bu hədisi misal 
gətirir: "Uca Allah, ağlı yaratdıqda, Ona gəl, get, otur, danış, 
sus - dedi və ağıl bunların hamısını etdi. Sonra üstünlüyümə, 
Ululuğuma and olsun ki, səndən daha üstün bir varlıq 
yaratmamışam, səninlə xitab edərəm, səninlə inciyirəm, səninlə 
cəzalandırıram, Sənin üzündən savab verərəm, sənin üzündən 
əzab ederəm" buyurdu (Mektuplar:77). 

Nəticə 

Mövlananın fəlsəfəsini az yemək, az danışmaq, az yatmaq, 
şəhvətə düşkün olmamaq, yəni nəfsinə hakim olmaq, 
insanlardan gələn əziyyətə dözmək, pis insanlardan uzaq 
dayanıb yaxşı insanlarla birlikdə olmaq, şəklində təsnif etmək 
olar. 

Fəlsəfi antropologiya görə, insan: Bilən, öyrənən, yaradan, 
çalışan, seçən, istəyən, inanan, dövlət quran, qiymətləndirən, 
əvvəlcədən görən, sevən, danışan və azad bir varlıqdır 
(Güvenç, 1997:197). 

Mövlanə da əsərlərində insanın təhsilini tədqiq etməsi, 
Allaha qüvvətlə inanması və güvənməsi, hadisələri 
qiymətləndirməsi, bütün insanları sevməsi və bu barədə digər 


insanlara tövsiyə verməsi, danışıb yazması ilə, fəlsəfi 
antropologiyanın bir fəlsəfə təlimi olaraq yaranışından təxminən 
700 il əvvəl, bu sahəylə məşğul olması deməkdir. 

Mövlananın ontologiyasında yeganə varlıq Allahdır. Digər 
varlıqların hamısı Tanrıdan çıxmışdır, bu səbəbdən onlar 
həqiqətdə yoxdur. Yəni varlığın biliyinə ağıl və digər yollarla 
deyil, yalnız eşqlə çatmaq olar. Bu fikirləri, Plotininin fikirləri 
üst-üstə düşür. 

Hər şeyin təməlində sevgi var. Tanrının kainatı 
yaratmasının səbəbi eşqdir. Biz insan olaraq ana və atalarımızın 
məhəbbətinin məhsuluyuq. Əgər onlar bir-birilərini sevməmiş 
olsaydılar, biz dünyaya gəlməzdik. Onun üçün insan ya 
başqalarını sevməli ya da başqa insanların sevgilərini 
qazanmalıdır. Əgər belə olarsa, əbədi həyat mənasına gələn 
eşqə çataraq ölümsüzləşər. 

Həmçinin "Allah sevgisi elmlə əldə edilir, elmdən nəsibini 
almayanlar və ağılsızlar bu sevgidən məhrumdur" - deyərək 
sevgi, ağılla əsaslandırmışdır. Yəni ağlı və elmi olmayanın 
sevgisi də ola bilməz. Həqiqətən də yüksək dərəcədə ruhi 
narahatlığa məruz qalan insanlar, heç bir şeyə maraq və sevgi 
bəsləməzlər. 

Mövlanaya görə, ölüm yox olma deyil, yenidən doğulmaqdır. 
Həqiqi sevgili olan Tanrı ilə görüşməkdir. Öləndən sonra insan 
ruhu, bədən həbsxanasından qurtulub gerçək xoşbəxtliyə çatır. 

Təsəvvüfün məqsədi insanı kamilləşdirməkdir. Bunun üçün 
insanın əziyyət çəkməsi və digər insanların verdiyi əziyyətlərə 
dözməsi lazımdır. Onun üçün Mövlanaya görə, yaradılandan 
şikayət, yaradandan şikayətdir. İgid insan, başqalarının 
incitməsindən inciməyən kəsdir. 

ƏKBƏR FORYA R* 


İRANDA TƏDQİQAT MƏDƏNİYYƏTİNƏ BIR BAXIŞ 


KorroueBbie C/roBa: KyrbTypa HcCCNe€NOBaHHS, HpaH 
Hcnamckası PecnyOönuka, HCCT€HOBaTE/İ, HC/TaMCKaSI KyJIpTypa 

Keywords: culture of research, Iran Islamic Republic, 
researcher, islamic culture 


İran mədəniyyətinin islami mahiyyətini elmi təhlillərdə 
nəzərə almamaq və onu İran mədəniyyətinin simasından silmək 
mümkün deyil. 

İranda elmin tarixi köklərini tədqiq edərkən, bu sahədə 
islami mədəniyyətin rolunu nəzərə almamaq yanlış və elmi 
əxlaqa zidd hərəkətdir. 

Ona görə ki, müsəlmanlar Trenessansdan, qərb 
mədəniyyətinin çiçəklənməsindən əsrlər öncə, təfəkkür və 
dünyanın elmi cərəyanında özlərinə məxsus yer tutublar. Bu, 
tutarlı sənədlər və tarixi faktlarla sübut oluna biləcək bir 
məsələdir. Əlbəttə, burada Yunan mədəniyyətinin Islam, onunla 
yanaşı İran mədəniyyətinə təsirini də inkar etmək mümkün 
deyil, 

Məhəmməd İbn Zəkəriyya Razi 

Böyük təcrübəçi, şəkər maddələrinin destilləsi vasitəsilə 
spirti, ağır metallarda sulfat duzunu bölməklə kükürd turşusunu 
kəşf edən, kimya tədqiqatları üçün cihaz və xüsusi avadanlıqlar 
yaradan bu alim, X əsrdə, yəni müasir ximya elminin banisi 
sayılan fransız Antuan Loran Lavuazyedən 8 əsr qabaq İranda 
dünyaya gəlib. 


* Fəlsəfə kafedrası əməkdaşı. İran İslam Respublikası, Azad İslam 
Universitetinin müəllimi 


Həmin əsrdə Əbu Nəsr Farabi, Əbu Reyhan Biruni və 
Məhəmməd İbn əl-Xarəzmi kimi mütəfəkkirlər də yaşayırdılar. 
Riyazi məsələlərin həllində işlədilən və riyaziyyat sahəsinin 
məntiq bəhsinə aid olan alqoritm sözü, əl-Xarəzminin adından 
götürülüb (1). 

XI əsr Əbu Əli ibn Sina, İmam Məhəmməd Qəzali və "İxvan- 
üs-Səfa" mütəfəkkirlər dəstəsinin (Əbül Həsən Harun İbni 
Zəncani, Zeyd İbni Rəqaə, Əbu Əhməd Mehrcayi kimi dahilərin) 
yaşadığı əsr olubdur. Əbu Əli ibn Sina tibb, məntiq və fəlsəfi 
yaradıcılığından əlavə, müasir tədqiqatçı və alimlərin mikro və 
makro adlandırdıqları nəzəriyyənin də təsisçisidir. Qəzalinin, 
hisslərin xətası və qavrayış şəbəkəsi zəminində, Farabi və 
“İxvan üs-Səfa” qrupu alimlərinin, elmlərin təsnifatındakı ilkin 
müşahidələri və çalışmalarına diqqət, bu sahədə göstərilə 
biləcək nümunələrdəndir (2). 

Burada məqsədimiz islam mütəfəkkirlərinin düşüncələrinin 
ətraflı təhlili deyil. Buna, bu yazının həcmi də imkan vermir. Bu 
səpkidə göstərilən nümunələrdən məqsəd, təfəkkür tarixçəsini 
və elmi üsulu bəyan etdikdə, bu sahədə şərqli, xüsusilə islami 
sələflərin izini və əməyini itirməməkdir. Ona görə ki, əksər fars 
qaynaqlarında Qərb ədəbiyyatı və elmi baxışları 
araşdırılarkən,islam alimləri nəzərə alınmadan, Rene Dekart, 
Frensis Bekon, David Yum və başqalari yeni elmi təfəkkürün 
yaradıcılari kimi qələmə verilir. Əlbəttə, bu da bizim Qərb 
mütəfəkirlərinin dəyər və etibarını şübhə altına almağımız kimi 
dəyərləndirilməməlidir. Bir sözlə, Qərbin yeni təfəkkürü köksüz 
və qaynaqsız deyil. Onun bəşəri, xüsusilə şərqi və islami 
əsasları da nəzərə alınmalıdır. 

İslam mədəniyyətinin öncülləri kimi nümunə göstərdiyimiz 
mütəfəkkir alimlər, o cümlədən həkim, riyaziyyatçı Nişaburlu 
Ömər Xəyyam, qərbli Uilyam Okkam və Rocer Bekondan öncə 
yaşamışlar... 

Uilyam Okkam və Rocer Bekon XIII əsrdə, islami təqvimlə 
isə VII əsrdə yaşayıblar. Bu əsrdə Xacə Nəsirəddin Tusi və 
Şəms Təbrizi kimi arif alimlər yaşayıblar. "Haqq qığılcımı 


ziddiyyətlərin toqquşmasından sıçrayar" kəlamı da ona aiddir. 
Georq Vilhelm Fridrix Hegelin dialektik yanaşması, tezis və 
anti-tezis (ziddiyyətlərin toqquşması), habelə sintez (haqq 
qığılcımı) Şəms Təbrizinin qeyd etdiyimiz cümləsinin, bir növ, 
tərcüməsidir. Nəzərə almaq lazimdir ki, Şəms Təbrizi Hegeldən 
6 əsr əvvəl yaşayıb. 

Əbdürrəhman İbn Xəldun: 1998-ci ildə Corc Ritzer özünün 
“Müasir Sosiologiya Nəzəriyyəsi” kitabını, İbn Xəldunun 
bioqrafiyası və nəzəriyyələri ilə başlayır (3). 

İbn Xəldun XIV-XV əsrlərdə, yəni Sen Simon və Ögüst 
Kontdan 4 əsr qabaq yaşayıb. 

Müasir Qərb təfəkküründə nəzəriyyələri dönüş nöqtələri 
kimi qəbul olunan ingilis Frensis Bekon və fransız Rene Dekart, 
Səfəvilər dövründə yaşayan Bəhaəddin Amoli (Şeyx Bəhai) və 
Sədrəddin Şirazinin (Molla Sədra) müasirləri olublar. Bu dövrün 
özünəxas mədəniyyətinin bitməsi ilə, demək olar ki, 
bəşəriyyətin mədəniyyətində təfəkkür məşəli qərblilərin əlinə 
keçdi. Bundan sonra İmmanuil Kant, G.V.F.Hegel, Vilhelm 
Diltey və ən sonda İvan Pavlovun zühuru ilə Şərq və islam 
dünyasında elm öncülləri unuduldular. 

... Dənizə çatanda qanla su üstünə yaz ki, səndən sonra 
gələnlər bilsinlər ki, bu yoldan aşiqlər keçiblər...(4). 

“Üçüncü dünya” ölkələrində hazırkı durum: 

Bir müddətdirki, tarixin dünənki bayraqdarları bu gün 
üçüncü dünya əyarı ilə tanınırlar. Bu, Marşal Mak Lüenin "The 
Medium is the Massage" (“Kommunikasiya vasitəsi - 
ismarıcdır”) nəzəriyyəsini yada salır. Çünki ikinci dünya 
müharibəsindən sonra dünya birinci, ikinci, üçüncü və hətta 
dördüncü, beşinci dünya ölkələri kimi təsnifatlandırılmağa 
başladı. Hal-hazırda dünyanın cənub və şimalının iki əks və 
müxalif qütb kimi formalaşması daha da ciddiləşir. Bu, əvvəllər 
şüar kimi səslənsə də, bu gün kimliyini itirmiş cəmiyyətlər 
çəkinmədən özlərinin üçüncü dünya və cənub ölkəsi olmalarını 
bir qanunauyğunluq kimi qəbul edirlər. 


Təəssüf, belə bir acı həqiqət mövcuddur ki, müəyyən 
fərqlər və xüsusiyyətlər, hətta tədqiq və metodologiya 
sahəsində belə, sənaye və postsənaye Qərb qarşısında dünyanın 
geniş bir bölümünə xüsusi bir mövqe qazandırmışdır. Bunü 
Cənub və ya üçüncü dünya termini ilə ifadə etmək qaçılmazdır. 

“Üçüncü dünyanın” metodologiyası xüsusiyyətlərinin 
toplusu: "Geriləmə göstəricisi" 

İbtidai məişət problemlərinin həlli və təmini məsələləri 
hakimiyyət və ictimai xadimlərin davamlı və gərgin fikri 
qayğıları, onların özlərini kəşf etmələrinə lazimi zamanın 
qalmamasına səbəb olur. Siyasi-iqtisadi sabitliyin olmaması, 
ictimai təminat və məhkəmə sistemində çatışmamazlıqlar uzun 
müddətli, ciddi və dəqiq planlaşdırmalara mane olur. Bəzən 
təbliğat üçün tədqiqat və onun əhəmiyyətindən danışsa da, 
əməldə gündəlik gərgin problemlərlə məşqul olmaqdadırlar. 

Buna görə də, cəmiyyətdə olan problemlərin üzə çıxarılması 
və köklü həlli üçün, ciddi inamları, praktiki tədqiqatı, 
dəyərləndirmə və proqnozlaşdırmaq imkan və vaxtları mövcud 
deyil. Hətta onların bəzilərinin bu gün tədqiqat işlərinin sırf 
xobbi və görüntü xarakteri daşıdığını və bu üzdən dövlət 
budcəsinin hədərə xərclənməsini düşünmələr də vardır. 

Bu məsələlərdə maddi vəsaitin çatışmamazlığının bir səbəbi 
də illik budcə planının formalaşması zamanı tədqiqat işləri və 
proqramlara ayrılan vəsaitin az olmasıdır. Üçüncü dünya 
ölkələrində tədqiqat layihələri üçün ümumi daxili məhsulun 
(ÜDM) 0,3 faizinin ayrılması, bunun qarşılığında isə inkişaf 
etmiş sənaye ölkələrində həmin sahəyə ümumi daxili məhsulun 
3 faiznin xərclənməsi yuxarıdakı iddiaya sübutdur. Qeyd 
etdiyimiz sahəyə ayrılan rəqəmlərin müqayisəsi, ortada olan 
dərin fərqi aydın şəkildə göstərir [2]. 

Bu sahədə mütəxəssislərin azlığı və tədqiqat işində lazımi 
bacarıqların məhdudluğu tədqiqat sahəsində üçüncü dünya 
ölkələrinin digər xüsusiyyətlərindən biridir [3]. 

[... Verilən statistikalara əsasən, geri qalmış ölkələrdə, 
cəmiyyətin hər bir milyonu üçün yüz tədqiqatçı mövcuddur. 


Halbuki, inkişaf etməkdə olan ölkələrdə bu rəqəm hər bir 
milyon üçün 330 civarındadır. İnkişaf etmiş sənaye ölkələrində 
isə durum tamamilə fərqlidir. Bu ölkələr hər bir milyon 
cəmiyyət üçün 3300 tədqiqatçıya malikdirlər. Yuneskonun 
verdiyi məlumata görə, İranda hər bir milyon üçün 90 nəfər 
tədqiqatçı mövcuddur (5). 

Qeyd etmək lazimdir ki, tədqiqatçıların sayından əlavə, 
onların iş keyfiyyətləri, bacarıqları, məlumatları və işə vicdanla 
yanaşmaları onların kəmiyyətlərindən daha çox önəmlidir. 

Onsuzda az olan tədqiqat fəaliyyətlərinin qarışıqlığı və 
tədqiqat idarəçiliyinin nizamsızlığı üçüncü dünya ölkələrinə xas 
olan digər xüsusiyyətlərdəndir. Belə ki, tədqiqatların azlığı və 
keyfiyyətlərinin aşağı səviyyədə olması ilə yanaşı, tədqiqat 
sahəsində vahid təşkilat və müdiriyyətin olmaması, aparılan 
tədqiqatlar da əsasən dağınıq, ehtiyaclar və ictimai-iqtisadi 
prioritetlərdən uzaq, bir çox hallarda isə təkrarlardan ibarət 
olur 141. 

Təşkilatsızlıq və informasiya qaynaqlarının çatışmamazlığı 
metodologiya sahəsində üçüncü dünya ölkələrinə xas olan 
xüsusiyyətlərdən biridir. Belə ki, bir yandan informasiya və 
statistika çatışmamazlığı və ya yoxluğu, başqa bir tərəfdən isə 
informasiyaların pərakəndəliyi və onların müxtəlif qurumlarda 
saxlanılması, habelə, onlar arasında normal əlaqə və yetərli 
informasiya mübadiləsinin olmaması ölkədə səmərəli tədqiqat 
işlərinin məhdudlaşmasına və ya onların dayandırılmasına 
səbəb olur. Hər bir cəmiyyətdə əlaqədar mərkəz və informasiya 
arxivlərinin mövcudluğu tədqiqat işlərinin əsas və təməl 
prinsiplərindən, vasitələrindən biridir [5]. 

Üçüncü dünya ölkələrində tədqiqat mədəniyyətinin mövcud 
olmaması və ya çatışmamazlığı, geri qalmanın başqa 
göstəricilərindən biri hesab edilir. Belə ki, üçüncü dünya 
ölkəsinin tədqiqatçısı, mütəşəkkil informasiya qaynaqlarından 
məhrum olmaqla yanaşı, tədqiqatın mənası, əhəmiyyəti və onun 
cəmiyyət üçün səmərəsindən xəbərsiz olan məsullarla da 
qarşılaşır. Eyni halda o, dövlət məsulları və idarə müdirlərinin 


bu sahəyə maraqlarının olmaması, onların əməkdaşlıq 
etməmələri kimi əlavə problemlərlə də üzləşir. Bir çox hallarda, 
bu tip cəmiyyətlərdə tədqiqatçı yad ünsür və hətta, əngəl kimi 
də dəyərləndirilir 161. 

Yuxarıda qeyd olunan xüsusiyyətlər səbəblərin hamısı yox, 
sadəcə bu sahədə olan əsas problemlərin ümumi təsnifatıdır. Bu 
isə üçüncü dünya ölkələrində tədqiqat və metodologiyanın 
mövqe və göstəricisidir. 

3. İranda tədqiqat mədəniyyətinin patologiyası 

Aydın məsələdir ki, metodologiya və tədqiqat 
fəaliyyətlərinin necəliyi, hər şeydən əvvəl, bu zəmində 
ölkəmizin ictimai quruluşunun əsasları və mədəni formasına 
bağlıdır. İranda tədqiqat mədəniyyətinin patologiyasında, 
üçüncü dünya ölkələrinə xas olan bütün göstəricilər, demək 
olar ki, hakimdir. Ona görə də, burada onları yenidən təkrar 
etməyə ehtiyac görmürük. 

Bu zəmində geri qalma göstəricisinə əlavə edə biləcəyimiz 
məsələ, qeyd olunanlardan əhəmiyyətli olmasa da, onlar qədər 
əhəmiyyətə malikdir. O da bundan ibarətdir ki, bizim gündəlik 
ictimai həyatımızda, söhbətlərimiz və münasibətlərimizdə 
neçəliklər necəliklərə qalib gəlir. Bunu bizim mədəni 
xüsusiyyətlərimizin özəl tərəfi, siması kimi də təqdim etmək 
olar. 

Bizim fərdi, ümumi və ictimai düşüncə və dəyərlərimizə 
hakim olan əsas halət, ümumilikdə səthi yanaşmalar, yalnız bu 
günü nəzərə almaqla, işlərin və məsələlərin kökünə 
varmamadqdır. 

Neçə sinif dərs oxuyubsan? Neçə kitab yazıbsan? Neçə saat 
işləyirsən? Nə qədər məzuniyyətin var? Nə qədər məhsul 
götürübsən? Nə qədər istehsal edirsən? Neçə işçiniz var? Neçə 
tələbə qəbul edirsiniz? Neçə uşağınız var? Neçə il yaşamısınız? 
və sairə və ilaxır... 

Ancaq necəliklər çox az hallarda, təsadüfən və dolayısı ilə, 
hansısa mövzuların davamında yada düşür, ağıla gəlir. Bir 
fərziyyə kimi bu məsələ təsdiq olunmalıdır ki, bizim üçün necə 


fikirləşmək, qabarıq və əhəmiyyətli dərəcədə, keyfiyyət və 
necəliklərə əhəmiyyət verməkdən ciddi şəkildə artıq və 
üstündür. Bu üzdən, bizim zehnimizdə əvvəldən müəyyən 
olunmuş suallar, çox gec və nadir hallarda, adətən dolayısı və 
qeyri ciddi şəkildə aşağıda qeyd olunan suallardan ibarət olur: 

Necə və hansı məqsədlə dərs oxuyubsan? Kitabı necə və 
hansı səviyyədə yazıbsan? Necə və hansı diqqətlə işləyirsən? Öz 
məzuniyyətini necə keçirirsən? Necə və ya hansı keyfiyyət 
dərəcəli məhsul yığıbsan? İstehsal keyfiyyətiniz necədir? Necə 
və hansı səviyyədə işə vicdanla yanaşan, bacarıqlı işçiləriniz 
var? Öz tələbələrinizə necə təlim verir və tərbiyə edirsiniz? 
Filan məhsuldan necə istifadə edirsiniz? Övladlarınızı necə 
tərbiyə edibsiniz? Necə yaşayıbsınız? və necə...necə...necə...? 

Əvvəl elə nəzərə gəlir ki, elm və təcrübə təfəkkürün 
kəmiyyətindən asılıdır. Halbuki, bu tələsik və yanlış bir 
görüntüdür. Ona görə ki, elm və onun köklü sualları niyələrdən 
və necələrdən əmələ gəlir. Onun ardında və istiqamətində isə 
kəmiyyətlər ortaya çıxır. Nəhayətdə, kəmiyyət kateqoriyaları 
kəşf və tanıma məqamında əlaqələr axtarmaqdan başqa, yəni 
necəliklər qarşısında cavab tapmaqda, yaradıcı rol oynaya 
bilməyəcəkdir. 

Bizim sosial psixologiyamızdakı belə arxoik mədəni mirasın 
yerini, diqqət, yenidən düşünmə və ciddi elmi mütaliəyə 
tutmalıdır. Bu məqalə çərçivəsində geri qalma göstəricisində 
önə çəkilənlən hallardan əlavə, yaddan çıxarmamaq lazimdir ki, 
elmi təfəkkür və nəticə etibarilə metodologiyanın tədqiqi və 
etibarı bizim əsaslarımız və ictimai yanaşma şəraitimizə qayıdır. 
Bu isə yenidən axtarma, yenidən tanıma və mədəni quruluşu 
islah etmədən bu istiqamətdə ciddi addımlar atmadan mümkün 
olmayacaqdır. Burada digər mədəniyyət amillərinin 
qanunauyğunluqları ilə yanaşı daxili və xarici qarşılıqlı təsiri də 
nəzərə almaq lazımdır. Yaxın gələcəkdə tədqiqat elminin 
inanclarımızda özünə layiqli və düzgün yer tutacağına, dağınıq, 
solğun tədqiqatların yerinə zəngin və səmərəli tədqiqatların 
aparılacağına ümid edirik. 

LÜTFİZADƏ FENOMENİ” 


Tarixin çoxəsrlik təcrübəsi göstərir ki, dünya dahilərsiz 
keçinə bilməz. Sinerqetik prinsiplər əsasında inkişaf edən və 
hər bir konkret dövrdə öz dahilərini yetişdirən bəşəriyyət bu 
ənənəyə XX əsrdə də sadiq qalaraq tarixən yetişdirdiyi böyük 
elm adamları sırasına dahi bir azərbaycanlı alimi də daxil etdi. 
Söhbət böyük həmyerlimiz, Kaliforniyanın Berkli Universitetinin 
professoru Lütfəli Rəhim oğlu Ələsgərzadədən gedir. 

Bu böyük alim və işıqlı şəxsiyyət 2017-ci ilin sentyabr 
ayının 6-da ömrünün 96-cı ilində dünyasını dəyişərək 
əbədiyyətə qovuşdu və şəxsi vəsiyyətinə görə doğma vətəni 
Azərbaycanda, Bakıda dəfn olundu. 

Dünya elmi dairələrində daha çox L. Zadə kimi tanınan 
Lütfəli Rəhim oğlu Ələsgərzadə 1921-ci ilin fevral ayının 4-də, 
Bakıda Ziyalı ailəsində doğulmuşdur. Onun atası Rəhim 
Ələsgərzadə jurnalist-psixolog, anası Fanni Koriman isə uşaq 
həkimi olmuşdur. 

Lütfi Zadə Bakıda 4 il təhsil aldıqdan sonra 1931-ci ildə 
ailəsi ilə birlikdə İrana köçərək burada yaşamış, orta təhsilini 
başa vurduqdan sonra Tehran Universitetinin mühəndis-elektrik 
fakültəsinə daxil olmuşdur. 1942-ci ildə həmin universitetin 
mühəndislik diplomunu aldıqdan sonra ABŞ-a köçmüşdür. 1946- 
cı ildə Masaçusets Texnoloji İnstitutunu bitirdikdən sonra Nyu- 
Yorkdakı Kolumbiya Universitetində doktorluq elmi dərəcəsini 
almışdır. 

1957-ci ildə Kaliforniya elm mərkəzinin direktoru, 
kibernetika elminin banisi Norbert Vinerin dəvəti ilə Berkli 
şəhərinə köçür və Kaliforniya Universitetinin professoru 

vəzifəsində isləyir. Bu universitetdəki fəaliyyəti onun nadir 
istedadını üzə çıxararaq dünya miqyasında tanınmasına imkan 
yaratmışdır. 

L.Zadə elm tarixinə özünün 6 böyük kəşfi ilə daxil 
olmuşdur. Onun nəzəri təfəkkürə həsr etdiyi qeyri-səlis məntiq 
nəzəriyyəsi, qeyri-səlis çoxluq nəzəriyyəsi, optimal süzgəclər 
nəzəriyyəsi, dinamik sistemlərdə çoxmeyarlı optimallaşdırma 
nəzəriyyəsi, yumşaq hesablama nəzəriyyəsi və s. dünya alimləri 
tərəfindən böyük rəğbət və heyranlıqla qarşılanmış, Yaponiya, 
Rusiya, Amerikada vaxtaşırı keçirilən elmi konfransların, 
simpoziumların geniş müzakirə və təhlil obyektlərinə 
çevrilmişdir. 

Azərbaycan ziyalıları da mədəniyyətimizin unikal sərvəti 
sayılan Zadə irsinə biganə qalmamış, Respublika Elmlər 
Akademiyasının Fəlsəfə İnstitutunun təşəbbüsü ilə keçirilən 
elmi konfrans və seminarlarda onun elm sahəsində 
məziyyətləri və informasiya texnologiyaları sahəsindəki 
ixtiralarının praktiki əhəmiyyəti dəfələrlə araşdırılmışdır. 

Zadənin qeyri-səlis məntiq nəzəriyyəsi müasir elmə 
fundamental kəşflərdən biri kimi daxil olmuşdur. Aristotelin 
dünyanı birrəngli görən xətti, binar məntiqindən fərqli olaraq 
Zadənin qeyri-səlis məntiq nəzəriyyəsi dünyanı daha geniş 
spektrda görməyə, fikrin xaotikliyi ilə nizamlılığı arasındakı 
fərqi aradan qaldıraraq xaotik düşüncələrin nizamlı fikrə 
yaxınlaşmasını daha çox təmin edir. Zadənin qeyri-səlis çoxluq 
nəzəriyyəsi də özünün elmi yeniliklərinin zənginliyi ilə diqqəti 
çəkir. Məlum olduğu kimi “çoxluq” anlayışı Qədim Şərq və 
Avropa riyaziyyatında ta qədimlərdən formalaşan anlayış 
olmuşdur. Bu anlayışın məzmunca yeni bir variasiyasını Zadə 
təklif etmişdir. Bütün məsələ bundan ibarətdir ki, Zadənin qeyri 
səlis çoxluq nəzəriyyəsinə qədər yaradılmış çoxluq nəzəriyyələri 
( Pifaqor, Evklid, Kantor və b.) çoxluq anlamlarına birtərəfli 
yanaşaraq onu yalnız kəmiyyət müstəvisində başa düşmüşlər. 
Zadənin təklif etdiyi qeyri-səlis çoxluq nəzəriyyəsində isə bu 


məfhum yeni kontekstdə kəmiyyət və keyfiyyət aspektlərinin 
vəhdəti kimi səsləndirilmisdir. 

Zadənin dinamik sistemlərdə çoxmeyarlı optimallaşdırma 
nəzəriyyəsi də onun elmi uğurları sırasındandır. Bu nəzəriyyə 
insana belə bir fikir aşılayır ki, elmdə bütün zəruri meyarların 
ən optimal qiymətlərinə cavab verə biləcək ideal sistemlər 
yaratmaq mümkünsüzdür. 

Zadənin məntiq, riyaziyyat və kibernetikada informasiya 
texnologiyaları sahəsindəəlamətdar hadisə kimi dəyərləndirilən 
fundamental kəşfləri geniş praktiki tətbiqə malikdir. Hazırda 
bu kəşflər əsasında dünyanın yüksək iqtisadi inkişafa çatmış 
ölkələrində, o cümlədən ABŞ-da, Yaponiyada, Çində, 
İngiltərədə, Fransada, Rusiyada və s. müxtəlif ekspert sistemlər 
hazırlanmaqdadır: səslə idarə olunan helikopterlər, pultla idarə 
olunan maşınlar, superkompyuterlər və s. qeyri-səlis məntiq 
nəzəriyyəsinin tətbiqlərinə parlaq nümunədir. 

Zadənin yuxarıda nəzərdən keçirilən kəşfləri bu böyük 
alimin elmi yaradıcılılığının çoxaspektliliyindən və 
rəngarəngliyindən xəbər verir. Zadənin nəzəri irsində onun 
aşağıdakı əsərləri başlıca yer tutur: “Qeyri-səlis hadisələrin 
ehtimalının meyarı” (1968), “Qeyri-səlis mühitdə qərarlar qəbul 
edilməsi” (1970), “Mürəkkəb sistemlərin və qərarlar qəbul 
edilməsi proseslərinin təhlilinə yeni yanaşmanın əsasları” 
(1973), “Mürəkkəb və qeyri-dəqiq anlayşların tərifinə qeyri-səlis 
alqoritmik yanaşma” (1976), “Qeyri-səlis çoxluqlar mümkünlük 
nəzəriyyəsinin əsası kimi” (1978), “Linqvistik dəyişən anlayışı 
və onun təxmini qərarlar qəbul edilməsinə tətbiqi” və ona dair 
məqalələr silsiləsi (1975-1976), “təxmini mühakimə 
nəzəriyyəsi” (1990), “ Rəqəmli hesablamalardan sözlərlə 
hesablamalara - ölçülərlə manipulyasiyadan hissi obrazlarla 
manipulyasiyalara” (2001) və s. 

İnformasiya texnologiyaları sahəsində dünyanın ən böyük 
alimlərindən biri olmuş Lütfi Zadənin nəzəri irsi dünya elminin 
diqqət mərkəzindədir, dünyanın müxtəlif ölkələrində bu irs 
dərindən öyrənilir, dünyanın müxtəlif ölkələrində qeyri-səlis 


məntiq nəzəriyyəsi ilə bagli 25 elmi jurnal buraxilir, minlərlə 
alimlər qeyri-səlis məntiq və çoxluqlar nəzəriyyəsinin istehsala 
tətbiqi ilə məşğul olur. Zadə dünyanın bir çox universitetlərinin 
fəxri elmlər doktoru olmuş, 13 dəfə elm üzrə ən yüksək qızıl 
medallarla təltif olun-muşdur. 

Müasir dünya elminin ən böyük nümayəndələrindən olmuş 
Lütfi Zadə artıq haqq dünyasına qovuşmuş, lakin özündən sonra 
bizim üçün zəngin nəzəri irs və şirin xatirələr qoyub getmişdir. 
Bu gün onun yoxluğunu qəlbən hiss etsək də əminliklə deyə 
bilərik ki, xalqımızın unikal sərvətlərindən biri olan böyük insan 
və əvəzsiz alim Lütfi Zadənin adı Azərbaycan xalqının hər bir 
nümayəndəsi üçün doğma və əziz ad olaraq qalacaq, Zadə 
obrazı isə xalqımızın qan yaddaşında və ruhunda hələ çox-çox 
əsrlər yaşayacaqdır. Allah böyük həmvətənimizə rəhmət eləsin! 


XÜLASƏLƏR 

